

श्री.

मराठी ग्रंथसंग्रहालय, ठाणे.

महा राष्ट्राध्यक्ष.

१४.

प्रकाशक, पुणे विद्यापीठ, पुणे.

यांचे

पुणे विद्यापीठ जयकार ग्रंथालयाने

स्फुटसंग्रह,

भाग दुसरा.

जुन्या हस्तलिखित प्रतींच्या आधारे


विनायक लक्ष्मण भावे, बी. एस्सी;

यांनी.

‘महाराष्ट्रकवि’ या मासिक पुस्तकांत

छापून प्रसिद्ध केला.

शके १८२९.



304749

‘स्फुटसंग्रहां’त आलेल्या प्रकरणांची अनुक्रमणिका.

अनुक्रमीक.	काव्यनाम.	कविनाम.	पद्यसंख्या.	पृष्ठांक.
१.	गजमुखचरित्र.	वीरेश्वर.	३२	१
२.	राधाविलास.	आनंदतनय.	४२	४
३.	नौकाचरित्र.	सदर.	५९	१०
४.	संतप्रताप.	श्रीधरस्वामी.	३८	१८
५.	प्रश्नमालिका.	वीरेश्वर.	१०१	२१
६.	गजेन्द्रमोक्ष.	नारायण.	११०	२६
७.	लघुबोध.	मौनी.	५५	४४
८.	सौंदर्यलहरी.	ललितानंद.	११६	४७
९.	सदृत्तमुक्तावली.	निरंजन माधव.	१५०	६५
१०.	रसमंजरी.	भैरव.	१४०	८९
११.	गर्भगीता.	आनंदतनय.	३६	१०९
एकूण पद्यसंख्या.			८७९	



* रामजन्म.



श्लोक.

गुरु गणेश सरस्वति मस्तकीं । सहित साधुसमूह समस्तकीं ॥
नमुनि जोडुनियां द्वयहस्तकीं । कथित रामकथा हृदयस्थ कीं ॥ १ ॥
स्वसुख भावुनि शंभु जपे सदा । न विसरे स्मरणीं नत सर्वदा ॥
गुज भवानिस्ति तें उपदेशिलें । निजसुखेंचि हलाहल सोशिलें ॥ २ ॥
निवृत्ति गार्ता सुखसंभ्रमासी । संसाररोगांतक साधकासी ॥
आकर्णितां रंजक भाविकांसी । हीना पशुघ्राविण कोण त्रासी ॥ ३ ॥
जेचि राघव-कथा अविनाशी । ऐकतांचि कलि-कल्मषनाशी ॥
भुक्ति मुक्ति अधिकारपरतें । साधका फलद निर्मळ सत्तें ॥ ४ ॥

दशरथ रविवंशीं जन्मला पुण्यराशी ।
विवुध मुनि पुराणीं वर्णिती ज्या नरासी ॥
सदयहृदय चित्तीं सर्वदा भूतमात्रीं ।
अनुदिन रत शास्त्रीं नातळे दोष गार्त्रीं ॥ ५ ॥
हरिगुरुसम लक्ष्मी साधुमार्गा निरीक्षी ।
चतुर उभयपक्षीं लक्षणे युक्त साक्षी ॥
अधिगतपरमार्थी सांपडेना अनर्थी ।
दशरथ पुरुषार्थी ख्याति झाली यदर्थी ॥ ६ ॥
विदितसकलविद्या वीरशार्दूल राणा ।
अनुपम शरयुद्धी नाकळे शौर्य कोणा ॥
अनुकुळ सकलार्थी एक चिंता प्रजांची ।
अनुदिन मन तेणें राजयालार्गीं जांची ॥ ७ ॥

* हा ग्रंथ प्रसिद्ध दासपंचायतनातले रंगनाथस्वामी निगडीकर यांचा आहे. हा त्यांचे वंशज रा. रा. अनंत गणेश निगडीकर यांचेकडून मिळाला. मूळ प्रत आमचेपाशी नसल्यामुळे प्रतीसंबंधे जास्त माहिती देतां येत नाही.

एके दिनीं वनविहार रिघे कराया ।
 तों नाढळे मृगसमूह कदापि राया ॥
 झाली निशी धरित एक तडागपल्ली ।
 तों पातलें विधिवळें लिहिलें कपालीं ॥ ८ ॥

स्कंधीं पित्त घेउनि पूर्ण अंधा । वाराणसीहुनि निघे सुत सेतुबंधा ॥
 दे श्रावणा उदक मागत रात्रिभागीं । गेला तडाग अनुलक्षुनियां सवेगीं ॥ ९ ॥
 झारी भरी निजकरीं द्विज अंधकारीं । कानीं निनाद पडतां नृप बाण मारी ॥
 भेदे उरीं हरि हरी हरि हांक मारी । देईल कोण उभयांस सवेग वारी ॥ १० ॥
 हा हा ह्यप्पोनि धरणीवरि अंग टाकी । लक्ष्मी तो विकल राव निमग्न शोकीं ॥
 बोले द्विजेंद्र न चुके भवितव्य राया । धातम परंतु न शकेचि दुजें कराया ॥ ११ ॥
 पाजूनि तोय उभयांसि न बोल कांहीं । जें जाणवे त्वरित टाकिति देह पाहीं ॥
 संकेत दाउनि कलेवर शीघ्र सांडी । राजा स्मरोनि शिवशंकर देत मांडी ॥ १२ ॥
 जसा गुंतला हंस आकंठ पंकीं । स्मरेना दुजें सत्व तो मग्न शोकीं ॥
 जळें पूर्ण झारी नृपें वेग केला । मुस्तीं लावितां विस्मयापन्न झाला ॥ १३ ॥
 ह्यणे श्रावणा कां उदासीन चित्तें । न बोलोनि देशी कसा जीवनातें ॥
 मुखें वक्र केलीं समाधान नाहीं । दिशा वाटती राजया बस दाही ॥ १४ ॥
 वदे पुत्र झाला असे स्वर्गवासी । त्यजा शोक चालेचिना यत्न त्यासी ॥
 विवेकें श्रुतीशास्त्रपंथा पहाहो । हरीचितनें पूर्ण धैर्यें रहाहो ॥ १५ ॥

दशरथ अभिधानें जन्मला सूर्यवंशी ।
 नगर तरि अयोध्या पातलों पारधीसी ॥
 दिनकर गत झाला स्थीर झालों तडागीं ।
 उचित मज असे कीं राजधर्म प्रसंगीं ॥ १६ ॥

गुणी बाण लावोनियां अंधकारीं । मृगें लक्षितां पातला ब्रह्मचारी ॥
 भरी तोय जेव्हां वदे शब्द झारी । तया नाद वेधेचि मी बाण मारी ॥ १७ ॥
 स्मरे शंकरा तो पडे शब्द कानीं । त्वरें धांवलों सन्निधानीं निदानीं ॥
 नृपाक्रांत माता पिता तोय देणें । वदोनीं गिरा सांडिला प्राण तेणें ॥ १८ ॥
 त्यानंतरें श्रावण-मात-तातें । खेदें बहू आठविलें सुतातें ॥
 संतस शोकें वचनें अनेकें । बोलोनि ते लोळति लिप्त पंके ॥ १९ ॥
 झाले जसे कुश विशेष आह्वां । त्यां पावसी निश्चित दुःखधामा ॥
 राया धरी शाप अचूक एके । यमालया जासिल पुत्रशोकें ॥ २० ॥
 प्राणप्रचाणासि क्षणार्धमात्रें । करूनियां टाकियलीं स्वगात्रें ॥
 त्यांची क्रिया सारुनि सांग रायें । ह्यणे अहा मी ठकलों अपायें ॥ २१ ॥

तौ आठवे कौतुक राजयाला । या शापवेशे मज लाभ झाला ॥
संतान झाल्यावरि शाप बाधी । पाठी पिडा प्राप्त निधान आधी ॥ २२ ॥
ससैन्य राजा नगरासि आला । समग्र लोकीं अभिवंदियेला ॥
त्या आदरे वंदुनियां वसिष्ठा । केली पुजा सत्वर एकनिष्ठा ॥ २३ ॥
सांगे तथा वृत्त यथाविधीचें । तो बोलिला निर्मित हें विधीचें ॥
स्वकर्म ते खातरि पालटेना । न भोगितां किंचितही सुटेना ॥ २४ ॥

झाला अनर्थ नगरीप्रति आणि देशी ।

विख्यात नागभुवनीं अमरावतींसी ॥

हत्या जयें करुनि दोष विशेष झाले ।

कोपेकरून अमरेंद्र विरुद्ध बोले ॥ २५ ॥

शुक्रासि बोधुनि निरोधुनि मेघमाला । स्वर्गाधिपें बहुत कष्टविलें नृपाला ॥
आल्या प्रजा शरण दाविति खेद राया । सकोधरूप मग युद्ध निघे कराया ॥ २६ ॥
रथीं बैसवी आदरे कैकयीला । असे शुक्र तेथें अतीशीघ्र आला ॥
वदे रोधिला मेघ कां सांग माते । न पावे श्रमा शीघ्र जा आश्रमाते ॥ २७ ॥
न मानुनि बोला ह्मणे राजयाला । वृथा जल्यसी बोल हे कासयाला ॥
अवेशे तदा राव तो बाण सोडी । बळी शुक्र बाणें क्षणाधींचे तोडी ॥ २८ ॥

दशरथरथअंकालागि हो थोर शुक्रें ।

करुनि बळ सरोषें भग्न केलें स्वचक्रें ॥

नृपवधु मग तेथें हस्त योजी प्रयत्ने ॥

तृणवत् तनु केली स्वामिकायांस तीणें ॥ २९ ॥

परम हरुष राया मानिली प्रीय जाया । अनुकुल तुज चित्तें मागसी तें कराया ॥
नमन करुनि भार्या बोल बोलें तथास्तु । समय उचित तेव्हां प्रीय मागेन वस्तु ॥ ३० ॥

परस्परे युद्ध अपार केलें । न देखिलें कीं श्रुतही न झालें ॥

पराक्रमी शुक्र प्रसिद्ध जाण्ण । दुजा रवीवंशजः वीर राण्ण ॥ ३१ ॥

मग दशरथरायें विक्रमें युद्ध भारी । करुनि भृगु-सुतातें आणिलें पूर्ण हारी ॥
द्विरद-समुह जैसा सिंहघाकें पळाला । त्यजुनि रण सवेगें शुक्र तैसा पळाला ॥ ३२ ॥
बहुनि यश अयोध्याधीश चित्तीं विचारी । विकल नगरवासी देशदेशप्रधिकासी ॥

दुमदुमित दुमामा चालिला हो स्वधामा । सुरवरत्न तोषें वर्णिती कीर्तिधामा ॥ ३३ ॥

दशरथ यश - - - चित्र झाली । सकळ सुरसमार्ज्यं वार्त्तिकीं कीर्ति नेली ॥

हरुनि सुरपतीतें पौरुषें शीघ्र आला । अरुढवुनि विमानां थोर उत्साह केल ॥ ३४ ॥

विशेष बंदीजन कीर्ति गाती । देती अशिर्वाद् ऋषी द्विजांती ॥

नेऊनियां तो अमरावलीला । सिंहासनीं उत्तम बैसवीला ॥ ३५ ॥

महाराष्ट्रकवि.

बृहस्पती 'स्वस्ति' वदे सुहांस्यें । राजा वदे 'पावन भी त्वदास्यें' ॥
 नमूनि इंद्रे गुल्वर्यं घातें । सांये नसे संतति राजयातें ॥ ३६ ॥
 विभांडका आणुनि दीर्घ येत्तें । कीजेल जें याग महत्प्रयत्न ॥
 होतल तें पुत्र परोपकारी । चिस्ती धरी ज्या त्रिपुरांतकारी ॥ ३७ ॥
 बोले गुरू शीघ्र उपाय पाह्य । चिंतनिलें यासि कहुत दाह्य ॥
 विभांडकाचें मन आकळेना । येईल कैसा मज हें कळेना ॥ ३८ ॥
 वदत इंद्र उपाय सुचावला । उदित भाग्य तयासिच फावला ॥
 मुनि विभांडक तन्मय जेधवा । हरणे शृंगकृषी सुत जेधवा ॥ ३९ ॥
 देवांगना नेजनि चित्त वेधणें । आपूंसियां लग्न करुनि बोधणें ॥
 येईल तो शोधित पुत्र आपुला । लक्ष्मनियां होइल पूर्ण बापुला ॥ ४० ॥
 सुरगुरुवचनाचीं अक्षरें कोण वर्णी । दशरथ निजनिष्ठे पूर्ण कर्णी अकर्णी ॥
 अपरिमित सुवर्णें मूषणें स्तन माळा । अमरपति सर्मपी आदर हो नृपाळा ॥ ४१ ॥
 देऊनियां कुंजर आणि बाजी । सुरेंद्र रायावति हो नकाजी ॥
 शृंगानिमित्तें शन अप्सरांला । देऊनि घाडी नृपती गुहाला ॥ ४२ ॥
 जिंकुनि शुक अति अद्भुत जो तपस्वी । झाला नृपाळ जगतांत महायशस्वी ।
 उत्थास धोर नमूनि प्रजाजनांला । वंशी विशेष वरपुत्र अजासि झाला ॥ ४३ ॥
 संतोषयुक्त गर्जें निज राजधानी । शृंगारिली सुवसनें बरवी प्रधानी ॥
 लक्ष्मनिया गमनमंडळ कीर्ति गेली । यानंतरे परम पावन बुद्धि केली ॥ ४४ ॥
 गेला वसिष्ठसदना नृपराज मेटी । साष्टांग वंदुनि वदे अति नम्र गोष्टी ॥
 आज्ञा शिरी करुनि शुक समीप केला । मक्षावचा द्विरद सिंह जसा भुकेला ॥ ४५ ॥
 सत्कीर्ति केवल मुसैं न कदा वदावी ।
 वंचूं नवोचि सहसा हणें युक्ति दावी ॥
 झाला प्रसंग जितुका निजवार्तिकानी ।
 केला असेल तितुका श्रुत सर्व कानी ॥ ४६ ॥
 विशिष्ट की सूर्यकुळासि आला । वसिष्ठही सदुरु पूर्ण ज्याला ॥
 जाणोनि इंद्रे बहु मान केला । बृहस्पती तुष्ट विशेष झाला ॥ ४७ ॥
 झाले प्रसन्न वरि वंशपरंपराही । संयोजिली निकट देउनि अप्सराही ॥
 हा सर्वही पदपदार्थ निवेदिलाही । आज्ञा समर्थं अफुली करणें मलाहो ॥ ४८ ॥
 यानंतरे काय उपाय दावा । राजा गुसे निर्णय जी वदावा ॥
 बोले वसिष्ठ कर्तनिश्चय हा पहाहो । वाचस्पती वचन निर्णय सुप्रवाहो ॥ ४९ ॥
 आणुनि शृंगकृषी लग्न करा विशेष । येईल शोधित विभांडकपुत्ररूप ॥
 देऊनियां बहुवरा विभवं प्रशस्तें । संतोषरूप मक्ष योजिले पुत्रहस्तें ॥ ५० ॥

देवांगनासि विनवी नृप नम्र भावें । जावें त्वरें ऋषिवरासह शीघ्र यावें ॥ ५१ ॥

नमुनि गुरु वसिष्ठा भावना एकनिष्ठा ।

धरुनि चपळ जाती राजयाच्या अभीष्टा ॥

त्यजुनि तनुज गुंफे तात गंगेसि गेला ।

तंव सुवरनितांनी लाघवी खेळ गेला ॥ ५२ ॥

तळपत चपलांगिं अबंरीं वीज जैसी ।

स्मर भरवुनि अंगीं शृंग केला विलासी ॥

सुरसरस विचित्रा नाचती स्वर्णगात्रा ।

भुलवुनि ऋषिपुत्रा चालती पद्मनेत्रा ॥ ५३ ॥

न भरत घटिकांहीं शृंग घेऊनि संगें ।

रिघति पुर अयोध्येमाजि नाट्यें सुधांगें ।

चपळ नयनबाणें भेदिती अंतरंगा ॥

न लगत पळ पाडी व्याध जैसा कुरंगा ॥ ५४ ॥

अजतनय वरिष्ठा अंतरीं एकनिष्ठा । वदत गुरु वसिष्ठा स्वामिया ब्रह्मनिष्ठा ॥

मज तव वरदानें शृंग आला विभाषा । त्वरित ऋषिविवाहा मंगलारंभ सांगा ५५

ऋषी शृंग देवांगना अंतरंगीं । विरागी जसा गुंतला कामसंगीं ॥

नृपें अप्सरासलार्गि सन्मान केला । ऋषी शृंग तो अंगनांचा मुकेला ॥ ५६ ॥

ब्रह्मऋषी ऋषिराजसुतलें । आपटोनि करि सावध हातें ॥

अष्टदिशा अवलोकुनि पाहे । तों विपरीत दशा गमताहे ॥ ५७ ॥

पाप तरीच विभांडक बापा । अंतरलों मज देइल शाषा ॥

त्या परितोनि सुपावव गोष्टी । शृंग अलिंगुनि तोष वसिष्ठी ॥ ५८ ॥

बोलत राजनिधीप्रति जाणा । सत्वर घालुनि घाव निशाना ॥

आणुनि ज्योतिषि पंडित शास्त्री । लग्नविषी घटितार्थीही योत्री ॥ ५९ ॥

लावुनिचा ऋषिलागि हरिद्रा । अर्पिती सूत्र कटीं कामुद्रा ॥ ६० ॥

मद-गज-गजराजें शोभती सिंधुराजें ।

कचित पुरविहारी धांवती एक राने ॥

बहुत सुटति यंत्रें घोषही विप्रमंत्रें ।

घणघणघण घंटा दीर्घ वाद्यें स्वतंत्रें ॥ ६१ ॥

द्विजवर निगमाचा मंडर्षी घोष झाला ।

अतिसमय द्विर्जी ॐ पुण्य हा शब्द केला ॥

धिमिधिमिकि नगारे दुंदुभी नाद वाद्यें ।

परमविधि विधानें दाविति गद्यपद्यें ॥ ६२ ॥

गगनभरि विनादे शब्द कोणी न जाणें ।

चरित जगदिशाचें वार्णजे येथ कोणें ॥

अघटित घटना हे ईश्वरी मूळ माया ।

त्रिभुवन घटयंत्री लाविलें तें मुमाया ॥ ६३ ॥

सारुनि कर्म विभांडक आला । स्नुषाचि लक्षुनि हर्ष गळाला ॥

योगबळें अनुलक्षुनि पाहे । शृंग अयोध्येप्रति यमताहे ॥ ६४ ॥

कोण अयोध्यानगरनिवासी । जाळुनि भस्म करीन त्यासी ।

चालतसे पवनाहुनि वेगें । दुश्चित मानस पुत्रवियोगें ॥ ६५ ॥

प्रज्वळला बडवानळ जैसा । येत विभांडक संनिध तैसा ॥

मंगळ घोष पडे निजकर्णी । विस्मितमानस घोष अकर्णी ॥ ६६ ॥

पुसतसे पशुपाळ जनांला । उत्सव काय पुरीप्रति झाला ॥

शृंगकृषीप्रति आणुनि राजा । लग्न करी जठरातिहरा जा ॥ ६७ ॥

बोलति लोक विचित्रहि वाटे । देखिलियांविण साच न वाटे ॥

जाउनि पाहिन जीव जिवाचा । देइन राजविधीस सुवाचा ॥ ६८ ॥

वार्तिक सांगति विप्र गुणचा । येत असे न कळे कवणाचा ॥

वाटत शेष सहस्रकर्णाचा । भाव गमे अरुणावरुणाचा ॥ ६९ ॥

होय विभांडक धोर ऋषेश्वर । आमुचिया सद्नाप्रति आला ।

दीन दयाकर केवळ शंकर चातक मी घन आपण आला ॥

भाग्य विशेष गमे सहसा गुरुराज वसिष्ठहि साह्य जयाला ॥

वानिति भाट अचाट नभी ध्वनि दाशरथी रघुनंदन बोला ॥ ७० ॥

राजनिधी बिनवी गुरुलागुनि येत विभांडक सन्मुख जावें ॥

येरु अवश्य वरोनि निघे अति सत्वर तो ऋषिसंनिध पावे ॥

राय करी अभिवंदन इष्ट वसिष्ठ विभांडक भेटति भावें ।

येउनि वंदिति पाय वधूवर सत्वर शोक लयाप्रति पावे ॥ ७१ ॥

शृंग ह्मणे मज चाळविलें गगनीहुनि येउनियां वनितांनी ।

लाघव लावुनि संगित गाउनि रूपहि दावुनि लग्नाति कार्नी ॥

चाल सवेग खुणाविति बोलति मानस मोहिति पूर्ण निदानी ।

लग्नमिसें भ्रम मोहमिसें न सुटेचि असें शुचिलें सकळांनी ॥ ७२ ॥

काय करूं वदतात सुनिश्चित होत नसे मज वाटत काहीं ।

हांसतसे ऋषिराज विभांडक जें लिहिलें न जुकेचि कदाही ॥

कर्म कलाप फलाशविवर्जित टाकि अहंरुति सर्वहि पाहीं ।

स्थीर करी मन पूर्ण सनातन तो जगज्जीवन चिंतुनि राहीं ॥ ७३ ॥

यावरि तो ऋषिराज विभांडक चित्त सुचित्त करी महों योगी ।
 लागतसे चरणीं नृप दुश्चित्त इच्छित जेविं सदौषध रोगी ॥
 व्याकुळ मीन जसा जलहीन तस अति दीन मी सांग उपाया ।
 थोर तपोनिधि केवळ तूं विधि काय विलंब वदे ऋषि राया ॥ ७४ ॥

ब्रह्मऋषीस विभांडक बोलत तूं सकलांत वरिष्ठ विवेकी ।
 मानिति शासन इंद्र नरेंद्रहि सोम सूर्य धरणीधर जो कीं ॥
 राजनिधी अति विव्हल मानस संततिवीण अभीष्ट नसे कीं ।
 सार विचार करुनि अनुज्ञा वेद विधीवरि उत्तमश्लोकीं ॥ ७५ ॥
 मानुनि तोष विशेष वसिष्ठहि बोलत धन्य ऋषी तव वाणी ।
 थोर तपोबल निर्मल निश्चल पुण्य पवित्रहि शास्त्रपुराणीं ।
 शृंग ऋषेश्वर याज्ञिक मुख्य करुनि किजे बहु यज्ञशिराणीं ।

आवडलें मज उत्तम ही तुज याहुनि आन मनांत न आणी ॥ ७६ ॥
 आज्ञा प्रमाण करणें मज एकनिष्ठा । बोलें विभांडक ऋषी हरुषें वसिष्ठा ॥
 आज्ञापिलें निकट सत्वर पुत्रराया । तूं योग्य यज्ञ विषयीं सहसा कराया ॥ ७७ ॥
 यानंतरें शृंग तथास्तु बोले । आज्ञा शिरीं वंदुनि पूर्ण डोले ॥
 सांगे नृपा सर्व पदार्थ आधीं । आणूनियां मंडपकुंड साधीं ॥ ७८ ॥
 तो वीर पंचानन सूर्यवंशी । यामार्ध मार्त्रेचिपदार्थराशी ॥
 करुनियां मूळ ऋषीस धाडी । ज्याचे भयें काळ मनीं धडाडी ॥ ७९ ॥
 प्रधान पाचारुनियां सवेगें । कर्तव्य तें राजविधान सांगे ॥
 बोलाविजे सर्व ऋषेश्वरातें । जे प्रीयपार्त्रें परमेश्वरातें ॥ ८० ॥
 वसिष्ठादि सत्तैऋषि मुख्य जाणा । अगस्ति दुर्वासहि व्यास आणा ॥
 कौंडिण्य मैत्रेय पराशरातें । शांडिल्य भृगु (!) उद्दालकातें ॥ ८१ ॥
 शुका वाल्मिका नारदा वामदेवा । ऋषी अंगिरा गर्गचार्या सदेवा ॥
 समस्तांसि आणूनियां यज्ञ कीजे । प्रतिष्ठानरूपें पुजा मान दीजे ॥ ८२ ॥

सकल मुनिवरातें आदरें सुप्रभावें ।
 नमन दशरथेंही दीर्घदेहें स्वभावें ॥
 करुनि मज दया हे शीघ्र यज्ञासि यावें ।
 वरद परमपोष्यालार्गि देऊनि जावें ॥ ८३ ॥

दिगुमंडळींच्या नृपतींस पत्रें । यथाक्रमें लेहुनियां विचित्रें ॥
 पाचारिजे आदरयुक्त राजे । महत्त्व जेणें बहुधा विराजे ॥ ८४ ॥
 अत्यादरें दशरथें वर राजयतिं । केलें प्रणम्य मख सांग करावयातें ॥
 यावें त्वरें सकल घेउनि आप्तलोकां । होईल उत्सह निका नयनीं विलोका ॥ ८५ ॥

जाती त्वरें सेवक पत्र हाती । घेऊनि ते रायमुनी पहाती ॥
 स्वसेपदे संनिध सिद्ध होती । मानूनियां तोष समस्त येती ॥ ८६ ॥
 मृदंगवाद्यें सह सर्व सेना । अपूर्ण काहीं सहसा दिसेना ॥
 उद्धाम अश्वदि रथी पदाती । परस्परें कौतुक दाविताती ॥ ८७ ॥
 शाटी दंड कमंडलादिक करी व्याघ्राजिनें शोभले ।
 ज्यांची तीव्र तपें प्रदीप्त अमुषें चंद्रार्क तेजें भले ॥
 शापानुग्रहआग्रही निजबळें जे सृष्टिकर्ते ऋषी ।
 आले सर्व समीप राजनगरा यागार्थ तो मानसीं ॥ ८८ ॥
 सामुग्री कुशदर्भ शुद्ध समिधा पात्रें चरुचीं बरीं ।
 कुंडें मंडप वेदिका सुक सुवा यज्वा पवित्रें करी ॥
 सर्वें सिद्ध समागमें मुनिजनां ऐकोनि राजा मनीं ।
 तोषें बोलत हेतु पूर्ण घडला पुत्रोत्सवा कामिनी ॥ ८९ ॥
 अष्टौ प्रधानांप्रति भूप बोलें । समीप सर्वें ऋषिराज आले ॥
 अत्यादरें सन्मुख शशिजावें । घेऊनि यावें विभवं पुजावें ॥ ९० ॥

मंत्री वसिष्ठ गुरु भूप ससैन्य गेला । साष्टांग बंदुनि मुनीप्रति बोलिलेला ॥
 आदित्यवंश अमुचा कृतकृत्य क्षाला । तीर्थें व्रतें तपसमुच्चय आजि आला ॥ ९१ ॥
 मी धन्य धन्य मज दैन्य नसे त्रिवाचा ।
 मी लाधलों वर मुनिश्रित माधवाचा ॥
 सर्वें तथास्तु वदती रुतनिश्चयानें ।
 पूजूनि रम्य दिधलीं सकळांसि यांन ॥ ९२ ॥
 तैसेचि राय मग पूजियले प्रधानीं । आनंदरूप निघती मग राजधानी ॥
 गेले नृपाळे सद्ना गुरु राजयाचा । बेती कर्णीद्र रविही वचन जयाच्या ॥ ९३ ॥
 पृथक पृथक सर्वा रम्य विश्राम धामें ।
 करुनि विधिविधानें स्वर्गतुल्यें अरामें ॥
 भरुनि सकळ पूर्णा वस्तु नाना विशेषें ।
 नृपति मुनिसमूहा तोषवीलें अशेषें ॥ ९४ ॥

सकल मुनिजनांच्या संमते श्रीवसिष्ठें । समवे उचित वाक्यें बोलिला जें विशिष्टें ॥
 दशरथ नृपतीन सततीच्या अभावे । सुरगुरुवचने हा मांडिला यज्ञ भावे ॥ ९५ ॥
 ऋषी शृंगहस्तेचि संपूर्ण कीजे । अनुज्ञा रुपायुक्त होऊनि दीजे ॥
 समस्तीस ते मानलें ते प्रसंगी । करा शृंगहस्ते मुनी विप्रसंगी ॥ ९६ ॥
 यज्ञ क्रिया वेद विधिप्रमाणें । विमांडकाचा सुत सर्व जाणे ॥
 प्रयोजितां मंडप कुंड तेणें । संतोषले शिष्ट विशिष्ट जेणें ॥ ९७ ॥

रामजन्म.

९

मध्यें सडे कुंकुमकेशरांचे । विलासती पुंज धरामिरांचे ॥
 यज्ञार्थ साह्यार्थ पदार्थजाती । अपूर्ण ना बोलति हें द्विजाती. ॥ ९८
 ऋषिशृंगें तेव्हां जनकपद माथां प्रणमिलें; ।
 मनें, वाचा, काया, गणपति तथा शंभु नमिले. ॥
 वसिष्ठाचें भाळीं पद नमुनि साष्टांग, सकळां ।
 ऋषीवर्यां सांगे, करुनि करुणा, याजनकळा. ॥ ९९
 ऋषी सर्वें वक्त्रें वदति, 'तुज सामर्थ्य दिधलें; ।
 करावी ना चिंता; दशरथकुळीं होइल भलें. ' ॥
 प्रसादें या, राया बहुत गमला उत्सह मनीं; ।
 ओरंभी यज्ञातें, सकळमुनिपादाब्ज नमुनी. ॥ १००
 शतश्र्लोकीं ऐसा दृढतर अभिप्राय घडला. ।
 जसा राहोतें हो दुरि करुनि भानू उघडला, ॥
 निजानंदें तेव्हां दिनकरकुळीं रंग भरला. ।
 कथा श्रीरामाची प्रमित प्रथमाध्याय सरला. ॥ १०१

अध्याय दुसरा.

येरे दिनीं ऋषि समस्तहि, नित्यकर्म । सारुनि वेदविहितें, उचितें, स्वधर्म, ॥
 आले त्वरा करुनि सर्वहि यज्ञशाळे; । सन्मानिलें विनित होउनिचा नृपाळें. ॥ १
 जो जे स्थळीं योग्य अधीं जेथें, । शृंग क्रमें योजित तेथ तेथें. ॥
 यज्ञासि जें हव्य उचीत, काळीं । देऊनि तें, पद्धति सांग पाळी. ॥ २
 वेदमंत्रघोष विप्र, सुप्रसन्न होउनीं, । गर्जती विश्वद्वर्ण, चित्तवृत्ति देउनीं; ॥
 परस्परें निजाक्षरें सुयुक्त, सुस्वरध्वनी, । अर्थयुक्त दावितां, विशेष त्रोषले मुनी. ॥ ३
 भूपर्तास थोर हर्ष दर्शनेंचि वाटला. । याग सांग देखतां विशेष तोष दाटला; ॥
 कामना मनांत आजि पूर्ण लाभ लाभला, । शिष्ट इष्ट होय कीं बृहस्पती भला भला. ॥ ४
 'पुत्रविना परलोक नसे', श्रुति निश्चित हेच वेदे कुसरी हो. ।
 अंतरसाक्ष दयानिधि केवळ, हा बिरुदें लटक्रीं न करी हो. ॥
 आतं चक्रोर मीं, शंभु सुधाकर वारिल दुस्तर, मात खरी हो. ।
 भानुकुळीं ध्वज तो अजआत्मज यापरिचा अनुताप धरी हो. ॥ ५
 घृत चरु तिल पात्रीं, सांग वेदोक्त मंत्रां, ।
 करिति यजन कुडीं विप्र, जे अग्निहोत्री; ॥

- निघति अति विशाला सोज्जळा ज्वाळमाळा; ।
 हरुष बहु भुपाळा लक्षितां यज्ञशाळा. ॥ ६
- द्विजराज जसें शशिसूर्य तसें । तप भेदुनि जाय अकाश असें ।
 जगतीं तर या सम साम्य नसे । नयनीतिलयाधिकुलोक पिसे ॥ ७
- मडलीक राय सर्व, घेउनी उपायनें, ।
 येति मंडपा, सर्वे विशेष नाट्यगायनें; ॥
 भेरि, काहळा, विचित्र नाद दुंदुभिस्वरीं ।
 अचाट भाट वार्षिताति, गर्जती परोपरी. ॥ ८
- अष्टही दिशापतींस यज्ञभाग पावला; ।
 तुष्टला सुरेंद्र; चंद्रसूर्यही सुखावला; ॥
 तृप्त भूमी जाहळी; फणा फणेंद्र डोलवा; ।
 धन्य भाग्य योग्य कीं वसिष्ठ सर्व चालवी. ॥ ९
- धन्य तीं ऋषीकुळें, प्रवीण आणि निर्मळें; ।
 पूर्ण ते तपोबळें, समुद्र तो जसा जळें; ॥
 काळ कापतो छळें, विरोध तेज आगळें; ।
 शासनासि मानिती दिवीं, भुवीं, रसातळें. ॥ १०
- यज्ञकंकण करीं नृपतीतें, । अंगनात्रय, - विनीत, - पतीतें. ॥
 ह्रुव्य होमिति ऋषीसह, जाणा, । तोषला अनल तो सुरराणा. ॥ ११
- बोले ऋषी राजनिधीस, जाणा, । 'यथार्थ पूर्णाहुति शीघ्र आणा'. ॥
 योजूनियां युक्त पदार्थजाती । राया करीं देत मुनी द्विजाती. ॥ १२
- बावें वाजविती गती विगतिचीं, नृत्यांगना नाचती, ।
 घोषें वेद विशुद्ध तीव्र पढती, यंत्रें बळें सोडिती, ॥
 यज्ञाचे निघती सुधूम्र गगनीं, ब्रह्मांड ते भेदिती, ।
 गाती एक विचित्र, कीर्ति पढती, सद्गुण वासनागिती. ॥ १३
- घेऊनि पुर्णाहुति आदरातें । समर्पिती राजनिधीकरातें, ॥
 तों यज्ञनारायणमूर्ति आली, । प्रदीप्त होमांतुनियां निघाली. ॥ १४
- वैश्वानराची तनु ईश्वराची, । कीं वीतिली आकृति भास्कराची; ॥
 प्रसन्नवक्त्रें वर नाभिकारें । बोले, करी ताट सद्गुणभारें. ॥ १५
- " दिनकरवरवंशी मंडणा, राजवर्या, ।
 सकळ विदित शाली वेदशास्त्रार्थचर्या. ॥
 करुनि यजनयागां इच्छिती ज्या अभीष्टा, ।
 ब्रह्म तुज 'तथास्तू'. मानिं तूं एकनिष्ठा. ॥ १६

- भांगत्रया करुनि पिंड तिघीस देणें; ।
 होती जगत्त्रयविभूषण पुत्र तेणें; ॥
- निर्दालिती दनुज, देव सुखी कराया; ।
 शीला तरे पदरजेंचि विचित्र राया; ॥ १७
- शंभूसखावह; शिळा तरती समुद्री; ।
 नांदे सहस्र वरुणें अकरा सुभद्री. ” ॥
- देऊनियां वरद, देव अदृश्य झाला. ।
 आश्चर्य वाटत असे ऋषिराजयांला. ॥ १८
- वैचित्र याग परिपूर्ण, अविघ्न, ऐसा ।
 योजी विभांड ऋषिराज, निरोप जैसा. ॥
- रायासि बोलत, ‘वधूत्रय शीघ्र आणा, ।
 देऊं विभाग, मग यागसमाप्ति जाणा. ’ ॥ १९
- अति चतुर, गुणज्ञा, राजसा, राजभार्या; ।
 उचित वचन बोले त्यां त्वरा तो अचार्या. ॥
- न भरत पळ आल्या राजसा संनिधानी; ।
 जनपद निजहस्ते दूरि केलें प्रधानी. ॥ २०
- कौसल्येप्रति राजसिंह पहिला दे पिंड हस्तांतरी. ।
 सौमित्रेसि दुजा, प्रसन्न वदनें, दे आवडीनें करी. ॥
- कैकेयीसि तिजा प्रसाद दिधला. सर्वत्रही लक्ष्मिती. ।
 आली घारि, मुखी धरुनि गगना गेली त्वरें मागुती. ॥ २१
- हाणी कपाळ धरणीवरि, हांक फोडी, ।
 वक्षःस्थळी स्वकर मारुनि केश तोडी; ॥
- ‘हा ! हा !’ ह्मणोनि वरि नेत्र करुनि लक्ष्मी; ।
 पक्षी नसे, गगन केवळ अंतरिक्षी. ॥ २२
- बोले वसिष्ठ अति स्पष्ट विचार राया, ।
 दोघीजर्णिस उचितार्थ असें कराया; ॥
- ‘(या ईस अर्ध अपुला),’ मग, भाग तीतें ।
 देवोनियां, बहुत तोषविलें पतीतें. ॥ २३
- आनंद थोर ऋषिराय समस्त लोकां, ।
 नालोकिलें, श्रवणही न कदापि, लोकां. ॥
- राजा ह्मणे ‘शुभ मनोरथ आजि झाले. ।
 उत्तीर्ण नोहे, तुझि जे उपकार केले. ’ ॥ २४

- निघति आति विशाला सोज्जळा ज्वाळमाळा; ।
 हरुष बहु भुपाळा लक्षितां यज्ञशाळा. ॥ ६
- द्विजराज जसें शशिसूर्य तसें । तप भेटुनि जाय अकाश असें ।
 जगतीं तर या सम साम्य नसे । नयनीतिलयाधिकुलोक पिसे ॥ ७
- मांडलीक राय सर्व, घेउनौ उपायनें, ।
 येति मंडपा, सर्वे विशेष नाट्यगायनें; ॥
 भेरि, काढळा, विचित्र नाद दुंदुभिस्वरीं ।
 अचाट भाट वर्णिताति, गर्जती परोपरी. ॥ ८
- अष्टही दिशापतींस यज्ञभाग पावला; ।
 तुष्टला सुरेंद्र; चंद्रसूर्यही सुखावला; ॥
 तृप्त भूमि जाहली; फणा फणेंद्र डोलवी; ।
 धन्य भाग्य योग्य कीं वसिष्ठ सर्व चालवी. ॥ ९
- धन्य तीं ऋषीकुळें, प्रवीण आणि निर्मळें; ।
 पूर्ण ते तपोबळें, समुद्र तो जसा जळें; ॥
 काळ कांपतो छळें, विरोष तेज आगळें; ।
 शासनासि मानिती दिवीं, भुवीं, रसातळें. ॥ १०
- यज्ञकंकण करीं नृपतीतें, । अंगनात्रय, - विनीत, - पतीतें. ॥
 हव्य होमिति ऋषींसह, जाणा, । तोषला अनल तो सुरराणा. ॥ ११
- बोले ऋषी राजनिधीस, जाणा, । 'यथार्थ पूर्णाहुति शीघ्र आणा'. ॥
 योजूनियां युक्त पदार्थजाती । राया करीं देत मुनी द्विजाती. ॥ १२
- वायें वाजविती गतीं विगतिचीं, नृत्यांगना नाचती, ।
 घोषें वेद विद्युद् तीव्र पडती, यंत्रें बळें सोडिती, ॥
 यज्ञाचे निघती सुधूम्र गगनीं, ब्रह्मांड ते भेदिती, ।
 गाती एक विचित्र, कीर्ति पडती, सद्गुण वाखाणिती. ॥ १३
- घेऊनि पुर्णाहुति आदरानें । समर्पिती राजनिधीकरणें, ॥
 तों यज्ञनारायणमूर्ति आली, । प्रदीप्त होमातुनियां निघाली. ॥ १४
- वैश्वानराची तनु ईश्वराची, । कीं वोतिली आरुति भास्कराची; ॥
 प्रसन्नवक्त्रें वर नाभिकारें । बोले, करी ताट सद्गुणभारें. ॥ १५
- " दिनकरवरवंशी मंडणा, राजवर्षा, ।
 सकळ विदित साली वेदशास्त्रार्थचर्या. ॥
 करुनि यजनयागां इच्छिती ज्या अभीष्टा, ।
 श्रद्ध तुज 'तथास्तू'. मानि तूं एकनिष्ठा. ॥ १६

- भांगत्रया करुनि पिंड तिर्धीस देणें; ।
 होती जगत्त्रयविभूषण पुत्र तेणें; ॥
- निर्दाळिती दनुज, देव सुखी कराया; ।
 शीला तरे पदरजेंचि विचित्र राया; ॥ १७
- शंभूसुखावह; शिळा तरती समुद्री; ।
 नांदे सहस्र वरुषें अकरा सुभद्री. ' ॥
- देऊनियां वरद, देव अदृश्य झाला. ।
 आश्चर्य वाटत असे ऋषिराजयांला. ॥ १८
- वैचित्र याग परिपूर्ण, अविघ्न, ऐसा ।
 योजी विभांड ऋषिराज, निरोप जैसा. ॥
- रायासि बोलत, ' वधूत्रय शीघ्र आणा, ।
 देऊं विभाग, मग यागसमाप्ति जाणा. ' ॥ १९
- अति चतुर, गुणज्ञा, राजसा, राजभार्या; ।
 उचित वचन बोले त्यां त्वरा तो अचार्या. ॥
- न भरत पळ आल्या राजसा संनिधानी; ।
 जनपद निजहस्ते दूर केलें प्रधानी. ॥ २०
- कौसल्येप्रति राजसिंह पहिला दे पिंड हस्तांतरि. ।
 सौमित्रेसि दुजा, प्रसन्न वदन, दे आवडीनें करी. ॥
- कैकेयीसि तिजा प्रसाद दिधला. सर्वत्रही लक्षिती. ।
 आळी घारि, मुखी धरुनि गगना गेली त्वरें मागुती. ॥ २१
- हाणी कपाळ धरणीवरि, हांक फोडी, ।
 वक्षःस्थळी स्वकर मारुनि केश तोडी; ॥
- ' हा ! हा ! ' ह्मणोनि वरि नेत्र करुनि लक्ष्मी; ।
 पक्षी नसे, गगन केवळ अंतरिक्षी. ॥ २२
- बोले वसिष्ठ अति स्पष्ट विचार राया, ।
 दोघीजणींस उचितार्थ असें कराया; ॥
- ' (व्या ईस अर्ध अपुला), ' मग, भाग तीर्ते ।
 देवेनियां, बहुत तोषविलें पतीतें. ॥ २३
- आनंद थोर ऋषिराय समस्त लोकां, ।
 नालोकिलें, श्रवणही न कदापि, लोकां. ॥
- राजा ह्मणे ' शुभ मनोरथ आजि झाले. ।
 उत्तीर्ण नोहे, तुझि जे उपकार केले. ' ॥ २४

- सत्कारिले ऋषि समस्तहि आणि राजे, ।
 जे आलिया यश सहस्रगुणें विराजे; ॥
 ते पूजिले परम नम्र यथाक्रमें हो, ।
 जे शोभती तपविशेषपराक्रमें हो. ॥ २५
- वंदुनि रायासि समस्त गेले. । राजा ऋषीलागुनि वाक्य बोले, ।
 'मी स्वामिंचा अंकित कीं जिवाचा, । जैसा असे दास सदाशिवाचा.' ॥ २६
 मंत्राक्षता घेउनि हस्तकीं हो । दीर्घस्वरें टाकिति मस्तकीं हो. ॥
 'यज्ञासि संरक्षक पुत्र, राया, । होती; तथा विश्वाहि उद्धराया. ॥ २७
 क्वचित् ब्रह्मचारी न पाहेचि नारी, । गृहस्थाश्रमी एक सत्कर्मकारी, ॥
 क्वचित् काननीं एक एकांतवासी, । चतुर्थाश्रमी एक राहे प्रवासी, ॥ २८
 कळाहारी केव्हां क्वचित् पयपानीं मति धरी, ।
 क्वचित् प्रत्याहारी क्वचित् जलपर्णाशन करी, ॥
 क्वचित् ध्यानी मौनी क्वचित् वितरागी जनि वनीं, ।
 समाधानी, ज्ञानी, रमाति, हरि सर्वत्र नमुनी. ॥ २९
- जया योग्य जें भोग्य, देऊनि हस्तें, । ऋषींचीं शतें बोळवीलीं समस्तें. ॥
 नमस्कार साष्टांग घालुनि बोले, । 'मशीं धन्य केलें, ' सुखें पूर्ण डोले. ॥ ३०
 बोले नृपाळ, 'गुरुराज वसिष्ठदेवा, । शृंगीऋषी सहविभांडक गौरवावा. ॥
 यांच्या करैं करुनि यज्ञविधान शालें; । यांचे कृपेस्तव मला यश पूर्ण आलें.' ॥ ३१
 शृंग तथा ऋषिराज विभांडक यांसि वसिष्ठ वदे मृदु, वाचे ।
 'यज्ञविधीं प्रतिसूर्य तपोनिधि, केवळ कीं निजभक्त शिवाचे.' ॥
 राय यथाविधि पूजुनि बोलत 'मी शरणागत मानुनि साचे, ।
 होतिल पुत्र, तदा परदर्शन; वांछित वाक्य असो अभयाचें.' ॥ ३२
- 'तथास्तु' बोलोनि निजाश्रमातें । जाती द्विजाती, हरिती श्रमातें. ॥
 रायें प्रधानां सहअल्पलोकां । यथाविधि गौरविलें, विलोका. ॥ ३३
 यानंतरें दोन भरोनि मासा । तो वर्तला राणिवसा तमासा ॥
 नृपांगनांचीं हृदयारविंदें । विकासलीं, चित्रविचित्र छंदें. ॥ ३४
- कुळगुरू वदती 'अजआत्मजा, । त्रय वधूंसि पुसा प्रिय; शीघ्र जा.' ॥
 वचन शिष्ट निरंतर बोलती । तदनुसार समस्तहि चालती. ॥ ३५
 गुरुमुखें असें वाक्य आदरें । नृप शिरीं धरी, मानुनी बरें. ॥
 निजमनांतरी बहुत आवडे, । त्वरित चालिला कैकयीकडे. ॥ ३६
- शोभे सगर्भ बहु कैकयि राजकांता. ।
 राजा पुसे, 'प्रिय तुवें, वद; सांडि चिता; ॥

- ‘ माहेंचि राज्य; इतरासि वनासि धाडां; ।
 हा आवडे बहुत, राजनिधी, पवाडा ? ॥ ३७
- वाटे वसिष्ठसह कष्टहि भूपतीला. ।
 यावीण आणिक दुजें न धरी मतीला. ॥
- मेदे उरीं वचन लक्षणपूर्ण भाला, ।
 ‘ हा ! हा ! ’ वदे ‘ कवण येउनि लाभ झाला ? ’ ॥ ३८
- गेला वसिष्ठसह, जेथ असे सुमित्रा, ।
 जे पीयूषापरिस गोड, शशांकवक्त्रा. ॥
- धांवें धरेवरि समर्पित सर्वगात्रा ।
 आलिंगिली दशरथें प्रियपद्मनेत्रा. ॥ ३९
- तोषोनिचां पुसत तीस, ‘ अवो सुमित्रे, ’ ।
 संतुष्ट मी; तुज अभीष्ट, वदे पवित्रे. ’ ॥
- हांसे, वदे ‘ वडिल सर्व हि मी तयांची ।
 होईन दासि पदसेवननिश्चयाची. ॥ ४०
- प्राणांपरीस मज वाटत गोड सेवा; ।
 याहून आन नलगे, प्रभु, देवदेवा. ॥
- वेदांतशास्त्रमुखसमंत जे प्रतिष्ठा, ।
 ते पालिजे अति सुखावह एकनिष्ठा. ’ ॥ ४१
- वंदूनि पाय मग मौन धरूनि राहे. ।
 संतुष्टचित्त पदपंकज लक्षिताहे. ॥
- ठेवोनिचां अभयहस्त शिरीं, सतीतें ।
 देती अशीर्वचन, इष्ट वसिष्ठ, तीतें. ॥ ४२
- विचित्रें पवित्रें अशीं ब्रह्मपुत्रें । ऋषीराजेंय लक्षिलीं पद्मनेत्रें; ।
 ह्मणे ‘ ईश्वरी आंकळे केवें माया, जिणें लाविलें विश्व काळक्रमा या. ’ ॥ ४३
- धरुनि कर करें, हो, चालती सत्वरें, हो, ।
 तंव अभिनव लीला दाविली ईश्वरें हो. ॥
- नृपति दशरथाची ज्येष्ठ कांता, मृगाक्षी, ।
 रघुवर उदरीं जो, तोचि बाहीर लक्ष्मी. ॥ ४४
- न साहे कौसल्ये सदन अथवा मंचक मनीं ।
 सुवस्त्रापुष्पांचे निकर उपभोगासि न मनीं. ॥
- करी तिद्रा, जेथें जनपद नसे, पादपतळीं. ।
 धरी मुद्रा मौनी; हृदयकमळीं राम कवळी. ॥ ४५

नृपाळें ते काळीं अति निकट जाऊनि, नयनीं ।
 विलोकी तो जाया अतिसुखभरें भूमिशयनीं ॥
 ह्मणे, ' वो कौसल्ये, प्रिय परम उद्गार मज दे ' ।
 निरीक्षी मूपाळा परि वचन कांहींच न वदे ॥ ४६
 अत्यादरें धरुनि हस्तक हस्तकीं, हो, ।
 लावोनियां विमल मस्तक मस्तकीं, हो, ॥
 बोले, ' प्रिये, न वदसीच असोनि जागी, ।
 त्यागीन मी सकळ वैभव तूजलागीं ' ॥ ४७
 कौसल्येचा हेतु रामीं बुडाला । ' मी ' ' माझे ' हा भाव सर्वें बुडाला ॥
 अंतर्बाहीं दाटला रामराणा; । तर्केना जो वेदशास्त्रां पुराणां ॥ ४८
 ' कैचीं कांताकांत ? मिथ्या उपाधी । राया, वायां कां तुजेंआधि बाधी ॥
 मारी वैरी कामलोभादि भारी । विद्वत्संगें आपुलें रूप साधी ' ॥ ४९
 कर्णीं वाणीं ऐकतां लोकपाळें, । मानी ऐसैं मांडलें कां कपाळें ॥
 मोठी शाली भूतबाधा प्रियेतें । कैसा हा हो मानवी धर्म ईतें ? ॥ ५०
 वदे राय, ' मी पातलों कोण कार्यां ? । पुसैं डोहले प्रीय मानूनि भार्या ॥
 अभिप्राय तो दूर टाकूनि मागें, । वृथा कां कथा बोलसी या विरागें ॥ ५१
 तुजें लग्न तें रावणें विघ्न केलें, । असो, तेंचि भोगासि आलें भुकेलें ॥
 पुढें काय होईल चर्या ? कळेना; । मतिभ्रंश मातें तुझा आकळेना ॥ ५२
 आकर्णितां रावणमात कर्णीं । यथाक्रमें राघवकीर्ति वर्णीं ॥
 ' आला मुनी कौशिक पुण्यखाणी, । ज्या वानिती देवमुनी पुराणीं ॥ ५३
 द्विजा दुर्बळाच्या गुह्रीं दुग्ध नाही, । तदां आणिली धेनु मौल्येंचि, पाहीं ॥
 अकस्मात ते कामधेनूच झाली, । गृहा क्षीरसिंधूच घेवोनि आली ॥ ५४
 प्रसंगें तसा विघ्न कौशीक आला । करूं दास्यभावा अती शीघ्र चाला ॥
 पुढें भासती कार्यसंभार नाना, । ऋषी वाल्मिकें गाइला जो तनाना ॥ ५५
 धावा सवेग, शरकार्मुक शीघ्र आणा ।
 संतोषवूं ऋषिगणां सकळांसि, जाणा ॥
 सत्कीर्ति शौर्य निजभूषण राजयाचें ।
 यावीण तें धिक जिणें सहसा तयाचें ॥ ५६
 स्पर्शें सुरेंद्र कपटें बहु गौतमाची ।
 शाली शिळा जडतनू निविडा तमाची ॥
 ते उद्धत पदरजें, स्वपदासि जाया ।
 होईल योग्य ऋषिराजपदें भजाया ॥ ५७

- अमित्रांचा बंधू, शरण इतरां एकचि गती, ।
 करूं राजा लंके विभिषण. वदों आणिक किती. ॥
- सखा तो प्राणाचा, अनुज, विजयी, साह्य मजला. ।
 किती कैसें कोणी कपिकटक नाहीं समजला. ॥ ५८
- स्थापूं सुरां निजपदीं; असुरांसि दंडूं; ।
 पाषांड, बंड, अतिलंड, कुमत्त, खंडूं; ॥
- सत्कर्म, धर्म, हरिभक्ति, विरक्ति, जोडूं; ।
 संमोहशोकअविवेकसमूह तोडूं. ॥ ५९
- सत्यासि छत्र धरवूं; दुरितासि जाळूं; ।
 गोब्राह्मणां, विनत होउनि पूर्ण, पाळूं; ॥
- दीनें, अनाथ, गतिहीन, तयां कृपाळू ॥
 देऊनि अन्नधन, कांचन, आर्त्ति टाळूं. ॥ ६०
- पीडा प्रजांसि न करूं; परबाध वारूं; ।
 वेदानुवादविधिदृषक यांसि मारूं; ॥
- माता, पिता, सुजन, भाविक भक्त, निंदी, ।
 धाळूं तया यमपुरीस अघोर बंदी. ॥ ६१
- राजा वदे, 'बरळते वधु; ईस फांटा; ।
 आली असेल विवसीच, अघात मोठा. ॥
- आतां उपाय मज काय ? ' पुसे वसिष्ठा. ।
 त्या लागली परम पावन पूर्णकाष्ठा ॥ ६२
- आहा ! कैसें ! गजबजोनि पिटी कपाळा. ।
 आरंभलें परम संकट, लोकपाळा. ।
- नानाश्रमेकरुनि मागितलें अपत्या, ॥
 तों जोडिली वधुसहीत अचार्यहत्या. ॥ ६३
- राजा स्वयेंचि मतिहीन अशक्त झाला, ।
 पाळी तदा कवण येउनियां प्रजांला ? ॥
- तैसा वसिष्ठ कुलपालक साह्यकारी ।
 झाला भ्रमीत, मग संकट कोण वारी ? ॥ ६४
- आकंदतां नृप, गुरू, उघडोनि डोळे, ।
 डोळे खुलें, ' सुदिन आजि विशेष ' बोले. ॥
- ' राया, तुजें परम भाग्य अतर्क्य, पाहीं. ।
 ब्रह्मादिदेवनिगमांप्रति गम्य नाहीं. ॥ ६५

- साक्षात् परब्रह्म मुसावळें कीं, । पतिव्रतेलागि ठसावळें कीं, ॥
 समाधि शेजेसि विराजताहे, । लोकत्रयीं दुंदुभि वाजताहे. ' ॥ ६६
- राय बोलत ' गुरो, मम जाया । भासते त्वरित देह त्यजाया. ॥
 सन्निपात जडला दृढ, जाणा; । दक्ष कौशिक ऋषीप्रति आणा. ॥ ६७
- मातापितातनुजआदिकरूनि घाता ।
 केलें वर्नी. स्मरत चित्त तया अघाता. ॥
 स्वामीसही निरखितांचि तटस्थ मुद्रा. ।
 जालों बहूत भयभीत, दयासमुद्रा. ' ॥ ६८
- प्रत्यक्ष सूर्य गुरुवर्य वसिष्ठदेवें ।
 संबोधिळें दशरथाप्रति, हो सदेवें. ॥
 ' हो सावधान, रविवंशजमंडणा, रे, ।
 शाली तुझी त्वरित पंकिं विखंडणा, रे. ॥ ६९
- जाया तुझी परम पावन शुक्ति. साचें ।
 श्रीराम मुक्त, अति उत्तम, चिद्रसाचें. ॥
 यज्ञेश्वरासहित सर्व ऋषेश्वरांचा ।
 शाला प्रसाद तुज केवळ ईश्वराचा. ॥ ७०
- येथें नसेचि विवशीं आणि भूत, राया, ।
 भूभार वारुनि जगत्त्रय उद्धराया, ॥
 नामेंकरूनि भवसिंधु जनां तराया, ।
 आला परेश; तव संकट निस्तगाया. ॥ ७१
- ब्रह्मांडांच्या लक्षक्रोड्यानुकोटी ।
 होती, जाती, नांदती सर्व पोटी. ॥
 होणें, जाणें, सर्वथा यासि नाही. ।
 लीलारूपें खेळ खेळे विदेही. ' ॥ ७२
- विकासूनि नेत्रांबुजें राजद्वारा । ह्याणें, ' लक्ष्मणा, क्षात्रधर्में, उद्गारा, ॥
 वधी इंद्रजाता; महत्कार्यसाधी; । वियोगें सितेच्या मतेन आधि बाधी. ॥ ७३
- अरे अंजनीनंदना, येचि काळीं । पुरी राक्षसाची अती शीघ्र जाळीं; ॥
 तनू अक्षयाची दुजा जंबुमाळी । विदारीं, करीं वैरियासी धुमाळी. ' ॥ ७४
- दाबुनियां चिचविचित्र चर्या, । शाली तदां सावध राजभार्या. ॥
 पाहे अचार्या आणि राजवर्या, । तें सावरी देह अवेव (?) कार्या. ॥ ७५
- वंदी गुरूचीं चरणारविंदें । अनुक्रमें राजपवें आनंदें. ॥
 ' अद्रूत कीं बोळवळें, कपाळा ! । माझ्यामुळें क्लेश बहू नृपाळा. ' ॥ ७६

कुर्वाळिला मस्तक श्रीवसिष्ठें ।

चाकवें जशीं पीयुषतुल्य इष्टें ॥

तपें तुझी पावन पुण्यराशी ।

आला रूपे राघव गर्भवाशीं ॥

७७

राजा स्वयें गद्गद कंठ बोलें ।

‘ प्रिये तुतें क्लेश विशेष झाले. ’ ॥

‘ त्यजूनियां राज्य वनासि जावें ।

बाटे मना देह परित्यजावें ’ ॥

७८

कौसल्येची मानुनीयां प्रतिज्ञा ।

आचार्यां तो देत रायासि आज्ञा ॥

जावें आतां मंदिरा स्वस्थ चित्तें ।

न्यावी जाया सारसाक्षी स्वहस्ते ॥

७९

दशरथ सहकांता मंचकारूढ होतां ।

नयनयुगुळ झांकी लागलें ध्यान चित्ता ॥

वदत गुरुवरातें ‘ पातली पूर्वचर्या ।

विगति गति इयेची मी धरूं केवि धैर्या ’ ॥

८०

सुप्रसन्न वचनें गुरु बोलें ।

धन्य भाग्य अमुचें ह्मणें झालें ॥

पूर्णमास भरती नव जेव्हां ।

राजया परम उत्सह तेव्हां ॥

८१

जों दशा न उमटे दशमाची ।

तोंचि तो अजि कथा विषमाची ॥

धैर्य स्थैर्य निजशौर्य धरावें ।

बोलिलें विहित तेंचि करावें ॥

८२

ओसरे नवम तो नभपोटी ।

बाजती सघन तुंडुभि कोटी ॥

पातले सुरसमूह विशेषें ।

गर्जती सकल मंगळ घोषें ॥

८३

बोलती विजय आजि सुरांचा ।

नाश येथुनि गमे असुरांचा ॥

नारदादि मुनिवृंद आनंदें ।

दाविती परम कौतुक छंदें ॥

८४

आयुर्धे सह चतुर्भुज वेषे ।
मंदिरीं प्रकट होय विशेषे ॥
तेज सोज्वल दिनेश जसा हो ।
भासला प्रभु सतीस तसा हो ॥

८५

घालूनि साष्टांग पदार्विंदे ।
वंदोनिया — करी अनंदे ॥
मी दीन होनाहुनि हीन जाया ।
नाहीं यथायोग्य तपासि जाया ॥

८६

पुनःपुन्हा दंडवतेंचि घाली ।
वियुल्लता जेविं नभीं निघाली ॥
टाकोनियां लौकिक लाज मार्गे ।
वंदी पदाब्जाप्रति सानुरागे ॥

८७

जाणोनियां उत्तम भाव तीतें ।
प्रसन्न मी तूज ' वदे सतीतें ॥
शिशुत्व मांडीवरि अंगिकारी ।
निस्संग जो निर्गुण निर्विकारी ॥
प्रसूतिचा भाव नसेचि झाला ।
होईल तो जन्म कसा अजाला ॥

८८

लोकीं निकी बाळदशाच दावी ।
लीला तयाची कवणे वदावी ॥

८९

सौमित्रही याचपरी अयोनी ।
शेष स्वये रूप धरी न योनी ।
तंजागळा चंद्र गमे अकाशी ।
शोभे तसा बाळक सावकाशी ॥

९०

प्रसूत कैकयी तदा न येचि वेणही कदा ।
सुपुत्र शंख चक्र ते, गणील कोण संपदा ! ॥
कळेचिही महत्कळा, श्रुतीसि नेणवे लिला, ।
धराधरा विधीवरा अतर्क्य याचिया बला, ॥
सुविप्र सर्व देशीचे सवेग तेथ पातले, ।
सुकीर्ति ऐकतां मनीं अवंदरूप मातले, ॥

९१

सुयुक्त ज्योतिषी तथा मिमांसकारि धावले ।
विशुद्धसत्त्व सद्बुद्धिकवंतही सुसावले ॥

९२

- ब्रह्मचर्य, वानप्रस्थ, मस्करी तथा गृहस्थ ।
 तापसी, जटास्रयुक्त त्यक्त दूरि कामता ॥
 मानुनी विशेष पर्व टाकिती पदार्थ सर्व ।
 पाहती अपूर्व राजपुत्रवर्य आनना ॥ १३
 विधानें विधीयुक्त याज्ञीक पाहो ।
 क्रिया दाविती, फोडिती मंत्रटाहो ॥
 भरे अंबरीं नाद दीर्घ स्वराचा ।
 रुपा राम आला सखा ईश्वराचा ॥ १४
 सप्तस्वरें किन्नर गीत गाती ।
 गंधर्व विद्याधर तान घेती ।
 दिक्पाळ इंद्रादिक सर्व जाती ॥
 विलोकितां हालाविती न पाती ॥ १५
 भेरी मृदंग वरि शहुरि नाद गाजे ।
 घंटानिनाद अति मंजुळ वेणु वाजे ॥
 पात्रानुसार सकळांसि यथापरत्वे ।
 घेऊनि लक्ष धन बोळविती महत्वे ॥ १६
 गोदान भूमिजलवस्त्रसदन्नदानें ।
 संतोषवूनि सकळांसि विधीविधानें ॥
 लक्षानुलक्ष फळपत्ररसप्रदानें ।
 संस्थापिली निजसुतां विविधाभिधानें ॥ १७
 कौशल्यात्मज राम लक्ष्मण हुजा सौमित्रिचा जन्मलो ।
 कैकेयीस पवित्र दोन दोन, भरत, शत्रुघ्न तो धाकुला ॥
 विश्वामित्र वसिष्ठ कश्यप ऋषी भृगूवाद सर्वे मुखें ।
 नामें देउनि ठेवुनी कर शिरीं गेले स्वधामा मुखें ॥ १८
 ज्योतिषी बहुत शोधुनि जातकें ।
 निर्मिली सकलविघ्ननिपातकें ॥
 कीर्तनें दहन सर्वहि पातकें ।
 जन्ममृत्युपतनासि घातकें ॥ १९
 वृंदारकी, सिद्धगणी, मुनेश्वरी ।
 गंधर्वविद्याधरचक्षकिन्नरी ॥
 दिक्पाळ भूपालक सर्वही करी ।
 पुष्पांजली वाहति बाळका शिरीं ॥ १२०

दिसति बाळकें विश्वपाळकें ।

भुवन-मंडणें सर्व चाळकें ॥

दनुजकुंजरा वीर केसरी ।

कवण पावती यांचिये सरी ॥

१०१

बालार्कतेजें सम दिव्य दीप्ती ।

पहावया चंद्र सुरेंद्र येती. ॥

लोकत्रयें थोर अनंद केला ।

जो तो वदे आजि सुदर्नि जाला ॥

१०२

अयोध्यापुरी राम हा जन्मला हो ॥

अह्मी घेउं या भक्तिचा पूर्ण लाहो ॥

असें बोलती भक्तवृंदें समस्तें ।

करूं पूजनें सर्वदा स्व-स्वहस्ते ॥

१०३

सुरगण दशवक्त्रें घातलें बंदिशाळें ।

ह्मणकुनि रविवंशीं जन्मला हा स्वलीळे ॥

पुनित जन कराया भूतला मूर्ति आली ॥

परि गुणमयि माया मोहनी भ्रांति घाली ॥

१०४

श्रीराम लक्ष्मण । भरत आणि शत्रुघ्न ।

चौघे बंधू समसमान । दिवसेंदिवस वाढले ।

देत्या दानवांशीं काळ । वाटे कौसल्येसी बाळ ।

भक्तजनां प्रतिपाळ । ऐसे लोकीं रूढले ॥

मुनिजनांचें ध्येयध्यान । पूर्ण ब्रह्म सनातन ।

भानुवंशी हा चिद्भान । साधुसंतां वाढले ॥

जो निर्गुण निःसंग । निजानंद जो अभंग ।

सर्वरिंशीं एकरंग । हे बोल खुंटले ॥

१०५

गजेंद्रमोक्ष.

(सवाई.)

श्रीनिजमूर्ति तुझे पदसेवन जीवन देउनि नीववि काया, ।
जें भवतारक, तापनिवारक, लावि गिरा तव नाम वदाया. ॥
मानस मीपण टाकुनि निश्चळ सत्स्वरूपी रत छेडुनि माया ।
रंग अभंग करी; नलगे मज इंद्रपदादिकही गुराया. ॥ १
पार अपार हरादिक नेणति, तो गुरुराज सखा मजला, ।
बोलियला मुनिमानसमोहन ' मागसि तें दिधलें तुजला ॥
बोल सुखावह, डोलति सज्जन सांग, गजेंद्र कसा तरला ? ' ।
तो वर लाहुनियां शिरसा, मग रंग सुखानुभवी भरला. ॥ २
एक मनोरम तो गिरि उत्तम, ज्या त्रिकुटाचल नाम विराजे; ।
दीर्घ शतें शतयोजनमंडित, त्या तुळणे सम मेरुचि साजे. ॥
वृक्ष लता बहुतापरि डोलति कोकिलशूकमुखारव वाजे, ।
खेळति पक्षिकुळें विविधाकृति, शार्दूल गर्जति, अंबर गाजे. ॥ ३
किन्नरगायन नाद सुधारस ऐकति सिद्ध मुनींद्र सुखें, ।
योगलिकेप्रति साधक साधिति, तें सुख वानिल कोण मुखें ? ॥
एक निवृत्त परावरशोधक डोलति ऐक्यपणें हरिखें, ।
त्या अनुपम्य पदाप्रति दाविल श्रीगुरुवांचुनि कोण सखे ? ॥ ४
अमृततुल्य सरोवरिचें निर सेवुनियां किडती वनगाई, ।
हेममयीं कमळीं रत पटपट, मज्जन पान अती सुखदाई. ॥
पादप पुष्पफळांकित उत्तम, तेथिल वानिल कोण नवाई ? ।
मानुनियां सुखभोज विराजतसे गजराज मदोन्मत ठाई. ॥ ५
भीमपराक्रम काळ तुळे सम, दिग्गज नामभयें दुरि जाती, ।
निर्जरनायकवाहनही भयभीत धरातळिचे गज कीर्ती ! ॥
मेघमुखाहुनि घोष विशेष, भयें क्षिति लक्षिति श्वापद्याती. ।
कोण गणी अगणीत बळा ? गज राज्य करी समवेत स्वजाती. ॥ ६
यापरि हिंडतसे, वन धुंडित, सेवित कोमल पल्लवचारा, ! ।
कामसुखें विचरे विधि टाकुनि बोधित कोण तया अविचारा ! ॥

क्रोध कदां न शमे, अधदायक मोह सदां स्रवती मदधारा, ।
 मत्सर दंभ निरंतर, गर्व अनावर, सर्व अनर्थ पसारा. ॥ ७
 एक दिनीं फळ पल्लव सेवुनि, व्याकुळ प्राण तृषा सकळांसी ।
 उत्तम तार निरीक्षुनियां निर देउनि तृप्त करी सहवासी ॥
 तोय मुखीं जंव घालितसे तंव, वोढवलें बहु अद्भुत त्यासी ।
 नक्र जळीं पद वोढित जेविं दिवाकगर्विव बळें ग्रह ग्रासी ॥ ८
 रोवुनि दंत मदीं, पद ओढितसे, गज ताडित त्यासि बळें, ।
 थाप जळावरि मारितसे, परि नक्रपराक्रम तो न ढळे. ॥
 गोंवियला गजराज निरीक्षुनियां, परिवार समूळ पळे ।
 युद्धवशें तनु जर्जर होऊनि व्याकुळ तो गज, शक्ति गळे ॥ ९
 चिंतितसे गज ' संकट हें मज बंधु, सुता, सुत, निष्ठुर पाहा ।
 प्रीय कलत्र, सगोत्रज, मित्र, तयांप्रति तो उचितार्थ नव्हे हा ॥
 वैभव तां सुखसंधम दाविति, रुत्रिम लाघव लाविति मोहा; ।
 व्यर्थ अनर्थकरें प्रतिपाळुनि, श्वेत येकट येकट आहा ! ॥ १०
 कामविलास सुखावह मानुनि, अर्चितसे मजलागुनि जाया; ।
 बंधु वदे ' धनसंग्रह दे मज याविण तो स्नेह दाविसि वाचां ' ॥
 पुत्र सभाम्बपणीं अनुकूल उपेक्षिति जे दिनिं जर्जर काया ।
 पामर मी भुललों मृगतृष्णिक भूलविलों ममता मोह माया, ॥ ११
 खेद करी अनुताप धरी अवलोकित काय उपाय करावा ।
 आठवला सुखदायक मंत्र, दयानिधि तो जगदीश वरावा. ॥
 वारिल संकट तो सुखसागर, भावबळें भवसिंधु तरावा; ।
 याविण आणिक मित्र नसे, कळलें गुज हा मज लोक परावा. ॥ १२
 अंबुज एक करी अवलंबुनि भाकिपुरस्तर डोलतसे, ।
 हृत्कमळीं कमळापति चितुनि मंद गिरा मग बोलतसे ॥
 ' हृद्रत तूं निजमूर्ति सखा तुजवीण दुजें मज कोण असे ? ।
 पाव अपाय निवारुनि मी मज दावुनि वारि समूळ पिसें ॥ १३
 तूं अज, अव्यय, नित्य, निरामय, तूं सच्चिन्मय, सौख्यनिधाना. ! ।
 हा जगदंबर भासत तद्गत बोधतरंग जळावरी नाना ॥
 कुंडल किंकिणि नूपुर कंकण कांचन एक बहू अभिधाना, ।
 वेद वदे जगदंतर एक निरंतर, नातळसी भवमाना ॥ १४
 विश्वरूपा ! अरूपा ! अविकार ! अनाम ! असंग ! अनंत ! अपारा ! ।
 शास्त्र पुराण विवाद सदां करिती, परि निश्चिंति नेणति पारा. ॥

विश्व तुझ्या स्वरूपां परिकल्पित विद्वत् वानिति विश्वअधारा ।
 'नेति' वदोन सरे श्रुतिवादन वाच्य अवाच्य वृथा श्रम सारा ॥ १५
 साच नसे मृगतोय सुनिश्चित आश्रय भानु तयाप्रति पाहें ।
 लोह चळे परि चुंबक अक्रिय निष्क्रिय तेविं विलासत आहे ॥
 दृश्य नसे घन चिद्रूप तद्रूप तंतु पटत्वरूपें दिसताहे ।
 हें निज गुह्य अलौकिक जाणति, संत अनंत सुखें रमताहे ॥ १६
 निर्गुण जे रूप यापरिचें विणभेद सगूणहि त्या वदती ।
 तें सुखदायक मानुनि एक विराग धरुनि मनें भजती ॥
 भक्तिसुखें तुज अर्घिति उत्तम ते पर मी तर हीन किती ? ।
 त्या करुणाकर श्रीचरणांप्रति मी शरणागत आर्तमती ॥ १७
 उद्धरिला अजैमीळ अहंरुति, तारियली गणिका अधराशी, ।
 हिंसक व्याध अगाध जिवांप्रति विंभुनियां शर भक्षिति त्यांसी ॥
 'चोज कसें ! गुज सांग तयाहुनि पातक काय असे मजपाशीं ? ।
 दीनदयाकर हे बिरुदावळि वानिति वेद निरंतर कैसी ? ॥ १८
 पीडितसे ग्रह वारुनि यासि अनुग्रह दे मज पूर्ण सुखा ।
 कीर्ति करी, निज भूषण तारुनि, दुष्कतराशि पशू विमुखा ॥
 मी तृणभक्षक मंदमती, माहिमान अगोचर शेषमुखा ।
 जाणसि अंतरिचें अति संकट आन नसे तुजवीण सखा । ॥ १९
 अंतरिचा अनुपात विलोकुनि तो करुणाघन येऊनि नेटें ।
 नकं जळीं जंव बोढितसे तंव हाणितला निजचक्रचपटें ॥
 फोडुनियां मुख काढित बाहिर नक्रगजां अति अद्भुत मोटें ।
 पद्मकरें अभयंकर देउन सोडविलीं पशुदेह सुनाटें ॥ २०
 अमृतहस्तक ठेवुनियां कुरवाळित मस्तक तो सुखदानी ।
 वाजति मंगळ घोष सुकीर्ति सुभाषित बोलति देव विमानां ॥
 भक्तिसुखाहुनि थोर नसे सुखकारक वेद वदे गुज कार्नी ।
 मायिक तीं लटकीं अघदायक जानकिनायक एक निदानी ॥ २१
 भक्तिसुखें प्रह्लाद तरे, मुनि नारद भक्तिसुखें विचरे, ।
 भक्तिसुखें सनकादिक पावन, भक्तिसुखें उपमन्यु सरे, ॥
 भक्तिसुखें ध्रुवबाळ सुखावह, व्यासमुखें जगताप हरे, ।
 वाल्मिकि, अंचकूषी, बाळि, भीष्म, शुक्रादिक तन्मय भक्तिभरें ॥ २२
 उद्धव, अर्जुन, धर्म, विभीषण रामपदीं रत चित्त जयाचें, ।
 अक्रुर वैष्णव, भक्त कपी हनुमंत, सभाग्य जिणें विदुराचें, ॥

भानकुळीं रुखुमांगद भक्त, सुधाकरवंशि परीक्षिति साचे ।
 ऐक्य निरंतर चित्स्वरूपीं निजभक्त वदे श्रुति नाम तयाचें ॥
 भक्तिस्तुपानसुखीं मन होऊनि उन्मन भेदअभेदविना ते ।
 भोगिति भोग अतींद्रिय देखति एकपणेंचि जनां विजनांतें ॥
 सारुनि मीपण भाविति आपण अक्रिय निश्चित ज्ञानघनातें ।
 रंगविना निज वस्तु सदोदित प्रत्यय निश्चय साधुजनातें ॥

२३

२४



चांगदेवचरित्र.

स्वामीचिये आज्ञे उभयतां शिष्य । वेगीं प्रयाणासि करिते जाले. ॥ १ ॥
 नित्य मुखीं स्मरतीं चांगयाचें नाम, । जेणें सकल काम पूर्ण होती. ॥ २ ॥
 आसनीं, शयनीं, सर्वकाळ ध्यानीं, । सदा वसे मनीं चांगदेव. ॥ ३ ॥
 चांगदेवें कांहीं कळा ऐशी केली: । घटिका एक जाली प्रयाणासि, ॥ ४ ॥
 उभयतां ब्राह्मण पाहती कौतुक; । दृष्टीपुढें एक ग्राम दिसे. ॥ ५ ॥
 ग्रामस्थ लोकांसि पुसती ब्राह्मण. । 'ग्रामाचें या नाम काय अस ?' ॥ ६ ॥
 'ग्रामाचें या नाम' म्हणती, आळंदी; । वाहतसे नदी, इंद्रायणी. ' ॥ ७ ॥
 'येथूनियां किती तशीचांगदेव ?' । उभयतां भूदेव पुसताती. ॥ ८ ॥
 'क्रोशशत आणि पन्नास वरुते, । ऐशी संख्या असे येथूनियां.' ॥ ९ ॥
 उभयतां शिष्य आश्चर्य करितो; । म्हणती 'अद्भुत देखियेलें; ॥ १० ॥
 दीड रत क्रोश घटिकेंत क्रमून । चांगदेवीहून आलों आम्ही.' ॥ ११ ॥
 लोक म्हणती, 'त्याची सिद्धाई उत्कृष्ट; । त्यापार्शी हे स्पष्ट कळा आहे.' ॥ १२ ॥
 ग्रामांत प्रवेश उभयतां करितो, । एक वेदमूर्ति भेटलासे; ॥ १३ ॥
 तथा ब्राह्मणास वृत्तांत पुसतो, । 'ज्ञानेश्वर, निवृत्ति राहती कोठें?' ॥ १४ ॥
 सर्व वर्तमान विप्रें सांगितलें, । तुरून दाखविलें स्थळालागीं. ॥ १५ ॥
 देखतांचि स्थळ सन्मुख चालिलें; । दृष्टीस देखिले ज्ञानेश्वर. ॥ १६ ॥
 तुरूनि ज्ञानेश्वरें उभयतां देखिले; । हांसोनि बोलिले निवृत्तीसि. ॥ १७ ॥
 'अवतार आपण धरिला ज्याकारण । तथाचें दर्शन होईल आतां. ॥ १८ ॥
 चांगा वटेश्वर सिद्ध योगाम्यासी, । पत्र आपणांसि पाठविलें. ॥ १९ ॥
 सन्मुख येतसे शिष्य चांगयाचा । बंद कागदाचा कोरा असे.' ॥ २० ॥
 ऐसे बोलतांचि जवळी ते आले. । साष्टांग नीमले ज्ञानेश्वरी. ॥ २१ ॥
 म्हणती ज्ञानेश्वर, 'आले तनीहूनि । कोरें पत्र वेऊनि चांगयाचे.' ॥ २२ ॥
 शिष्यां ऐकूनियां आश्चर्यातें केलें; । 'यथार्थ बोलिले स्वामी तुम्ही ॥ २३ ॥
 आम्ही न बोलतां ज्ञानीं तुम्हां कळे! । परब्रह्म पुढे दिसतसां.' ॥ २४ ॥
 सर्व वर्तमान सिद्धाचें सांगती; । कागद ठेवितो कोरा पुढें. ॥ २५ ॥
 पत्र उकटून पाहती ज्ञानदेव; । मागे पुढें सर्व कोरें असे. ॥ २६ ॥
 निवृत्त, ज्ञानेश्वर करितो विचार; । 'कागद हा कोरा पाठविला. ॥ २७ ॥

कोरा कागदाचें कवण कारण ? । मनीं विचारुनि पहा तुम्ही. ॥ २८ ॥
 बोलती निवृत्ति, ज्ञानेश्वरा, ऐक. । सिद्ध महाराज चांगदेव. ॥ २९ ॥
 अदि सिद्धि सर्वविधा ते सांधिले । ब्रह्मादिकां न कळे पार ज्याचा. ॥ ३० ॥
 आत्मा ने ब्रह्मांडी काळातें वंचूनि. । वर्तमान ज्ञानीं सर्व कळे ॥ ३१ ॥
 चवदा शत वर्षे नरदेह रक्षिला. । बहुत श्रमाला केलें असे. ॥ ३२ ॥
 आंगीं थोर असे सिद्धाईचा ताठा; । अहंकारी मोठा भ्रमंडळी. ॥ ३३ ॥
 ब्रह्मज्ञानकळा स्वर्गीही न कळे, । ये विषयीं आंधळे नेत्र त्याचे. ॥ ३४ ॥
 तुमची सिद्धाई ऐकूनि उत्कृष्ट । लागली चटपट थोर जीवा. ॥ ३५ ॥
 श्रेष्ठत्व कनिष्ठत्व उभयतां भाव; । कोण गौरव प्रव लेखा ? ॥ ३६ ॥
 ऐसा हा संदेह मनांत धरुनि, । पाठवी तेथूनि कोरें पत्र. ॥ ३७ ॥
 सर्व विद्या जागे सर्वही कलांसि; । ब्रह्मज्ञानाविशीं कोरा असे. ॥ ३८ ॥
 म्हणऊनि कोरें पत्रपाठविलें तुम्हां । त्याचा भाव आम्हां हाचि दिसे. ॥ ३९ ॥
 तुम्ही आतां ऐसे पत्र करा सिद्ध, । पाहतांचि बोध होय त्यासि. ॥ ४० ॥
 ज्ञानेश्वरें केलें निवृत्ती नमन; । मग पत्रलेखन करिते जाले. ॥ ४१ ॥
 'स्वस्ति श्री बटेश्वर चांगया, अवधारीं. । ब्रह्म चराचरीं एक असे. ॥ ४२ ॥
 द्वैताचें नाम स्वर्गीही न दिसे, । ऐशा निश्चयासि धरीं आतां. ॥ ४३ ॥
 देह कवणाचा ? कवण नांदे देहीं ? । आपणातें पाहीं विचारुनि ॥ ४४ ॥
 योग तो कठिण, साधितां साधन । तें योगाचें धन न पविजे. ॥ ४५ ॥
 मन जेथें जेथें धांवूनियां जाय, । तेथें तेथें पाहे आपण या. ॥ ४६ ॥
 लिखितपासष्ट पत्राशीं वाचावें, । अर्थासि बरवें विचारुनि. ॥ ४७ ॥
 सूक्ष्म दृष्टीनें याचा करावा विचार; । वेदशास्त्रीं सार हेंचि असे. ॥ ४८ ॥
 पत्राचें लेखन करुनि ज्ञानेश्वरीं । शिष्याचे हें करीं दाखलेंसे. ॥ ४९ ॥
 'चांगयासि सांगाअमुवें नमन. । 'सूक्ष्म दृष्टीनें पत्र वाचा. ॥ ५० ॥
 चवदाशें वर्षाचें सार्थक करावें; । अनुभवें घ्यावें स्वात्मसुख. ॥ ५१ ॥
 पत्र घेऊनियां ज्ञानदेव नमिले. । शिष्य स्वार झाले चांगयाचे. ॥ ५२ ॥
 साष्टांग नमन स्वामीसि करिती । पत्रासिही देती त्यांच्या करीं. ॥ ५३ ॥
 नमस्कार ज्ञानेश्वराचा सांगती. । म्हणती "विज्ञाति बहुत केली. ॥ ५४ ॥
 "बहुत दिवस देह हा दाडिला; । चवदाशें वर्षांल्य कमीयेले. ॥ ५५ ॥
 आतां बरव्या रीती सार्थक करावें; । पत्रासि पाहावें सूक्ष्म दृष्टी. ॥ ५६ ॥
 योगाभ्यास त्यांचा; पाहिली सिद्धाई; । दांभिक हें नाहीं तयांपाशीं. ॥ ५७ ॥

चान्ही मुलें असती वयें करूनियां सानीं । अद्रभूत करणीं दिसें त्यांची. ॥ १९ ॥
 मूर्तिमंत देव तिन्ही दिसताती. । चवथी, तें शक्ति. अवतरली. ॥ १९ ॥
 देखियेलें, थोर आही चमत्कारा । कळेल तें करा याउपरी. ॥ १० ॥
 ऐसें वर्तमान मुखें सांगताती, । पत्र हातीं देती चांगप्राचे. ॥ ११ ॥
 उकलूनि पत्र पाहती योगेश्वर. । अक्षर सुंदर बहुत असे. ॥ १२ ॥
 अक्षरेंअक्षर पाहती पृथकाकार. । अर्थाचा विचार बहुत केला. ॥ १३ ॥
 पहिलीच वोवी वाचूनि पाहिली; । कल्पना योजिली नाना अर्थी. ॥ १४ ॥
 बहुतां प्रकारें शोधूनियां अर्थ । पाहतां, यथार्थ न कळेचि. ॥ १५ ॥
 चित्तांत बहुत वाटलें विषम. । म्हणती, ' हें वर्म नकळेचि. ॥ १६ ॥
 चवदा विद्या आणि कळा चौसष्टीपरम. संकष्टी साधियेल्या; ॥ १७ ॥
 परंतु हे कळा न कळे कांहीं केल्या । बहुत पाहिल्या वेदविद्या. ॥ १८ ॥
 तयाचे भेटीसि जावें येथूनियां; । पत्र शोधूनियां विचारवें. ॥ १९ ॥
 आपुलीं सिद्धाई दाखवूं तयासि. । अघटित करणीसि करूं आतां. ॥ २० ॥
 ऐसा हा निश्चय केलसे मनाचा. । समुदाय शिष्यांचा पाचारिला. ॥ २१ ॥
 म्हणती, ' चलाजाऊं भेटी ज्ञानेश्वरा. । कांहीं चमत्कारा दावूं त्यासि. ॥ २२ ॥
 मोहन, स्तंभन आणि वशीकरण, । विद्याचें संपूर्ण स्मरण केलें. ॥ २३ ॥
 व्याघ्रावरि आरूढ शिष्यसमुदाय; । मध्ये चांगदेव शोभताती. ॥ २४ ॥
 व्याघ्राचें वाहन, सर्पाचे चाबुक, । थोर कौतुक जणीं जालें. ॥ २५ ॥
 चमत्कार थोर देखिला सिद्धाईचा; । लोक काया वाचा शरण येती. ॥ २६ ॥
 तसींचांगदेवीहूनि चालियेले । प्रयाणासि केलें दक्षिणेसि. ॥ २७ ॥
 व्याघ्र वाहना, सर्पाचा चाबुका, । कळावया लोकां सकळांसि; ॥ २८ ॥
 म्हणोनियां मार्गी चालताती स्थिर. । आले भीमातीर जेथें असे. ॥ २९ ॥
 अश्वत्थ नामक ग्राम भीमा नदी; । तेथूनि आळंदी कोस चारी. ॥ ३० ॥
 ज्ञानसंध्या भीमातीरीं करावयासि । राहिले अनाघासीं घटी चार. ॥ ३१ ॥
 व्याघ्राखूढ शिष्य पुढें एक जात । वर्तमान श्रुत करावया ॥ ३२ ॥
 निवृत्ति ज्ञानेश्वर बैसले सोपान. । आत्मज्ञानी खूण बोलताती. ॥ ३३ ॥
 तंवपुढें एक कौतुकदेखती. । ' व्याघ्राखूढ, ' म्हणती, ' आला विप्र. ॥ ३४ ॥
 तर्कें शिष्य चांगयाचा दिसतसे. । पत्राच्या अर्थासि कळलें नाहीं. ॥ ३५ ॥
 ऐसें बोलतांचि व्याघ्र सन्निध आला; । खालीं उतरला ब्राह्मण तो; ॥ ३६ ॥
 साष्टांग नमन केलें चांगदेवा, । तेहीं सर्व भावा जाणितलें; ॥ ३७ ॥

म्हणती, 'चांगदेव व्याघ्राखूढ आले ! कासया श्रमले येथवरि ? ॥ ८८ ॥
 पत्र वाचूनियां काय न पाहती ? काय अर्थ चित्तीं आला नाहीं ? ॥ ८९ ॥
 पत्राचाही अर्थ विचारुनि घ्यावा । ह्मणऊनि यावा केला तेहीं ? ॥ ९० ॥
 निवृत्ति म्हणती, 'चवदारें वरुणांचे । मरुद्रण स्वर्गाचे आले येथें ॥ ९१ ॥
 बहुत करावा तयांचा आदर ; येथूनि सामोरां पुढें जावें ॥ ९२ ॥
 दगडाचेभिंतीवरि ते बैसले, सत्वर चालिले भिंतीसहित ॥ ९३ ॥
 पाषाणाची भिंती चाले दडदडां, जैसा चाले घोडा तुरकी तो ॥ ९४ ॥
 ग्रामापासुनि कोस एक आले । दृष्टीस देखिले चांगदेव ॥ ९५ ॥
 दगडाची भिंती चालतां देखिली, ग्रंथिही सुटली अभिमानाची ॥ ९६ ॥
 व्याघ्राखालीं उडी सत्वर घातली । दंडवत केला चवघां जणां ॥ ९७ ॥
 देखूनि निवृत्ति, ज्ञानेश्वर, पाहीं । जाती लवलाहीं लोटांगणीं ॥ ९८ ॥
 चांगदेवी चौधें लोटांगणा जाती ; तेहीं तयांप्राप्ति अगळिलें ॥ ९९ ॥
 परस्परे नमन, आळिगन झालें, कुशल पुशिलें परस्परे ॥ १०० ॥
 भेट जाली वटवृक्ष असे तेथें । 'विश्रान्ति', म्हणती, 'येथें करा.' ॥ १०१ ॥
 ज्ञानदेव ऐसें मुखीं बोलिले । ऐकूनि बसले वटच्छाये ॥ १०२ ॥
 येथूनि चरित्र पुढें आईकावें । अवधान द्यावें श्रवणासि ॥ १०३ ॥
 संतांचें चरित्र करितां श्रवण । पातकें दारुण दग्ध होती ॥ १०४ ॥
 वदतसे चरित्र श्याम मरुद्रण, कृपा करी पूर्ण चांगदेव ॥ १०५ ॥
 इति चांगदेवप्रकरणे चांगदेवज्ञानेश्वरभेटीनिरूपणं नाम तृतीयोऽध्यायः ॥ ३ ॥
 चतुर्थ अध्यायीं कथन ऐसें । चांगया ज्ञानें बोध केला ॥ १ ॥
 अनुग्रह मुक्ताईचा होईल चांगदेवा ; इतिहास बरवा परिसावा ॥ २ ॥
 निवृत्ति ज्ञानदेव आणि तो सोपान । सांगताती खूण, मुक्ताबाई ॥ ३ ॥
 'चांगदेवा ऐसा अनुग्रह करावा । मार्ग दाखवावा ब्रह्मज्ञान.' ॥ ४ ॥
 ऐसा हा विचार करूनियां दृढ, मग काय पुढें करिते जाले ? ॥ ५ ॥
 विश्रान्तिवटाच्या छायेसि बैसती, चांगदेवप्रति बोलताती ॥ ६ ॥
 येथूनि बोलणें तयांचे मुखींचें । अभंग बोवींचें कौतुक ॥ ७ ॥
 निवृत्ति, ज्ञानेश्वर बोलती, चांगदेवा । स्वात्मसुख अनुभवा दाखूनियां ॥ ८ ॥
 याचे मुखींचें अभंग परिसावें, जयांत बरवें ब्रह्मज्ञान ॥ ९ ॥
 विश्रान्तिवटीं चांगदेवाभेटी ; परस्परे कसोटी अनुभवाची ॥ १० ॥
 निवृत्ति ज्ञानेश्वर म्हणती, 'तुझी शौर, सर्वज्ञ, उदार, आह्मांलागी ॥ ११ ॥

षट्चक्र भेटूनि साधिलें योगासि. । ऋद्धि सिद्धि दासीं स्वयें केल्या. ॥ १२ ॥
 ऐकूनि उत्तर, जोडूनि दोन्ही कर, । केला नमस्कार दीर्घदंडें. ॥ १३ ॥
 संतांचें दर्शन, शुद्ध झालें मन; । गेला अभिमान विरोनियां. ॥ १४ ॥
 काळ विवंचना वांचलें हें शरीर; । पहा, योगेश्वर तुम्हां ऐसे. ॥ १५ ॥
 बटेश्वर चांगा करीतसे विनंति, । 'तोडा माझी गुंती ससाराची. ॥ १६ ॥
 चवदा शत वरुषें भूमिगत होती । जगासि दाविती दंभधर्म. ॥ १७ ॥
 'व्याघ्रावरि बैसोनि व्याळ करीं धरणें; । मीतूंपणें जिंकू जाणें तीव्र तेजें. ॥ १८ ॥
 ऋद्धि, सिद्धि, नाना साधन, बाणल्या. ॥ 'परी त्या लागल्या तुझ्या मुळीं. ॥ १९ ॥
 'परिसा माझी मात; ऐकावी महेशा, । 'साक्षात महेश तूंचि होसी. ॥ २० ॥
 'तुझी तुज शुद्ध लागली समाधि. । 'बाउगी उपाधि सांडी, राया. ॥ २१ ॥
 'तुझी माझी भेंटी कर्पूर अग्रीसि गोष्टी. । 'पाहतां शेवटीं दोन्ही नुरे. ॥ २२ ॥
 अभिमानें नाशी; तमें नाडिलासि; । 'बोलों ये संतांसि, सांगों एक. ॥ २३ ॥
 'कोणतें साधन? कोण तुझे सुख? । 'बोलों सुख दुःख आपलें तुझें. ॥ २४ ॥
 ऐसेपरि तूतें जाण प्रबोधिलें. । निवृत्ति साधिलें आत्मसुख. ॥ २५ ॥
 ज्ञानदेव म्हणे 'चांगावटेश्वरा, । चालें पां निजघरा निजे निज. ॥ २६ ॥
 योग तो कठीण; साधितां साधन, । तेणें, गा, चिद्वधन पाविजे. ॥ २७ ॥
 यालागीं आतां सुगम हें तूज; । माझे निज गूज अंतरीचें. ॥ २८ ॥
 इंद्रियें कोंडावीं, आंवरवें मन, । सहज ब्रह्मज्ञान लावशील. ॥ २९ ॥
 जेथें जेथें मन धांवूनियां जाय, । तेथें तेथें आपण एक पाहें. ॥ ३० ॥
 ज्ञानदेव म्हणे, 'चां त्या, होई तूं निर्गुण; । कऱेल तुज खूण वटेश्वरी. ॥ ३१ ॥
 रजो गुण सांडी, तमोगुण खंडी, । सत्वगुण मांडी, चांगया, तूं. ॥ ३२ ॥
 काळाचा चोरटा झालासि तूं धीटा; । परि आत्मज्ञान चोहाटा कळलें नाही. ॥ ३३ ॥
 तरि हे कर्मठता तामसी उड्डट, । न कळे ते वाट योगियांची. ॥ ३४ ॥
 ज्ञानदेव म्हणे, 'संत तुम्ही खरे; । तमोगुणाचे झरे आटवा वेगीं. ॥ ३५ ॥
 शब्दज्ञान उदड करिती कुचाळे, । परि ते निराळे अनुभव. ॥ ३६ ॥ सहा,
 चार, अठरा, व्याकरणें, पढती; । परि ते निराळे स्वयंज्योति, रे चांगया. ॥ ३७ ॥
 निराळी म्हणावी, तरि तेचि अघवी. । डोळां भरूनियां पाहवी' ज्ञानदेव म्हणे. ॥ ३८ ॥
 वटाचीये छाये बोलणें हें झालें; । माघ्यान्हासि आलें रविमंडळ. ॥ ३९ ॥
 म्हणती ज्ञानदेव, 'ग्रामामध्ये चला; । स्नानसंघ्या करा माघ्यान्हिक. ॥ ४० ॥
 ऐसें बोलूनियां तेथूनि उठत । ग्रामामध्ये येत आग्रमासि ॥ ४१ ॥

ज्ञानदेव म्हणती, 'मुक्ताबाई आतां । पाकाची सिद्धता करा वेंगी. ' ॥ ४२ ॥
 ऐशी आज्ञा ज्ञानदेवाची ऐकिली, । मुक्ताबाई उठली खानालागीं, ॥ ४३ ॥
 घेऊनियां मृण्मयपार्त्री खानासि उदक. । थोर कौतुक तेथें झालें. ॥ ४४ ॥
 तंव चांगदेव लघुशंके जाती. । मुक्ता देखती नम्र दृष्टी. ॥ ४५ ॥
 देखतांचि नम्र माघारे फिरत; । मुक्ताबाई बोलत तयांप्रति ॥ ४६ ॥
 सदेह तुमचे जीर्णचा नाही गेला । आत्मस्वरूपाला अनोळखी. ॥ ४७ ॥
 तुमचे देहीचा काय आत्मा असे ? । माझे देही वसे काय आम्ही ? ॥ ४८ ॥
 गाई, म्हैशी आणि कुतरीं, मांजरीं । काय करिती वस्त्रा परिधान ? ॥ ४९ ॥
 मृत्तिकेच्या भिंती उदंड कोनाडीं; । काय तें उघडीं न येती दृष्टी ? ॥ ५० ॥
 स्वरूपावरि दृष्टि ठेवा बरव्या सीती । आत्मज्ञान मति विचारुनि. ' ॥ ५१ ॥
 चांगदेव ऐसे ऐकूनियां बोल । म्हणती ' सखोल ज्ञान यांचें. ' ॥ ५२ ॥
 यांचिया, ज्ञानाचा न कळे मज पार, । विश्वी विश्वंभर जैसा असे. ' ॥ ५३ ॥
 म्हणती ' कांहीं एक करूं कौतुक, । जेणें विश्वकोक टक पडे. ' ॥ ५४ ॥
 आश्चर्य करुनि स्वस्थानी बैसले. । शिष्य बोलिपळे तयांप्रति; ॥ ५५ ॥
 ' क्षुधा स्वाधी मज बहू लागलीसे, । विलंब पाकासि दिसतसे. ' ॥ ५६ ॥
 धान्य जोधळ्याचें त्यांनीं आणविलें. । मस्तकीं ठेविलें आपल्या हातें. ॥ ५७ ॥
 तडतडां लाह्या फुटती जोधळ्याच्या, । भुजारी भट्टीच्या जेवि भाजी. ॥ ५८ ॥
 ज्ञानेश्वर म्हणती निवृत्ति, सोपानासि, । ' अजून सिद्धाईसि भुललेती. ' ॥ ५९ ॥
 म्हणती निवृत्ति, ' समग्रें तुमच्या खुणा अध्यात्माच्या कळती जेव्हां, ॥ ६० ॥
 मिथ्या भासे तेव्हां भास सिद्धाईचा; । चवदाशें वर्षांचा देह मिथ्या. ' ॥ ६१ ॥
 ज्ञानदेव ऐसे म्हणती मुक्ताईस, । ' त्याहीं कौतुकास थोर केलें, ॥ ६२ ॥
 जोधळ्याच्या लाह्या होती मस्तकावरि. । सिद्धाईची थोरी दाखविली; ॥ ६३ ॥
 सोपानासि तुहीं जवळीं बैसवार्जे; । कौतुक दाखवार्जे भोजनकाळीं. ॥ ६४ ॥
 त्याचे पृष्ठीवरि करा तुम्ही मांडें; । ऐसी परवडीं दाखवावी. ' ॥ ६५ ॥
 बाहेर येऊनि म्हणती, चांगदेवा, । स्वयंपाक अवघवा झाला असे. ॥ ६६ ॥
 सत्वर उठावें आतां भोजनासि, । करावें खानासि, विलंब झाला. ॥ ६७ ॥
 ऐकूनियां सर्वे गेले इंद्रायणी; । खानासि करुनि येते झाले. ॥ ६८ ॥
 येऊनियां मग गतीसि बैसती. । पूजा करिताती ज्ञानदेव. ॥ ६९ ॥
 चांगयाची पूजा ब्राह्मणांसहित । करुनि म्हणती, ' कृतकृत्य. ॥ ७० ॥
 संतांचें पूजन, देवपूजा हेचि; । ऐशी हे वेदाची आज्ञा असे. ' ॥ ७१ ॥

ब्राह्मणांची पूजा केली बरव्या रीती । मग वाढितांती पात्रों अन्न. ॥ ७२ ॥
 शाका आणि भात वाढियेले मांडे । पाहती चहूंकडे पाक कोठें. ॥ ७३ ॥
 चांगदेव पाहती कोणी कडे पाक, । तंव आलोलिक देखिले. ॥ ७४ ॥
 सोपानपृष्ठिचें करुनि खापर । जठराग्नि तीव्र चेतविला. ॥ ७५ ॥
 मांडा करुनि पृष्ठीवरि टाकितांची । क्षण न लागतांची सिद्ध होय. ॥ ७६ ॥
 ऐसें कौतुक दृष्टीस देखिलें; । भोजन केलें मौनैकरुनि. ॥ ७७ ॥
 साष्टांग प्रणाम केला मुक्तार्ति. । म्हणे, 'आतां, 'माते, कृपाकरी ॥ ७८ ॥
 लिखिताचा अर्थ सांगा यथासांग; । जगों संतसंग थोर असे. ' ॥ ७९ ॥
 ह्मणती, "ज्ञानदेवा अर्थ विचारावा. । शिष्य एक द्यावा बळी त्यासि' ॥ ८० ॥
 म्हणती, 'प्रातः काळीं करूं हा विचार. । निवृत्ति, ज्ञानेश्वर उठीयेले. ॥ ८१ ॥
 निद्रा करावया उठले चांगदेव, । तेथें शिष्य सर्व करिती सेवा. ॥ ८२ ॥
 आस्तृण घालुनि सेवा करितांती; । सुखें पहूडती योगीराज. ॥ ८३ ॥
 लागलीसे निद्रा स्वामीस जाणुनि । शिष्य विचारासि करिते झाले. ॥ ८४ ॥
 'प्रातःकाळीं बळी मनुष्याचा द्यावा; । कवणाचीया जीवावरि नेणों. ॥ ८५ ॥
 ज्याचा जीव तथा एकचि हा असे. । स्वामीस तो बहु दिसे समुदाव. ॥ ८६ ॥
 येथुनियां आतां गमन करावें, । जेवरि नुगवे दिनकर. ' ॥ ८७ ॥
 ऐसें विचारुनि गेला सर्व भेळा । आपुलाच्या स्थळा, जेथिचा तेथें. ॥ ८८ ॥
 रात्र ते संपली; जाला प्रभातसमय; । आले ज्ञानदेव दर्शनासि. ॥ ८९ ॥
 चांगदेव जेथें निद्रिस्त आसनीं । त्या स्थळीं जाऊनी बैसताती. ॥ ९० ॥
 तंत्र चांगदेव करिती प्रातःस्मरण; । ज्ञानदेवें नमन केलें त्यां. ॥ ९१ ॥
 परस्परे नमन झालें उभयतांचें, । सार्थक जीवाचें करणें आतां. ॥ ९२ ॥
 'प्रातःकाळ झाला, सुमुहूर्त असे; । मनुष्य बळीस आणा वेगों. ' ॥ ९३ ॥
 ऐकुनि चांगदेवें शिष्य पाचारिले. । कोणीही न बोले आळविल्या ॥ ९४ ॥
 चवशत शिष्य रात्रीमध्ये गेले. । एकले राहिले चांगदेव. ॥ ९५ ॥
 बोलती ज्ञानदेवा, 'एकला मी असें । मज बळीदाना योजा स्वामी. ' ॥ ९६ ॥
 ऐकुनि ज्ञानदेव हंसून बोलिले. । 'शरीर दंडिलें व्यर्थ तुम्ही. ॥ ९७ ॥
 चवदाशे वर्षे व्यर्थ श्रम केला; । शिष्यसमुदायाला मिळवूनि. ॥ ९८ ॥
 शेवटीं ते कोणी न येती कामासी । ऐशा निश्चयासि कळीं आले. ' ॥ ९९ ॥
 इतकें बोलणें ऐकुनि ज्ञानयाचें । भरे वैराग्याचें वारें अंगीं. ॥ १०० ॥
 साष्टांग नमन केलें ज्ञानदेवा. । 'अनुग्रह बरवा करा आतां. ' ॥ १०१ ॥

येथूनियां पुढें अनुग्रह अभंग, । जेणें होय सांग ब्रह्मज्ञान. ॥ १०२ ॥
 निवृत्ति, ज्ञानेश्वर आणि तो सोपान । सांगितली खूण मुक्ताबाई. ॥ १०३ ॥
 आधींच शुद्ध पात्र, वैराग्य तापलें, । गूज सांगितलें चांगदेवा. ॥ १०४ ॥
 मी कोण तें पहावें, आपणातें ओळखावें, । स्वरूपीं रमावें, रात्रंदिवस. ॥ १०५ ॥
 त्रिगुणावरुतें ज्ञान पै निश्चित; । तयावरुतें घेई, बापा. ॥ १०६ ॥
 मुक्ताबाई म्हणे, होई तूं सावध. । सांगिजेल बोध पुढील तो. ॥ १०७ ॥
 ऐसा अनुग्रह मुक्ताईने केला. । पूर्ण बोध झाला चांगदेवा. ॥ १०८ ॥
 चराचरीं अवघा भासे विश्वंभर. । स्वरूपीं सादर मन झालें. ॥ १०९ ॥
 चौदा विधेचा, चौसष्टी कळेचा, । गळत सिद्धाईचा अभिमान. ॥ ११० ॥
 ऐसें पूर्ण ज्ञान विंवलेंसे अंगीं. । अवघा भासे जर्गीं पांडुरंग. ॥ १११ ॥
 पांडुरंग ध्यानीं, पांडुरंग मनीं, । निरंजनीं, वनीं, पांडुरंग. ॥ ११२ ॥
 अवघें चराचर भासे ब्रह्मरूप, । ऐसें गुरुकृपे ज्ञान झालें. ॥ ११३ ॥
 नाहे ब्रह्मज्ञान सद्गुरुवांचून । वेदशास्त्र पुराण वेवादती; ॥ ११४ ॥
 म्हणोनि सद्गुरुचा अनुग्रह ध्यावा; । सद्भाव धरावा एकनिष्ठ. ॥ ११५ ॥
 आळंदीस ऐसे राहिले एक मास । समागमें देख ज्ञानेशाच्या. ॥ ११६ ॥
 पुसती ज्ञानेश्वर, 'तुम्ही येथें येऊनि । गेलासे क्रमून मास एक. ॥ ११७ ॥
 येऊनियां येथें काय साधियेलें, । तें बर्भ आम्हां कळलें नाहीं. ॥ ११८ ॥
 आमुच्या पत्राचें द्यावें प्रतिउत्तर । ऐसें ज्ञानेश्वर बोलिलेती. ॥ ११९ ॥
 ऐकूनी प्रणाम केला ज्ञानदेवा. । आपल्या अनुभवा बोलताती. ॥ १२० ॥
 "बोळना बोळसे पूर आला, । तेथें जन बुडाला, बाईयांनीं. ॥ १२१ ॥
 'बुडाला' 'बुडाला' म्हणती, । परि बुडाल्याची शुद्धि न घेती. ॥ १२२ ॥
 'ऐल बुडाला' 'पैल बुडाला' । कोरडेचि डोहीं जन बुडाला. ॥ १२३ ॥
 निवृत्ति सांगडी; मुक्ताबाई तारुं; । चांगा पैलपारू उतरला. ॥ १२४ ॥
 लिखिताचें उत्तर उत्तरपंचविशीं । बोलिले ज्ञानेशासि आत्मसुख. ॥ १२५ ॥
 ऐकूनि ज्ञानेशाचें समाधान झालें. । सार्थक हें केले म्हणती तुम्ही. ॥ १२६ ॥
 बोलि मुक्ताबाई. 'चवदाशें वरुषांचें । कलेवर तुमचें अजरामर. ॥ १२७ ॥
 आतां येथूनियां जावें पंढरपूरा, । संतांच्या महारा, भक्तिभावें. ॥ १२८ ॥
 मुक्ताबाई ऐसी आज्ञा देत असे. । नमन चौघांस करिते झाले. ॥ १२९ ॥
 साष्टांग प्रणिपात तयांलागीं केला. । गुरुपूजनाला आरंभिलें. ॥ १३० ॥
 पोडशोपचारीं पूजा वेदमंत्रां; । सदृढ भावार्थ गुरुचे पार्या. ॥ १३१ ॥

आमुचिये वंशीं तुज जे पूजिती, । संतति संपत्ति पावतील; ॥ ९८ ॥
 तूक्षिये पूजेचा व्यतिक्रम करिती, । दरिद्र भोगिती जन्मघरि. ॥ ९९ ॥
 चांगदेवें ऐसें ऐकूनियां बोला । तयांचे वंशासि वर दिला. ॥ १०० ॥
 तेथूनियां पुढें जाती द्वारकेस, । बहु यात्रा असे समागमें. ॥ १०१ ॥
 यादव नामक यात्रेंत ब्राह्मण । धारुरीचा जाण, देशपांड्या. ॥ १०२ ॥
 सवें पत्नी आला द्वारकेचे यात्रे; । चांगया सत्पात्र देखियेला. ॥ १०३ ॥
 नमूनि चांगयासि अनुग्रह घेतला; । सर्वभावे ज्ञाला शिष्य त्याचा ॥ १०४ ॥
 पत्नी गरोदर यादवाचे सेंगे । करूनि तिचा त्याग पुढें गेला. ॥ १०५ ॥
 केवळ ब्रह्मारण्य असे महीवरि; । राहिली अंतुरी एकली ते. ॥ १०६ ॥
 प्रसूतसमय सन्निधचि आला, । धांवा करीतसे चांगयाचा. ॥ १०७ ॥
 कृपाळू माउले, दीनाचे वत्सले, । अनाथाचे लळे पाळिसी तूं. ॥ १०८ ॥
 चांगया, चक्रपाणी, सद्गुरु, जननी, । मज ये निदानीं पाव आतां. ॥ १०९ ॥
 भ्रतार टाकूनि गेला असे मज; । आतां सर्व लाज रक्षीं माझी. ॥ ११० ॥
 चांगयाचे नांवें धांवा तिनें केला, । संकटीं पावला केशवराज. ॥ १११ ॥
 भक्ताचें संकट पडे देवावरी । तात्काल श्रीहरि पावलेली. ॥ ११२ ॥
 द्वारकेचा कृष्ण आलासे धांवण्या. । तेथें एक निर्माण गांव केलें. ॥ ११३ ॥
 वृद्ध एक विधवा, नांव कृष्णाबाई, । आली लवलाहीं तियेपार्शी. ॥ ११४ ॥
 'कोठिल तूं, बाई, ' पुसे वर्तमान, । ती म्हणे, 'मी दीन यात्रेकरू. ॥ ११५ ॥
 चांगयासांगातें जात होतों यात्रे । आम्ही स्त्रीपुरुष उभयतां. ॥ ११६ ॥
 गरोदर असें नव मास झाले. । भ्रतारें त्यागीलें अरण्यांत. ॥ ११७ ॥
 भ्रतार विदेही असे आत्मज्ञानी । मजला टाकूनि गेला असे. ' ॥ ११८ ॥
 ऐकूनि करुणा कृष्णाबाई बोले, । 'मज पाठविलें असे चांगदेवें. ॥ ११९ ॥
 सांगितला तूझा असे प्रसूतकाळ, । आलें मी तात्काळ धांवूनियां. ॥ १२० ॥
 सत्वर ऊठ, आतां जाऊं गांवामध्ये; । तुझे जीवाचावेध कळला असे. ॥ १२१ ॥
 प्रसूतिसमयास जाणूनियां गेली । ते ग्रामांत आपुले गृहासि. ॥ १२२ ॥
 झाली ती प्रसूत, तीस पुत्र झाला; । मग कृष्णाबाईला काय बोले. ॥ १२३ ॥
 'तूंचि पिता, माय, बहीण, जाण. । तूज मी उत्तीर्ण काय होऊं ? ' ॥ १२४ ॥
 म्हणे कृष्णाबाई 'चिंता तूं न करीं. । चालवील हरि सर्व तुझें. ॥ १२५ ॥
 ऐसें वर्तमान झालेंसे इकडे. । पुढें काय झालें ऐकावें. ॥ १२६ ॥
 चांगदेव यात्रेसहवर्तमान । द्वारकेसि, जाण, पावलेली. ॥ १२७ ॥

गोमतीचें स्नान करूनियां तीहीं । राउळांत, पाहीं, जाते झाले ॥ २८ ॥
 गेले राउळांत कृष्णदर्शनासि, । मूर्ति हे ध्यानांत आणिताती ॥ २९ ॥
 नेहे दर्शन ध्यानासि आणितां, । विस्मय हा चित्ता बहुत झाला ॥ ३० ॥
 विस्मय होऊनि पाहे ज्ञानचक्षू, । तंव लक्ष तेथें पावलेंसे ॥ ३१ ॥
 महीचे तटाकीं प्रसूत यादवपत्नी, । गेले ते रुक्मिणीपति तेथें ॥ ३२ ॥
 चांगयाची यात्रा करीन जाणूनि । संकट जाणूनि गेले देव ॥ ३३ ॥
 तिचें बाळंतपण केलें असे देवें, । पूर्ण चांगयांसि कळों आलें ॥ ३४ ॥
 तेथूनि ध्यानासि आलें महीतट, । तात्काळ निकट आलें असे ॥ ३५ ॥
 तंव एक मास बाळंतपर्णी । देखिली अंगणी कृष्णाबाई ॥ ३६ ॥
 उचलोनि लेंकरूं घेतलें वोंटिसि । म्हणतसे शिष्यासि पुत्र झाला ॥ ३७ ॥
 हा शिष्य तुमचा असे निरंतर; । वंशपरंपरा तुम्ही गुरु ॥ ३८ ॥
 ऐसें बोलूनि शिशु वोंटिसि घातलें । बाळंतिणीनें केलें दंडवत ॥ ३९ ॥
 तंव कृष्णाबाई झालीसे अदृश्य, । दर्शन चांगदेवासि देऊनियां ॥ ४० ॥
 फिरुनि चांगदेवें बाहिलें कृष्णाबाई; । तंव ते ठायीं न पडे दृष्टी ॥ ४१ ॥
 म्हणे, “द्वारकेचा कृष्ण येथें आला । रूपे तोच झाला कृष्णाबाई ॥ ४२ ॥
 धन्य तुमचें शिष्यपण स्थापिलें श्रीकृष्ण । गुरुत्व दिधलें पूर्ण आमुचे वंशीं ॥ ४३ ॥
 निरंतर नाम स्थापिलें हें कृष्णे । वंशीं होती बरवे हरिभक्त ॥ ४४ ॥
 वंशाची उत्पत्ति ऐशी निरंतराची । जालासि देवाची कृपा तया ॥ ४५ ॥
 यादवपत्नी आणि पुत्रासि घेतलें, । चांगदेव आले द्वारकेसि ॥ ४६ ॥
 यादवासि पत्नीपुत्रां भेटविलें । नामासि ठेविलें महादेव ॥ ४७ ॥
 द्वारकेची यात्रा करुनि फिरले । पुनरपि आले पुण्यस्तंभा ॥ ४८ ॥
 येऊनि पुण्यस्तंभा सोमेश्वरासि नमिलें; । दंडवत केलें गौतमीसि ॥ ४९ ॥
 केशवराजाचें दर्शन घेतलें; । सर्वही भेटले इष्टमित्र ॥ ५० ॥
 ग्रामा आल्या पांचसात दिवस झाले । पंढरीचें आलें वर्तमान ॥ ५१ ॥
 बेदरीचा राजा बेदरी पातशहा; । ब्राह्मणांसि बहू छळियेलें ॥ ५२ ॥
 हिंदुधर्म जितुके तितुके वर्जियले । राऊळ विघ्वासिलें पंढरीचें ॥ ५३ ॥
 केलीसे मशीद महाद्वार मोडून, । सात मास पूर्ण झाले यासि ॥ ५४ ॥
 मूर्त सिंहासनाहूनि आच्छादिली, । गुप्त, हो, ठेविली बडव्यांनीं ॥ ५५ ॥
 ऐसें वर्तमान ऐकूनि श्रवणीं, । पाहिलेंसे ज्ञानी ज्ञानचक्षू ॥ ५६ ॥
 ज्ञानचक्षू पहाती तंव असे सत्य । उदास तें चित्त बहुत झालें ॥ ५७ ॥

पुण्यस्तंभाहूनि जाती बेदरासी । सांगाते शिष्यांसि घेऊनियां. ॥ १८ ॥
 दिंडी, टाळ, विणे, पताका घेऊन । करितीं कीर्तन नित्य मार्गी. ॥ १९ ॥
 जातां कवतुक झालें एक वोट । जंगमाचा मठ मार्गी होता. ॥ १६० ॥
 मल्लिकार्जुन नाम गुरु जंगमाचा । ऐके चांगयाचा कीर्तिघोष. ॥ १६१ ॥
 येथूनियां पुढें अद्भुत चरित्र । परिसावें सदा संतजनीं. ॥ १६२ ॥
 मरुद्रण वंशी कोयेरीचा सुत । भावें शरणांगत संतां पायीं. ॥ १६३ ॥
 इति श्रीचांगदेवप्रकरणे षष्ठोऽध्यायः

चांगेश बुधें थोर सिद्ध झाला । संजीवनी विधेला साधियेलें. ॥ १ ॥
 ऐसें वर्तमान ऐकूनि जंगमानें. । उभयतां श्वान घरचे होती. ॥ २ ॥
 चांगयाचें नाम ठेविलें श्वानांसि. । त्या नामें तयासि पाचारीत. ॥ ३ ॥
 म्हणुनि चांगदेव चालिले मठावरुनि, । गर्वाची झाडणी करावया. ॥ ४ ॥
 दिंडीसीं पताका देखतीं दुरून. । हाणे मल्लिकार्जुन, 'काय येतें?' ॥ ५ ॥
 शिष्य सांगताति, 'आले चांगदेव.' । हाणें कवतुक बरवें करूं आतां. ॥ ६ ॥
 बोलतां चालतां आले मठापारीं । शरणांगत अयासि बोलीयलें. ॥ ७ ॥
 मल्लिकार्जुन वरुनि टाकिलें आसन । म्हणे हें घेऊन बसावें तुहीं. ॥ ८ ॥
 आसन अंतरिक्ष राहिलेंसे, जाण. । केलें टाने टोने जंगमानें. ॥ ९ ॥
 चांगदेवें ऐसें देखिलें लोचनीं; । विभूति मंत्रांनीं फुंकियेली. ॥ १० ॥
 विभूत प्रोक्षितां लागलासे अन्न । वरच्यावरि आसन जळत असे. ॥ ११ ॥
 न पडे भूमीसि देखूनि आसन, । जंगम धांवून पायीं लागे. ॥ १२ ॥
 बळकट पायीं धरिलें तेणें । म्हणें, 'हें आसन गुरूचें असे. ॥ १३ ॥
 सत्वर करणें याचें संरक्षण । तुज मी शरण आलों असे.' ॥ १४ ॥
 करुणावचन ऐकूनि तेहीं । पाडिलें लवलाहीं भूमीवरि. ॥ १५ ॥
 जंगमानें शिष्यासि इशात केली, । श्वानें लपविलीं तळवरांत. ॥ १६ ॥
 केलासे जंगमानें तयासि पाहुणे. । पाक हा सत्वर सिद्ध झाला. ॥ १७ ॥
 म्हणती चांगदेव 'मठीचे सर्व जीव, । अन्न हें बरवें द्यावें त्यांतें. ॥ १८ ॥
 पशु, पक्षी, माशी, मुंगीसि ये जाण । वाढियेलें अन्न पात्रांमध्ये. ॥ १९ ॥
 विस्तारुनि पात्रें शिव पूजा म्हणत । कंठीचें वस्त्र सोडियलें. ॥ २० ॥
 वस्त्रें सोडूनिया लिंग पहाताती । परस्परे बोलतीं, न दिसे लिंग ! ॥ २१ ॥
 अवघे मिळुनियां आले गुरूपारीं, । सर्व वर्तमानासि सांगितलें. ॥ २२ ॥

गुरूने पाहिला आपलाही देव; । तंव न दिसे शिव ऐसें झालें. ॥ २३ ॥
 म्हणती चांगदेव, 'सत्वर पूजा शिव । आम्ही आपुला देव पूजियेला. ॥ २४ ॥
 ऐकूनि मल्लिकार्जुन वचन बोलें. । म्हणे; 'शिव गेला कैलासासि. ॥ २५ ॥
 तुमची भोजनें होऊं घावीं आतां, । आम्हां उमाकांत क्षोभलासे. ' ॥ २६ ॥
 हांसूनि चांगदेव म्हणती; 'श्वान आणा; । लिंगासि प्राशना केलें त्यानें. ॥ २७ ॥
 आणूनियां श्वान पुढें उभे केले. । तयांसि बोलिले चांगदेव. ॥ २८ ॥
 चांगदेवा, देई लिंग पूजनाला । बहु भोजनाला उशीर झाला. ॥ २९ ॥
 ऐकूनि वचन मुख केलें वरुते; । सर्वांचिया लिंगातें वमतिसे. ॥ ३० ॥
 ढीग केला मोठा, लिंगातें वमूनि; । आपुलें ओळखूनि ध्यावें आतां. ॥ ३१ ॥
 आपुलालीं लिंगें घेतलीं ओळखूनि, । गर्व होतां मनीं, गळित झाला. ॥ ३२ ॥
 चांगदेवें आज्ञा केलीसे सर्वासि, । 'लिंग पूजनासि मुखीं धरा. ' ॥ ३३ ॥
 तें पासूनि लिंगें मुखांत घालिती, । ऐशी हे पद्धति चाले आतां- ॥ ३४ ॥
 सर्व मंडळीचें झालेंसे भोजन; । मग मल्लिकार्जुन बोलियेले. ॥ ३५ ॥
 शरण असें तुमचे पायांसि । कृपा अनाथासि असों घावी. ॥ ३६ ॥
 ऐसा चमत्कार दाखविला त्यासि । पुढें बेदरासि जाते झाले. ॥ ३७ ॥
 माव्यान्ह झालासे, बेदरा पावले; । स्नाना उतरले तळ्या पाळी. ॥ ३८ ॥
 तंव राजगृहीचा आलासे ब्राह्मण; । जोशी तो निपुण राजापाशीं. ॥ ३९ ॥
 पुसतसे शिष्यांसि, 'हे कोण ब्राह्मण ? । यांचें नाम काय ? कोठें असती ? ॥ ४० ॥
 बोलणें ऐकूनि शिष्य देती उत्तर, । 'चांगबटेश्वर आले यथें. ' ॥ ४१ ॥
 साष्टांग नमन करितसे, । वर्तमान सर्व सांगितलें. ॥ ४२ ॥
 राजा बहू असे दुष्ट या स्थळीचा, । देखेल तुमचा समारंभ. ॥ ४३ ॥
 देखूनि समारंभ छळील तुम्हांसि, । कर्जावें तयासि तरि दुःखी असे. ॥ ४४ ॥
 पुसती चांगदेव 'दुःख त्या कशाचें ? । वर्तमान तयाचें सांगा मज. ' ॥ ४५ ॥
 ऐकूनि ब्राह्मण सांगे समाचार, । 'ऐका सविस्तर, स्वामी, तुम्ही. ॥ ४६ ॥
 बहू प्रीतिपात्र राज्याची पत्नी, । पावली मरण सर्पदंशें. ॥ ४७ ॥
 बहू धन्वंतरी केला प्रयत्न तिचा. । न चले कवणाच्या उपायासि. ॥ ४८ ॥
 जीव गेला तिचा, पावली मरण, । दुःख हें दारुण राजा करी. ॥ ४९ ॥
 तीन दिवस झाले तिचेच्या प्रेतासि । चिरूनि उदरासि रक्षियेलें. ॥ ५० ॥
 उदईक प्रेत पाठवितो रोजा । दुःख बहु राजा करितसे. ' ॥ ५१ ॥
 ऐसें वर्तमान ऐकूनि चांगयानें, । म्हणे, 'सजीव प्राण होईल ती. ॥ ५२ ॥

'एसा विठ्ठलाचा आहे चमत्कार, । निर्जीव शरीर, सजीव होय. ' ॥ १३ ॥
 ऐकूनि ब्राह्मण मनीं आनंदला, । सत्वर तो गेला नगरामध्ये. ॥ १४ ॥
 सर्व वर्तमान सांगे रायापार्शी. । 'मृत्यमनुष्यासि उठविती'. ॥ १५ ॥
 चवदाशे वर्षांचे सिद्ध येथे आले; । आश्वासन दिधले तेही मज. ॥ १६ ॥
 ऐकूनियां ऐसें राजा बोले वचन. । 'तयांसि घेऊन यावे आतां'. ॥ १७ ॥
 राजयाचें वचन ऐकूनि, ब्राह्मण । तयांसि घेऊन गृहा आला. ॥ १८ ॥
 आपुल्या गृहा तयांसि आणिलें. । रायासि सांगितलें वर्तमान. ॥ १९ ॥
 राजा ह्मणे, 'तयां करूनी विनंति । आणा सभेप्रति, करा कार्य'. ॥ २० ॥
 आलासे ब्राह्मण चांगदेवापार्शी. । 'बोलावितो तुह्मांसि राजा सभे. ' ॥ २१ ॥
 पाचारितां विप्रे सत्वर उठिले; । राजद्वारा गेले समारंभे. ॥ २२ ॥
 राजद्वारा येतां सन्मामिले रायें; । परि येक संशय चित्तीं असे. ॥ २३ ॥
 कैसें होईल कार्य? हें तों दिसे सोंग. । बहुत उद्वेग मनीं वाटे. ॥ २४ ॥
 चांगदेवें मनीं केलेंसें दृढातें. । ह्मणे, 'अघटित करणी करूं. ॥ २५ ॥
 आधारीची विभूत घेतली ते काळी; । आपुली मंडळी प्रोक्षियली. ॥ २६ ॥
 प्रोक्षितां विभूति द्विधा रूप दिसे; । ज्याचें तया दिसे दर्शन. ॥ २७ ॥
 हिंदूसि दिसती ब्राह्मण हे थोर; । पीर पैगंबर यवनदृष्टी. ॥ २८ ॥
 एक रूप द्विधा भासतसे तेथें. । राजा दोही हातें नभितसे. ॥ २९ ॥
 राजा म्हणे, 'माझे असे हें दैवत । ब्राह्मण म्हणत कोण यांसि ? ॥ ३० ॥
 म्हणे चांगदेव 'आह्मी हरीचे दास. । तुझिया कार्यास सांगें आतां'. ॥ ३१ ॥
 ऐकूनि राजा बोले तयांप्रति, । माझी हे विनंति परिसावी, ॥ ३२ ॥
 'मरण पावली माझी ज्येष्ठ पत्नी. । सजीव करून उठवावें तीसि'. ॥ ३३ ॥
 विभूति मंत्रनि दिधली राजाकरीं; । ह्मणे, 'झडकरी लावी तीसि. ॥ ३४ ॥
 विभूति घेऊनि गेला मंदिरांत; । पुढें हा वृत्तांत कैसा झाला ? ॥ ३५ ॥
 लाविली विभूती तियेचे कपाळीं, । तंब तिनें आरोळी दिधलीसे, ॥ ३६ ॥
 हांक मारूनियां उठलीसे बळें, । केशातें मोकळे डोलतसे. ॥ ३७ ॥
 देखोनियां राजा झालासे घाबरा, । पूर्ण समाचारा पुसतसे. ॥ ३८ ॥
 तंब तियेप्रति नसे देहभान; । राजियाचें मन चिंतावळें. ॥ ३९ ॥
 येऊनियां चांगयासि सांगे वर्तमान. । 'फिरुनि आला प्राण; परि भ्रम देहीं'. ॥ ४० ॥
 फिरूनियां दुजी विभूति दिधली. । ह्मणती ऐसी बोली बोल तिशीं. ॥ ४१ ॥
 'तुझे जें मनीं असेल इच्छित; । पुरवीन आर्त, भाक माझी. ' ॥ ४२ ॥

ऐसें बोलूनि लावावी विभूति, ॥ तुमच्या कार्यासि सिद्धि पावें. ॥ ८३ ॥
 विभूति आणूनि पुन्हा लावियेली; । भाग्यही दिधली तयेप्रति. ॥ ८४ ॥
 'तुझे जे मनींची आहेत अपेक्षा, । पुरवीन इच्छा सर्व जाण'. ॥ ८५ ॥
 ऐकूनि वचन बोले राजपत्नी. । 'जेही मज प्रयत्नां फिरविलें, ॥ ८६ ॥
 तयांची ते आज्ञा करा तुम्ही मान्य; । तेव्हां देहभान स्वस्थ माझे. ॥ ८७ ॥
 ऐकूनि रायानें वचन केलें मान्य, । झालें देहभान यथास्थित. ॥ ८८ ॥
 राजा विचारित वर्तमान पूर्व; । दिलें प्रत्युत्तर यथास्थित. ॥ ८९ ॥
 संतोषला राजा, आलासे बाहेर, ॥ सर्व समाचार सांगितला. ॥ ९० ॥
 रत्नें, मुक्ताभरणें, पुढें ठेवी द्रव्य; । देखूनि चांगदेव बोलताती. ॥ ९१ ॥
 आम्हां इच्छा नसे तुमच्या द्रव्याची, । ऐकावी आमुची गोष्टी तुम्ही ॥ ९२ ॥
 पुरातन स्थळ आमुचें पंढरपूर, । मोडून महाद्वार मशीद केली. ॥ ९३ ॥
 मोडून मशीद देऊळ स्थापावें, । पहिलें होतें बरवें जैसें तैसें. ॥ ९४ ॥
 ऐसें करावें पत्रासि लेखन. । देऊनियां आज्ञा लेखकासि. ॥ ९५ ॥
 ऐकूनि सां राजा बोलावी लेखका. । कोऱ्या पर्वां देखा मुद्रा केली. ॥ ९६ ॥
 हाणे, 'पत्र लिहा, जैशी यांची आज्ञा; । दिलीसे राजाज्ञा हेचि तुम्हां'. ॥ ९७ ॥
 घेऊनि राजाज्ञा, पत्र सिद्ध केलें. । पत्रांत लिहिलें शपथेसि. ॥ ९८ ॥
 पुढें कोणी यवन येऊनि पंढरी, । उपद्रव न करी, ऐसें केलें. ॥ ९९ ॥
 घेऊनि पत्र राजाज्ञा घेतली. । काहीं कळा केली, अकळ ते. ॥ १०० ॥
 बेलदार सात शतें सवें घेती, । विभूति लाविती सर्वांप्रति. ॥ १ ॥
 विहंगमगति साधूनि चालिले, । पंढरी पावले माध्यान्हकार्ळा. ॥ २ ॥
 मोडूनि मशीद केलें महाद्वार. । चांगावटेश्वर बोलताती. ॥ ३ ॥
 'आज व्रत असे, कार्तिकी दशमी, । मूर्ति सिंहासनीं स्थापावया. ॥ ४ ॥
 ऐकूनि ब्राह्मणवचन वंदिती, । मूर्ति स्थापिताती चांगदेव. ॥ ५ ॥
 दशमी स्थापन केलें चांगयानें. । एकादशी दिन उगवला. ॥ ६ ॥
 पांडुरंगें आज्ञा दिली चांगयासि, । कार्तिकी यात्रेसि दिलें तुम्हां. ॥ ७ ॥
 कीर्तन करावें तुम्ही एकादशी; । करावी द्वादशी अन्नशांति. ॥ ८ ॥
 चांगदेवें ऐशा वरासि घेतलें, । शिष्य बोलाविले उभयतां. ॥ ९ ॥
 आपण आसनीं स्वस्थ बसताती, । कीर्तन करिती निरंतर ॥ ११० ॥
 भातलवंडे करिती बरवी अन्नशांति, । ऐशी हे पद्धति स्थापियेली ॥ १११ ॥
 मरुद्वर्ण गुरु, शिष्य उभयतां, । संगम स्थापितां त्रिवेणीचा. ॥ ११२ ॥

स्वर्गा मरुद्गण, तोचि भागीरथी; । कीर्तनीं सरस्वती निरंतर; ॥ १३ ॥
 भातलवडे, यमुना, करिती अन्नशांति; । ऐशी ही पद्धति त्रिवेणीची ॥ १४ ॥
 राउळाची पोंवळी सर्व करुनियां सिद्ध, । केलीसे प्रसिद्ध कार्तिकी. ॥ १५ ॥
 कार्तिकी पौर्णिमा केली पंढरीसि; । मग समाधीसि पुसती आज्ञा. ॥ १६ ॥
 मस्तक ठेविला विठ्ठलचरणीं, । सजळ नयन स्वताती. ॥ १७ ॥
 शरीरीं रोमांच, कंठ सद्गदित, । देखूनि पंढरिनाथ बोलिलेले. ॥ १८ ॥
 ' ऐक चांगदेवा माझिया वचना, । होय सर्व जनां उपकार. ॥ १९ ॥
 षडाक्षरी विचेचा न करावा लोप; । बहुत साक्षेप ईचा करीं. ॥ २० ॥
 पुत्रासि उपदेश करीं परंपरा; । ते परोपकार्या करितील. ॥ २१ ॥
 मृत्युसंजीवन नेहे याउपरी. । संबंध दुरित्वाचे हस्ते. ॥ २२ ॥
 मंत्राचे पुरश्चरणें करावी विभूति; । लावितां प्रीचिती सत्य घडे. ' ॥ २३ ॥
 दुसरें वरदान तूं ऐक माझे, । जेणें होय चित्त स्वस्थ. ॥ २४ ॥
 ' आषाढ मासीची शुद्ध एकादशी । तुझे समाधीस वंदीन मी. ॥ २५ ॥
 पुण्यस्तंभी महिमा घडे पंढरीचा; । बोलतो त्रिवाचा; भाक माझी. ॥ २६ ॥
 दिंडी दशमासि, कीर्तन एकादशी, । खिरापत द्वादशी करीन तेथें. ॥ २७ ॥
 ऐसें वरदान दिधलें तुजशीं, । आपुले स्थळासि जावें आतां. ॥ २८ ॥
 ऐसा निरोप देवाचा घेतला; । रुक्मिणीस केला नमस्कार; ॥ २९ ॥
 राधा सत्यभामा समस्तां वंदिलें; । राउळांतूनि आले चंद्रभागे. ॥ ३० ॥
 चंद्रभागे आणि पुंडलिका नमिलें, । सकळ संतां केलें दंडवत; ॥ ३१ ॥
 घेऊनि क्षेत्रां सव्य, तेथूनि चालिले, । बोळवीत आले पंढरिराव. ॥ ३२ ॥
 उतरुनि भीमा उत्तरतीरा आले, । पांडुरंग गेले राजळांत. ॥ ३३ ॥
 आले चांगदेव आपल्या स्वस्थाना, । विठ्ठलवरदाना घेऊनियां. ॥ ३४ ॥
 लाधलेती वरा आषाढी, कार्तिकी; । येऊनि सर्वासि भेटलेती. ॥ ३५ ॥
 ज्येष्ठ पुत्रा केला अनुग्रह मंत्राचा, । हवाला कनिष्ठाचा दिधला त्यासि ॥ ३६ ॥
 ' पुढें तुम्ही यासि करा उपदेश, । सर्व पद्धतीस सांगूनियां. ॥ ३७ ॥
 पांडुरंगचरणीं ठेवा दृढ भाव, । चालवील सर्व विठ्ठल हा. ॥ ३८ ॥
 केशवराजाची सेवा ही करणें, । देव तो जाणणें आपुले वंशी. ' ॥ ३९ ॥
 ऐसें व्रत पुत्रासि सांगूनि, । मुहूर्त समाधीसि विचारिले. ॥ ४० ॥
 शके बाराशें(१२००)असती सत्तावीस, । संवत्सरनाम क्रोधन असे ॥ ४१ ॥
 ज्येष्ठ शुद्ध सप्तमी, रविवार असे, । नक्षत्र पुष्य, योग सिद्धि असे, ॥ ४२ ॥

भानुसप्तमीचें पर्व थोर असे, । चालिले समाधीसि ग्रामांतूनि. ॥ ४३ ॥
 केशवराजासि केला नमस्कार; । समारंभ सर्व संगें घेती. ॥ ४४ ॥
 दिंडी, पताका, मृदंग, टाळ, विणे; । करित कीर्तन चालिलेती. ॥ ४५ ॥
 वाजताति वाघें, होतसे गजर, । समारंभें थोर चालिलेती. ॥ ४६ ॥
 याज्ञिक, वैदिक, अग्निहोत्री, पंडित, । कीर्तन करिती हरिदास. ॥ ४७ ॥
 सर्वही मंडळीसहित निघती, । ग्रामांतूनि जाती सोमतीर्था. ॥ ४८ ॥
 नमूनि सोमनाथा, गौतमी नमिली; । दंडवत केलें सर्वजनां. ॥ ४९ ॥
 देखूनि सर्वांनीं नमिलें चांगदेवा. । म्हणती, 'असों द्यावा लोभ आतां'. ॥ १५० ॥
 अश्वत्थातळवटीं पद्मासन घातलें, । चांगदेवें केले प्राणायाम. ॥ ५१ ॥
 पांडुरंगमूर्ति आणूनि ध्यानासि, । आत्मा ब्रह्मांडासि नेते झाले. ॥ ५२ ॥
 लागलीसे टाळी, झाले समाधिस्थ. । विठ्ठलनामाचा घोष करिती सर्व. ॥ ५३ ॥
 चांगावटेश्वर झाले समाधिस्त, । जर्गी हे विख्यात कीर्ति झाली. ॥ ५४ ॥
 नित्योत्सव आणि दिंडी, जागरण, । पुराणपठण होत असे. ॥ ५५ ॥
 आषाढीची यात्रा भरे प्रतिवर्षी, । जैसा पंढरीसि समारंभ. ॥ ५६ ॥
 समाधि घेतल्या झालीं वर्षे बारा. । समाचार बरवा पुढें ऐका. ॥ ५७ ॥
 चांगयाचा पुत्र कनिष्ठ विठ्ठल असे, । विनवी बंधूसि ते काळी. ॥ ५८ ॥
 उपदेश सांगा विद्या षडाक्षरी, । पद्मति बरवी दाखवावी. ॥ ५९ ॥
 ऐकूनियां वचन कनिष्ठाचें. । बोलतसे वाचे प्रयुत्तर. ॥ ६० ॥
 नाहीं स्नानसंध्या; सत्कर्म करणें; । उपदेश जाण न करीं मी. ॥ ६१ ॥
 बहुत छळणा केले विठ्ठलाची; । उदासीन त्याची वृत्ति झाली. ॥ ६२ ॥
 सर्वही त्यजूनि बैसलासे स्वस्थ, । जेथें समाधीस तीर्थरूप. ॥ ६३ ॥
 ऐसें तीन रात्र केलेसे निदान, । तंव त्यासि दर्शन झालें तेथें. ॥ ६४ ॥
 चांगदेव उभे; हाती वेत, कुंचा. । 'तुझिये मनीचा हेत सांग.' ॥ ६५ ॥
 देखूनियां केलें साष्टांग नमन. । 'उपदेश करणें' म्हणे 'मज. ॥ ६६ ॥
 ग्रामांत येऊनि उपदेश करणें, । पुनरपि होणें समाधिस्त. ' ॥ ६७ ॥
 'अवश्य,' झणूनि बाळिले स्वामी. । सूर्योदयीं दशमी दुसरे दिवशीं. ॥ ६८ ॥
 दिंडी घेऊनियां गेले देउळासि, । तंव चांगयासि देखियेलें. ॥ ६९ ॥
 बारा वरुषां झालें पुन्हां दर्शन. । करिती नमन सर्व लोक. ॥ १७० ॥
 दिंडीसमागमें आलेती गृहासि, । अनुग्रह विठ्ठलासि केला तेहीं. ॥ ७१ ॥
 ज्येष्ठ पुत्रावरि बहुत क्रोध केला. । झणती, 'बाळकाला छळियेलें. ॥ ७२ ॥

सुवर्ण नगरी भूमंडळी । कळुनि अर्पिली तत्काळी । ऐसा वनमाळी तुष्टला ॥ १२० ॥
 आतां सोडुनि शोक चिंता । भावें भजावें भगवंता; । दरिद्र पळालें तत्त्वतां ।
 दूर दिगंताबाहेरी ॥ २१ ॥ नानाउपभोग संपत्ति । वेचितां न सरे कल्पांती ।
 ऐसें देऊनि तुम्हांप्रती । रमापती तुष्टला ॥ २२ ॥ ऐकोनि स्त्रियेच शब्द । ब्राह्म-
 णासि ब्रह्मानंद । नाहींच झाला विवादखेद । भेदाभेद गळाले ॥ २३ ॥ वंदनेंदु
 षोडशकर्ळी । पूर्णपौर्णिमा नभमंडळी । तेज फांकले स्वानंदमेळी । सुखकळोळी मन
 विरे ॥ २४ ॥ मग नेऊनि पर्यंकावरि । सुमन शेज आरु वरी । बैसविला आदर्श करी । धरु-
 नि अंतरी समवेत ॥ २५ ॥ नगर नागरिक लोक । दर्शनापातल एक एका नमस्का-
 रिती सकळिक । सेवेसि सेवक तिष्ठती ॥ २६ ॥ वस्त्राभरणें अलंकार । उपायनें
 नानाप्रकार । घेऊनि येती जे जे नर । ते ते सत्वर धांवती ॥ २७ ॥
 सोडुनि सराक लक्षापती । अष्टादश पगड याती । एकापुढें एक धांवती ॥
 धन्य म्हणती प्रारब्ध ॥ २८ ॥ नगरीचा स्वामी नगरा ।
 आला पाहुं, करा त्वरा, । एक झणती दाटी वारा । लोक
 सारा परीते ॥ २९ ॥ दीप जाळुनि सुवर्णताटी । नगर नारी येती भेटी; ।
 सुदामदेव पाहतां पोटी । आनंदकोटी होतसे ॥ १३० ॥ असंखंडाद्यमान । ऐसा
 सोहळा अनुदिन । लक्ष्मीवंत समसमान । सर्वही जन सारिखे ॥ ३१ ॥ अतो ऐसा
 श्रीहरी । भक्तकाज केवारी । सुदामया सुवर्णनगरी । क्षणामाक्षरी दीधली ॥ ३२ ॥
 वर्णितां सुदामचरित्र । पावन होय वक्त्र । श्रवण करितां श्रोत्र । अतिपवित्र
 सर्वदा ॥ ३३ ॥ सुदामदेवाची कथा । आगिती जे वाक्या । ते प्रिय होती कृष्ण-
 नाथा । सुदामदेवासारिखे ॥ ३४ ॥ सुदामदेवयार्चें आख्यान । पढतां निजानंद
 घन । पूर्ण रंगी रंगोन । ब्रह्मसंपन्न करील ॥ ३५ ॥ भारतसमुद्र वेदव्यास ।
 मथिला होता चिद्विलास । तेथील रत्न हें प्रवास । दासानुदास घेतलें ॥ १३६ ॥

॥ रंगनाथरुत सुदामचरित्र संपूर्ण ॥

शुकरभासंवाद.

ओंव्या.

जयजया गिरिजात्मजा । अनन्यभावे सुझी पूजा । कळुनियां आत्मकाजा ।
 शरण वोजा रिवालों ॥ १ ॥ ॐ नमो वाग्भिलासिनी । वीणा, पुस्तक-
 धारिणी । जिह्वा नरसदायिनी । होई जननिघे जगदंबे ॥ २ ॥ महानुभाव
 विद्वज्जन । तयांसि कळुनियां नमन, । गुरु परब्रह्म परिपूर्ण । सविःसुवर्ण,
 जग नग, ॥ ३ ॥ अभिवंदिला तो स्वामी, । जो निजानंदधामी । रंगला

अनामनामी । विरांजे कमी निष्कर्म. ॥ ४ ॥ स्तवन करितां आर्जव जनें ।
 संतोषोनि प्रशस्त मनें । शारदा गुरु गजाननें । सुप्रसन्न बोलिजे. ॥ ५ ॥
 स्फूर्ति पावोनि प्रसादे. । कथाकौतुक विनोदे. । वर्णाक्षरी विचित्र पदे. ।
 पैल तीं द्वंद्वे प्रमेयासि. ॥ ६ ॥ कोणे एके दिवशीं । नारद आला इंद्रस-
 भेसि, । कलिकालाचें गमन त्यासि । वृत्तांतासि जाणत. ॥ ७ ॥ इंद्र पुसे
 मुनिवर्या । कांहीं सांगावें आश्चर्या, । कोण करितो तपश्चर्या । अपर सूर्या-
 सारिखा ? ॥ ८ ॥ मृत्युलोकीं तपोनिधि । कवण आहे, सांगा, सुधी. ।
 नारद म्हणे रे महोदधि । तुज बुद्धि स्फुरेना. ॥ ९ ॥ राहूं नको निजसुरा, ।
 नेणसी शुकयोर्माद्रा । सिद्ध-वनीं त्यासि थारा । जगदोद्वारा अवत-
 रला. ॥ १० ॥ अमानित्वादि दैवी- । संपत्तीचा गोसांवी । मुक्त-मौक्तिक
 अनुभवी । चिदर्णवीं जन्मला. ॥ ११ ॥ देहादि भुवनत्रय । जाणोनियां
 तृणप्राय । स्वरूपान्वये निर्भय । वर्णू काय तयासि ? ॥ १२ ॥ शापा-
 नुग्रहसमर्थ । कदाचित् धरिला स्वार्थ । तुझिया पदासि अनर्थ । जाणें यथार्थ
 वोढवला. ॥ १३ ॥ ऐसी लावूनियां कळी । गमन केलें तयेकालीं, ।
 या उपरि इंद्र शोकजाळीं । पडला मेळीं चितेच्या. ॥ १४ ॥ तेचि रसाळ
 कथा गहन । श्रोतीं होऊनि सावधान । सर्वांगाचें श्रवण । बावें अवधान
 ग्रंथासि. ॥ १५ ॥ शुक योगीद्राचें तप । झालें झालें जाणोनि अमूप, । अमर-
 नाथ विक्षेप । सांचितरूप सर्वदा. ॥ १६ ॥ वेदशास्त्रसंपन्न । सभेसि
 आल्या ब्राह्मण, । अल्पज्ञाचें दुश्चित मन । तैसें जाण इंद्रासि ॥ १७ ॥
 शतमुख सांग घडे ज्यासि । इंद्र-पद प्राप्त त्यासि, । ऐशा पुण्याच्या राशी ।
 शुकापर्शी जाणवल्या. ॥ १८ ॥ स्वसामर्थ्ये माझे स्थळ । घेईल लागतां वेळ, ।
 विघ्न करावें प्रवळ । सुनिश्चळ होऊनि. ॥ १९ ॥ मग विचारुनि मानसीं ।
 पांचारियलें रंभेसि, । छळावया श्रशुकासि । तत्क्षणीं योजिली. ॥ २० ॥ अति
 सुंदर लावण्यगुणें । दिव्य अलंकार भूषणें । सुगंधद्रव्यें वस्त्राभरणें । बाळसूर्यासा-
 द्य, ॥ २१ ॥ नेत्रकटाक्षबाणें । हृदय भेदी जीवें प्राणें, । पंचविषयांचें
 धांवणें । निघे दर्शनें जियेच्या. ॥ २२ ॥ ऐसी रंभा स्वरूपें सुंदर । पाठ-
 विली सत्वर । देवोनि उपकरण सामग्री समग्र । योगेश्वर छळावया. ॥ २३ ॥
 मग मनोवर्गे चालिली । जैसी विद्युत्प्रभा झळकली, । विडा पैजेचा उचलोनि
 गेली, । आज्ञापिली ते समर्थी. ॥ २४ ॥ श्रीशुकाचा तपप्रभाव । वना दशा
 आली अपूर्व, । कल्पलता वृक्ष सर्व । हें अपूर्व वर्तलें. ॥ २५ ॥ ते काननीच

सरोवर । अमृताहूनि गोड नीर, । पक्षिगायनें किन्नर । देहभाव विसरले. ॥ २६ ॥
 अचळ राहिला वसंत, । तेणें सकळ वृक्ष जात । सिद्धचारण मुनी तेथ ।
 अंतर्भुवनीं विश्रामिले. ॥ २७ ॥ कीटक, पक्षी, जळचर, । चतुष्पादादि
 वनचर, । कोण्ही नाहीं क्षुधातुर, । तृषाराहित. ॥ २८ ॥ जीवमात्रांसि
 तारुण्य । शोभे यापरी अरण्य, । महिमा शुकाची अगण्य । अपार पुण्य
 तपाचें. ॥ २९ ॥ तेथिंचे विचित्र पाषाण. । वैडूर्यतेजसंकीर्ण, । प्रकाश शशी-
 सूर्येवीण, । अणुप्रमाण तम नाहीं. ॥ ३० ॥ नक्षत्रांमाजी सोम, । दशांश-
 तारीं कृष्णराम, । अपरसूर्य पूर्णकाम, । विश्रामधाम साधकां. ॥ ३१ ॥ ऐशि-
 या श्रीशुकापार्शी । रंभा आली छळावयासि, । तेथिंची विचित्र चर्या कैसी ।
 अभिप्रायेसि परियसा. ॥ ३२ ॥ आली शुकाचिया गुंफेसि, । तंव तो ध्यानस्थ
 मानसीं, । ऋद्धि वोळंगती दासी । चरणापार्शी ज्याच्या. ॥ ३३ ॥ अखंड
 स्वरूपाकार दृष्टि, । ब्रह्मरूप देखे सृष्टि, । पाहतां परमामृतवृष्टि, । होय पुष्टि
 जीवांसि. ॥ ३४ ॥ सच्चिदानंद तनु । जैसा दिसे बाळ जानु ।
 निजतेजें शोभायमानु । मनमोहन साधकां ॥ ३५ ॥ निर्विकार
 मनोवृत्ति, । देहीं विदेही आत्मास्थिति, । अभंग भंगेना कल्पांतीं, । ऐसी मूर्ति
 देखुनि. ॥ ३६ ॥ कला, कौशल्य, गीत, नृत्य, । संगीतगायनें रमवीं चित्त, ।
 हास्याविनोदें रंजवीत । परि तो मुक्त यदर्थी. ॥ ३७ ॥ नाना वाद्यांज गजर ।
 परम रमणीय मनोहर, । नूपुरांचे झणत्कार । कर्णद्वारीं प्रवेशतीं. ॥ ३८ ॥
 शब्द पडतां श्रवणीं, । शुक सावध जाहला मनीं, । काय कौतुक या वनीं ? ।
 म्हणूनि नयनीं विलोकिलें. ॥ ३९ ॥ इंदुवदना सुलोचनी । रंभा देखिली
 नयनीं, । स्त्रीपुरुषभाव कार्नी । शुक स्वप्नी नायके. ॥ ४० ॥ मुकुट, कुंडलें,
 कुसरी, । तिन्हीं नामें अलंकारीं, । सुवर्ण एक चराचरीं । तैशापरी जगं
 देखे. ॥ ४१ ॥ संकल्प, सन्निपात भेद । जल्पती ते मतिमंद, । अकल्प बोधें
 तत्त्वविद । बोधळे स्वपद पावूनि. ॥ ४२ ॥ ऐसें जाणूनि येरी । पूजन केलें
 षोडशोपचारीं, । अमृत नैवेद्य वोगरीं, । उदक सारीं प्राशना. ॥ ४३ ॥
 प्रतिमा पाषाण जैसा, । मुनी पूजा घे तसा, । तेथ कायसी विषयाची आश्रम ।
 प्राप्त पुरुषाबोलणें. ॥ ४४ ॥ स्वसुखासनारूढ जाण । तो कां करी वृषभारोहण ? ।
 नित्य तृप्त भिक्षाटण । करी कवण विचारें ? ॥ ४५ ॥ मळ, मूतवायस
 भक्षी, । हंस तयातें न लक्षी, । पाहतां दोघे पक्षी । सज्जान दृष्टी जाणती.-
 ॥ ४६ ॥ मुक्तमोतियांचा चारा । तयां राजासां सुकुमारां, । वास मानस

सरोवरा । रहित धारा न माने ॥ ४७ ॥ तैशांपरी या योगींद्रा ।
 रंभा दावी काममुद्रा, । अवस्थातीत योगनिद्रा । चित्सुखमद्रा
 ते काळीं ॥ ४८ ॥ ऐशा योगेश्वराप्रति । रंभा वदे कुश्वळ
 उक्ति, । नपुंसक होसी तूं ये जगतीं । पुरुष व्यक्ति होऊनि.
 ॥ ४९ ॥ आम्हां ऐशा नारी । धुंडितां दुर्लभ चराचरीं, । एकांतस्थळ त्याही-
 वरि । वनांतरीं असोनि; ॥ ५० ॥ सौंदर्य आमुचें विचित्र, । श्वान केला
 विश्वामित्र, । न साहे वियोग क्षणमात्र, । त्याहूनि अन्यत्र योग्य
 कोण ? ॥ ५१ ॥ आमुचे नेत्रकटाक्ष । वारी ऐसा कोण दक्ष ? । इंद्र
 जाहला साक्षेप । हें प्रत्यक्ष सर्वांसि ॥ ५२ ॥ मृत्युलोकींचे राय । मानूनि
 जैसे तृणप्राय, । गणना इतरांची काय ? । कोणीही न जाय जिंकोनी
 ॥ ५३ ॥ जन्मा आल्या पुरुषें । भोग भोगावे सावकाशें, । इंद्रियें
 कोडितां आक्रोशें । महादोषें आकलिजे ॥ ५४ ॥ ईश्वरें निर्मिलीं इंद्रियें, ।
 त्यांहीं करावीं आपलीं कार्यें । न करितां प्रत्यवायें । द्रोही निश्चयें होशील.
 ॥ ५५ ॥ ऐसी मदोन्मत्त प्रमादें । वचन बोलताहे विनोदें, । शुक्र निर्मथ
 स्वच्छदें । अति आल्हादें बोलत. ॥ ५६ ॥ रंभे तूं प्रत्यक्ष मोहिनी, । सकळ
 कळा प्रवीण गुणीं, । अंकुर इच्छिंसी पाषाणीं । घालूनि पाणीं सर्वदा ॥ ५७ ॥
 भस्मीं घृताच्या धारा, । घातल्या काष्ठभारा, । पेटणें नाहीं वैश्वानरा, ।
 भ्रम वोसरा तेवीं तुझा ॥ ५८ ॥ रंभे तुझे उपाय । निष्फल झाले, सांगूं
 काय, । इंद्रजाळींचे राय- । छाये अंगें मारिंसी ॥ ५९ ॥ ऐसें बोलतां
 योगेश्वरें । रंभा वदे प्रत्योत्तरें, । तूं कैव्य होसी निर्धारें । हें मज बरवें कळों
 आलें ॥ ६० ॥ तुझिया मनीचा भाव । मज कळों आला सर्व, । हाही
 मनुष्यलोकींचा जीव । काय अपूर्व मानावा ? ॥ ६१ ॥ ऐसें भाविशील क्षणीं ।
 नहों मृत्युलोकींच्या कामिनी, । मळमूत्रें पै धणी । भरिल्या सौधणी रजकाच्या
 ॥ ६२ ॥ दंतधावन, मुखशुद्धि, । न करितां, ये दुर्गंधि, । कफ,
 वात, पित्तें, कर्मी । सांपडल्या त्रिशुद्धि नवजाती ॥ ६३ ॥ ऐशा
 नव्हों आम्ही नारी, । स्वर्गलोकींच्या सुंदरी । म्हणोनि आवेशें
 नखात्रीं । उदर चिरी तात्काळ ॥ ६४ ॥ दोन्हीं करें दोन्ही भाग । करोनि
 दावी अंतरंग, । नानापरिमळ भोग । सुवासें चांग नभभरें ॥ ६५ ॥
 बावन्न चंदन अपर, । जवादि कस्तूरी अगर, । विचित्र परिमळ कापूर, ।
 सुगंध अपार निघाले ॥ ६६ ॥ जाई, जुई, शेंवती, । मोगरे, चंपक,

मालती, । बकुल पुष्पे, केगती, । ऐसे येती सुवास. ॥ ६७ ॥ रंभा बोले
 अशुकाते । अविश्वास असेल तूतें, । तरि येऊनि स्वहस्ते । पाहें मागुता
 एकदां. ॥ ६८ ॥ शुक हणें विदित झालें, । पूर्वी असतें जरि कळलें ।
 तुझिये पोटीं नाहीं केलें । जन्म घेणें ईश्वरें. ॥ ६९ ॥ बारा वर्षे उदर-कुहरीं ।
 श्रमलों मातेच्या उदरीं, । मळमूत्र नवद्वारीं । नरकघोरीं न पचतीं. ॥ ७० ॥
 ऐसें बोलतां शुकमुनी, । अनुतापें तापली मनीं, । मग प्रवर्तोनियां स्तवनीं ।
 येऊनि चरणीं लागली. ॥ ७१ ॥ धन्य धन्य तुम्ही संत, । अखंड स्वरूपीं
 शांत, । तेथें कायसी हे मात । नित्य तृप्त तयांसि ? ॥ ७२ ॥ स्वामिसेवे-
 चेनि निमित्तें । पूर्वकर्म शुद्ध होतें । तरीच देखिलें चरणातें, । पूर्ण चित्तीं
 निवालें. ॥ ७३ ॥ ऐसें बोलोनि, आज्ञा । घेऊनि गेली स्वस्थाना, ।
 पतन नोहे योगी-जनां । अधिष्ठाना पावल्या. ॥ ७४ ॥ शचीपति पुसे
 वृत्त, । रंभे सांग यथोचित, । तंव ते प्रेमें सद्गदित । हर्षयुक्त बोलत.
 ॥ ७५ ॥ सांगों काय, कळानिधि । शुकयोगींद्राची बुद्धि, । सदां निमग्न
 तो सुखार्थी, । माजी देहबुद्धि त्या नाहीं. ॥ ७६ ॥ आत्मलामें नित्यतृप्त ।
 लोकाचरणीं तो प्रसुप्त । त्याची दशा अति गुप्त । असे लुप्त योगियां. ॥ ७७ ॥
 सदाशिवा छळिली भूतें, । क्षुधेतें पीडिलें अमृतें, । तरिच छळणोक्ति श्रीशु-
 कातें । निश्चयातें पावेल. ॥ ७८ ॥ वागुरें आंतुडे वारा, । शीतें पीडिजे
 हिमकरा, । तमें दाटिजे भास्करा, । तें शुक योगींद्रा छळणोक्ति. ॥ ७९ ॥
 पतंगाचेनि पक्षवातें । शांत कीजे प्रळयाग्रीतें, । जंबूकभयें पंचाननातें । सुख-
 निद्रा न लागेचि. ॥ ८० ॥ चित्रींचे छाया-कृष्णसर्पें । गरुड भयाभीत
 कीजे दर्पें, । तरिच श्रीशुकातें कंदर्पें । विकलता दीजे देवेशा. ॥ ८१ ॥
 भक्ति, विरक्ति आणि प्रबोध । शुकाचे ठायीं शुद्ध, । न कळे महिमा
 अगाध, । त्यासि बाध कवण लावी ? ॥ ८२ ॥ ऐकोनि रंभेचा वाग्विलास ।
 साहितसुरगुरु देवेश, । धन्य बोलती श्रीशुकास, । मुक्त सर्वांसि
 मानला. ॥ ८३ ॥ सहर्जी सहज पूर्णरंग, । निजानंद जो निःसंग, । सर्व
 संगीं तो अभंग, । ग्रंथ सांग पै तेणें. ॥ ८४ ॥ समाप्त.

पंचीकरण.

श्रीगुरुभ्यो नमः ॥ सद्गुरु म्हणती शिष्य शिरोमणि । सावध होऊनी अंतः-
 करणी । देहचतुष्टय मांडणी । ऐके श्रवणी सादर. ॥ १ ॥ शुद्ध परब्रह्म
 परिपूर्ण । सत्य ज्ञानानंदधन । तेथे अहंब्रह्म हें स्फुरण । उठिलें स्मरण धरोनि.
 ॥ २ ॥ तोचि ईश्वर ते शक्ति । जे जगदंबा मूलप्रकृति । जिचेनि अव्यक्त आलें ।
 अमूर्त मूर्ती विस्तारली. ॥ ३ ॥ तोपासाव गुणक्षोभिणी । कन्या जन्मली सौंदर्य-
 खाणी । पुत्र प्रसवली प्रतापतरणी । तत्क्षणी तिन्हीगुण ॥ ४ ॥ ब्रह्मा रजोगुणी
 सृष्टिकर्ता । विष्णु सत्वगुणें प्रतिपाळिता । रुद्र तमोगुणें संहर्ता । त्रिगुण
 तत्त्वता जाणजे. ॥ ५ ॥ यापासूनि जाहली उत्पन्न, । महापंचभूतें जाणावा
 प्रथम, । स्थूल देह निर्माण । करावया पूर्ण निर्मिली. ॥ ६ ॥ आकाश, वायू
 आणि तेज, । आप, पृथ्वि हें तूं बूज । या पांचांची पंचवीस सहज ।
 तेही तूज सांगेन. ॥ ७ ॥ काम, क्रोध, शोक, मोह, भय, । हा आकाशाचा
 अंश निःसंशय । हें सत्वगुणाचें कार्य । असें आचार्य बोलती. ॥ ८ ॥
 धावन, वळण, आकुंचन । प्रसरण आणि निरोधन । हे वायूचे पांचही गुण ।
 तत्त्वता निपूण जाणती. ॥ ९ ॥ क्षुधा, तृषा, निद्रा, आलस्य, । मैथुन पांचवें
 परियस, । हे तेजाचे गुण विशेष । सांगणें तदंश म्हणवूनि. ॥ १० ॥ लाळ,
 मूत्र आणि शोणित, । मज्जा पांचवें रेत, । हे आपाचे गुण
 निश्चित । वेदार्थसंमत यदर्थी. ॥ ११ ॥ अस्थि, नाडी, त्वचा,
 रोम, । मांस, पृथ्वि हें पंचम । यांचा करूनि कर्दम । स्थूल उत्तम
 निर्मिलें. ॥ १२ ॥ एवं तु या पंचविसांचा । साक्षी वेगळा साचा । मळ न
 लागे तुज याचा । सत्य त्रिवाचा जाणपां. ॥ १३ ॥ आतां या स्थूल
 देहातें । लिंगदेह जें वागवितें । तें सांगों तुज निरुतें । सावध चित्तें
 ऐकणें. ॥ १४ ॥ पंचवीस कळा पंचवीस भूतें । तेथेही असती समस्तें ।
 सूक्ष्मरूपें निभ्रातें । सांगों तूतें सविस्तर. ॥ १५ ॥ अंतःकरण
 आणि मन, । बुद्धि, चित्त, अहंकार पूर्ण, । हें आकाशपंचक जाण ।
 अनुभवे खूण जाणवे. ॥ १६ ॥ व्यान, समान, उदान, । प्राण आणि अपान, ।
 हें वायूपंचक स्थान । यासि अनुमान असेना. ॥ १७ ॥ श्रोत्र, त्वचा, नयन, ।
 जिह्वा आणि प्राण, । पांच ज्ञानेंद्रियें आपण । तेज पूर्ण जाणजे. ॥ १८ ॥
 वाचा, पाणी, पाद, । शिस्न आणि गुद, । हे आपाचे भेद विशद

जाणावे. ॥ १९ ॥ शब्द, स्पर्श, रूप, रस, गंध, । हे पंचविषय विविध ।
 पृथ्वीचे गुण प्रसिद्ध । ऐसें प्रबुद्ध जाणती. ॥ २० ॥ या पंचवीस कळा ।
 यांचा साक्षी तूं निराळा । तुझी तुज न कळे लीळा । तुज निर्मळा
 मळ कैचा ? ॥ २१ ॥ हे नेणावया कारण । मुख्य अज्ञान आवरण । पडिलें
 तेणेंकरून । विस्मरण पूर्ण पूर्णत्वाचें. ॥ २२ ॥ तंतू म्हणे मी झालों पट ।
 मृत्तिका ह्मणे मी झालें घट । स्वस्वरूप नेणोनि स्पष्ट । अहा कटकट वा-
 बुगी. ॥ २३ ॥ स्वस्वरूपाचें विस्मरण, । अन्यथा प्रपंच ज्ञान, । हें तिसरें देह
 कारण । ऐकलक्षण तयाचें; ॥ २४ ॥ स्थूल सूक्ष्माचें मूळ । अज्ञान कारण
 केवळ, । नाना योगी प्रवळ । घेरुनि चंचळ फिरवीत; ॥ २५ ॥ जे जे देह
 वरीत । तेथेंचि तादात्म्य धरीत, । मी जीव हा भाव करीत । भरणा भरित
 सुखदुःखाचा. ॥ २६ ॥ या तिहीं देहांचा साक्षी । अलित जो सर्व पक्षी । उत्पत्ति,
 स्थिति, लय लक्ष्मी । जयासि सुदर्शी तयी प्रणिजे. ॥ २७ ॥ तत्वमसि विवेक ।
 जेणें विवळ होय सम्यक् । महाकारणदेह देख । पुण्यश्लोक बोलती. ॥ २८ ॥
 ज्याचिया सत्ते विश्व चळे, । ज्याचिया सत्ते सर्व कळे, । दशदिशा त्रैलोक्य
 उजळे, । उघडती डोळे आत्मदर्शनी. ॥ २९ ॥ हें पंचीकृत पंचीकरण ।
 चहूं देहांचें विवरण, । याचा साक्षी तूं आपण । नित्य निर्गुण स्वसंवेद्य.
 ॥ ३० ॥ या चहूं देहातीत । तूं निःसंग निर्विशेष अलित । शुद्ध, बुद्ध, नित्य,
 मुक्त । सत्य, शाश्वत परब्रह्म. ॥ ३१ ॥ दिनरजनी सायंप्रातः । जैसा
 नेणोनि भास्वत् । रश्मीयोगें मृगजळ भासत । होत जात तें नेणें. ॥ ३२ ॥
 तैसें तुजवरि हें भान । मिथ्या विवर्त उपादान । तूं चिन्मात्रैक चैतन्यघन ।
 कैचें स्वप्न जागृति ? ॥ ३३ ॥ वर्णव्यक्ति नामरूपातीत । अज, अव्यय, सदा-
 दित । तूं स्वयंप्रकाशघन संतत । मूर्तिमंत परब्रह्म तूं. ॥ ३४ ॥ सहर्जीं
 सहज पूर्णरंग । निजानंद अभंग । निष्कळंक निःसंग । द्वैताचा पांग तुज
 नाही ॥ ३५ ॥ संपूर्ण ॥

॥ मिथ्या माया स्वरूप ॥

ओंव्या.

मिथ्या मायेचें स्वरूप । सांगो जातां शब्द सोप । नाहीच त्याचा प्रताप ।
 वर्णितां संताप मानसीं. ॥ १ ॥ गंधर्वनगरांचा भूपाति । पुरुषार्थे विख्यात

त्रिजगतीं । भीष्मकन्या तया प्राप्ति । नेवरी निश्चिती नेमिली ॥ २ ॥ लग्न लागलें
 वाडें कोडें । सामग्री सिद्ध निज निवाडें । मृगजळाचें घातले सडे । कोल्हेरी-
 घोडे पालाणिले ॥ ३ ॥ चित्रतरुची शीतळ छाया । खपुष्पगंधें हर्ष
 राया । बंध्यापुत्र मंत्री तया । नाना उपचार जाणवित्ती ॥ ४ ॥
 वारयाच्या वळूनि वाती । भिजविल्या कूर्माच्या घृती । खद्योत-
 तेजाच्या दीप्ति । प्रकाश दिगंती न समाय ॥ ५ ॥ रज्जुसर्पाच्या
 श्रवणीं । घोष पडतां वाद्यध्वनि । दर्पणांच्या अमूप धनी । ब्राह्मण भूरिदानीं
 कुबेर झाले ॥ ६ ॥ इंद्रजाळींचे राय । गौरविले सहसमुदाय । अजन्म्याची
 माय । विहीण स्वप्नीं मिरवत ॥ ७ ॥ ऊर्णनाभीचें वस्त्रसंभार, । वोडंबरीचे
 अलंकार, । अश्वत्थमचे करभार । देऊनी नृपवर गौरविला ॥ ८ ॥ नपुंसकाचे
 पुत्र । चिरुद्धें वर्णित्ती विचित्र । सय नसतां ब्रह्मसूत्र । लग्न ऐसें लागलें ॥ ९ ॥
 अमृता सामग्री वेंचित्ती । दिवसा अंधार जोखित्ती । आंधळे पाहोनि देती ।
 घेति घेती स्वहस्ते ॥ १० ॥ पांगुळ नटवे नाचती । मुक्ते गायनें गाती ।
 बधिर श्रोते ऐकती । बोंहळा शोभती नोव्हरे ते ॥ ११ ॥ अश्वत्थपुष्पचूर्ण ।
 माजी नभनीळिमा संपूर्ण । एकत्र करितां पतिवर्ण । वस्त्रें शोभले वऱ्हाडी ॥ १२ ॥
 पिळूनि मोतियांचें पाणी । वरी शिंपित्ती वऱ्हाडिणी । दिगांबर वधुवरां भरणी ।
 लग्नमंडपीं मिरवती ॥ १३ ॥ मिथ्या माया यापरी । रूपक करतां कवेश्वरी ।
 व्यर्थ शिणवावी वैखरी । उदकमथन वायुगे ॥ १४ ॥ घाणा घालूनि
 वाळूं । निरर्थक काय गाळूं । अजागळस्तन पिळूं । आकाश कवळूं
 कांसया ॥ १५ ॥ करितां सारासारविचार । विष्णुनामस्मरण सार ।
 सद्गुरुभजन निरंतर । वाचे उच्चार श्रीराम ॥ १६ ॥ विश्रान्तीचें जन्मस्थान ।
 सतरावियेचें स्तनपान । करूनियां सहज पूर्ण । निजानंद रंगावे ॥ १७ ॥
 संपूर्णमस्तु ।

॥ श्रीएकाग्रदी-ओव्या ॥

करितां सारासारविवेक । कर्माचि कर्मा मोचक, ।
 काम्य निषेध रहित एक । निष्काम उत्तमश्लोक आचरती ॥ १
 खरें पारखूनि घेतां लेख । खर्चू जातां परम सुख ।
 खोटे लागतां वाटे दुःख । पिशुन देख हांसती ॥ २
 गर्विष्ठांचें कर्म सांग । गजांत लक्ष्मी परि मातंग ।

- गर्भाधवनितेचा चांगभाग । न देखे निजांग आपुलें ॥ ३
- घंटाघोषें निष्काम ओघ । घडघडां वाहती अनघ ।
घन पावावया सिंधूचें सैंध । धांवती अमोघ चपळत्वे ॥ ४
- न धरून कर्माभिमान । नारायणार्पणविधिविधान ।
नरवैडुर्यें करितां पावन । ब्रह्मसनातन पाविजे ॥ ५
- चकोरांचा खर्चवेंच । चंद्रामृतचि साच ।
चंदन सर्वांगें फळतोच । हो कां उंच नीच भलतैसा ॥ ६
- सर्त्रांचें अन्न उदक स्वच्छ । छेदी सुकृतहंसाचें पिच्छ ।
छलना करी तया साधु तुच्छ । मानिती जेंवि मत्स्य मद्यातें ॥ ७
- जया काम्यकर्माचें बीज । जन्ममृत्यूचें नाचवी भोज ।
जनीं जनार्दन भावी तो सहज । सायुज्यशेज तयासि ॥ ८
- झकवेना तो कैसा बुझे । झडोनि गेलिया माझें ।
झडपितां महद्भूतें ओझें । उतरलें द्वैतबुद्धीचें ॥ ९
- यानंतर कर्ता कार्य क्रिया । या त्रिपुटी गेलिया विलया ।
यामार्ध लव पळ नवचे वांयां । ब्रह्मसमन्वयावांचूनि ॥ १०
- टाकूनि जगद्गानपट । टाळीं पिटिली समसकट ।
टवाळ जाणोनि सेवट । देखती एक चित्तंतु ॥ ११
- ठक पडलें वेदासि उत्कट । ठसावळें हृदयीं वैकुण्ठपीठ ।
ठायिंच्या ठायीं निराकारमठ । बोलतां ओठ उमलेना ॥ १२
- डाव साधला प्रचंड । डळमळींना पडतां ब्रह्मांड ।
डंबरला चित्तें जैसा मार्तंड । अखंड दंडायमान तो ॥ १३
- ढाल निजविजयाची गूढ । ढळेना उभी केली दृढ ।
ढेंकर देऊनि स्वसुखासनारूढ । झाला प्रौढ स्वानंदें ॥ १४
- नभ सर्वीं सर्वत्र व्यापून । न मिळे अलिप्त समसमान ।
नलिनीपत्रावरि जीवन । असतां अभिन्न त्यामाजी ॥ १५
- तैसा कर्मी वर्तत । तया बोलिजे जीवनमुक्त ।
तक्रामाजी जैसें नवनीत ॥ घातझिया होत वेगळें ॥ १६

थापट्टनि सदुरुनाथ । थडिये पाववितो समर्थ ।	
थोर अर्थ स्वार्थ परमार्थ । देऊनि अनर्थ चुकवितो ॥	१७
दयार्णव तो ज्ञानप्रद । दवडूनि माया मोह मद ।	
दश दिशा ब्रह्मानंद । करितो भाग्यमंदासि ॥	१८
धन्वंतारी सदुरु प्रसिद्ध । धांवें धेऊनि दिव्यौषध ।	
धगधगीत शुद्ध बुद्ध । पूर्ण बोध पूर्ण मात्रा ॥	१९
न कळे करितां साधन । न कळे धरितां मौन ।	
न कळे करितां निरोधन । तें अवलोकनमात्रें आंकळे ॥	२०
पढतां वेदशास्त्र जप । पर्वतीं बैसोनि करितां तप ।	
परंतु न कळे निजरंगस्वरूप । तें सदुरु आपेंआप दाखवी ॥	२१

१०. बद्धमोक्षविवरण.

ॐ नमोजी स्वामी श्रीगुरुवर्या, सच्चित्सुखसूर्या । भवतमनाशक तूं
क्षणमात्रें, तुझी अगाधचर्या ॥ १ ॥ प्रबोध बाणलिया चित्ता, तुझी
सर्वही सत्ता । परब्रह्म मूर्तिमंत तूं, श्रीगुरुदेवदत्ता ॥ २ ॥ तुझिया स्वरूपाचें
वर्णन, वर्णितां परिच्छिन्न । वेदश्रुती धरियेलें मौन, म्हणतां 'तन्न
तन्न' ॥ ३ ॥ ऐसा निर्विकल्प कल्पतरु, माझा सदुरु । श्रीरंग निजमूर्ति
उदार, पूर्ण परात्पर ॥ ४ ॥ देशिक सर्वज्ञ दयाळ, भक्तवत्सल । अनन्य
शरणागत प्रतिपाळ, कर्ता केवळ ॥ ५ ॥ सच्छिष्य साधनसंपन्न, शरण
अनन्य । त्राहें त्राहें म्हणवून, बोले वचन ॥ ६ ॥ म्हणे देवा करुणानि-
धाना, आनंदघना । संशय झाला तो या मना, फेडी जगजीवना ॥ ७ ॥
बद्धमोक्ष म्हणती तें काय, कैसा अभिप्राय । श्रवणें होईल प्रत्यय, सत्य
सुनिश्चय ॥ ८ ॥ छेदावा जी माझा संशय, म्हणूनि धरिले पाय । कृपेनें
तो वोळला गुरुराय, तोचि तरणोपाय ॥ ९ ॥ गुरु म्हणती शिष्य सुमति,
बद्धमोक्ष हे भ्रांति । उदय अस्तु नेणें गमस्ति, सिद्ध स्वयंज्योति ॥ १० ॥
आपुली कल्पना निश्चयें, बद्धता तें स्वयें । लोंबतसे धरुनियां पायें, शुक्क-
नलिकान्यायें ॥ ११ ॥ अहं देही ऐसे जें भान, तेंचि अज्ञान ।
अज्ञानानें सबळ बंधन, होय पतन ॥ १२ ॥ कल्पनेनें ब्रह्मी

संसार, स्थाणु तो चोर । कल्पनेने भासे स्थिरचर, वांझेचे पोर
॥ १३ ॥ कल्पनेने पिंड ब्रह्मांड, पृथ्वी नवखंड । कल्पनेने मायेचे बंड,
तंडवितंड ॥ १४ ॥ कल्पनेने भासे जीव, शिव भाव अभाव । माया अवि-
द्यावैभव, भक्त आणि देव ॥ १५ ॥ ऐसा कल्पनेचा खेळ, भवबंधन मूळ ।
कल्पना शून्य तै सकळ, मिथ्या भवजाळ ॥ १६ ॥ कल्पनेचे होय संह-
रण, यासि कारण । सेवितां सद्गुरुचरण, चुके जन्ममरण ॥ १७ ॥ का-
रण निद्रा हे स्वप्राप्ति, त्यासि प्रबोध नाशी । रविबिंबी कैची दिननिशी,
स्वर्धप्रकाशी ॥ १८ ॥ स्वप्नावस्था प्रबोधी जैसी, बद्धता तैशी । स्वरुपी
स्वानंदराशी, कळे ज्याचे त्यासि ॥ १९ ॥ बद्धता मुळी मिथ्या जे ठायीं,
तेथे मोक्ष तो कायी । अजन्म्यासि पाहतां कोठेही, मरण झाले नाही ॥ २० ॥
बद्धमोक्ष म्हणणे हा भ्रम, भ्रांतबुद्धिश्रम । वाडगाचि शीण संभ्रम, पूर्वानु-
क्रम ॥ २१ ॥ एवं दोन्ही मिथ्या मृगजळ, भासे तुंबळ । पूर्णानंदीं पाहतां
केवळ, बद्धमोक्ष तो टवाळ ॥ २२ ॥ वेदवेदांतप्रतिपाद्य, वस्तु स्वसंवेद्य ।
हरिहरां सद्गुरुपद वंद्य, अनादिसिद्धाद्य ॥ २३ ॥ बद्धमोक्षाचे विवरण,
प्रश्नोत्तर जाण । संशयनिरसन संपूर्ण, करितां होत श्रवण ॥ २४ ॥ निजा-
नंद रंगला रंगी, जैसे तोय तरंगी । बद्धमोक्ष कैचा निस्संगी, सुवर्ण-
रंगी ॥ २५ ॥

११. स्फुट पदे.

१.

सखया रंगा रंगवीं माझे मन, संशय तोडूनि जोडावे समाधान ॥ ध्रुवपद ॥
कोठे आहे तद्धाम ? मायापुरी । मायापुर कोठे ते ? आत्मनगरी । कैसा वंते
सिद्ध तो ? नटापरी । पुनर्जन्म आहे की ना ? संसारी ॥ स० ॥ १ ॥
भक्त कोण ? जो भूतदया वाहे । ज्ञानी कोण ? जगचि मिथ्या पाहे । कर्म
कोण ? निर्हेतुक होत आहे । कोण विद्वान् ? आपणां जाणताहे ॥ स० ॥ २ ॥
शूर कोण ? कामादि संहारिले । मित्र कोण ? धर्मासि बोडियले । थोर
कोण ? कीर्तीतें जोडियले । नीच कोण ? आपणा बुडवीले ॥ स० ॥ ३ ॥
सुख कोण ? शांति ही, दुःख ? भ्रांति । हानि कोण ? आपणा आपण-

विस्मृति । लाभ कोण ? आपणा आपणप्राप्ति । रामदास निज रंगा
आलिगिता ॥ स० ॥ ४ ॥ देवस्वरूप कोणतें ? आहेपण । मायास्वरूप
कोणतें ? नाहीपण । संतस्वरूप कोणतें ? । संतपण निजानंद रंगला रंगीं
पूर्ण ॥ सखया रंगा रंगवीं माझे मन, संशय तोडूनि जोडावे समाधान. ॥ ५ ॥

२.

सखया सज्जना अंतरिच्या सांगें गोष्टी । बहुत भाग्यें जाहली तुझी
भेटी ॥ ध्रु० ॥ भेटलासि तूं जिवलग गडी । माझ्या जीवींची पुरवीं बा तूं
आवडि । बोल काहीं स्वरूपपरवडि । जेणें नाझ पावती संशय-
कोडी ॥ स० ॥ १ ॥ विश्वीं राम कीं विश्व असे रामीं । जाहल्या
प्रतीति वर्तणें केंवि कर्मी । वर्ते प्रारब्धें तयासि कोण नेमी । जीव शिव
एक कीं दोन नामीं ॥ स० ॥ २ ॥ बोलीं तोषला बोलतां संवगडा । तूं
तंव जाणता पुससी लोकचाडा । सावध होऊनि परियसीं पदझाडा । भला
जोडला आजि बा साधुजोडा ॥ सखया सज्जना अंतरिच्या सांगें गोष्टी ।
बहुत भाग्यें जाहली तुझी भेटी ॥ ३ ॥ सखया सज्जना अनुभवीं मुळींच्या
खुणा । जाणणें त्यजूनि समूळ जाणपणा ॥ ध्रु० ॥ घटीं मृत्तिका मृत्तिकेंत घट
नाहीं । पटीं पाहतां तंतुचि सर्वदाही । हेम अळंकारी तैं बुद्धिभेद नाही ।
तैसें विश्वीं रामरूप एक पाहीं ॥ स० अ० ॥ ४ ॥ कर्मी वर्ततां साहजिक
संस्कारें । कदा न शिणें कर्तव्यभोगभारें । ब्रह्मीं हुत करीं ब्रह्मार्पणद्वारें ।
कर्ता कर्म कार्य जाण एकसरें ॥ स० अ० ॥ ५ ॥ ज्ञानकाळीं संचित
दग्ध झालें । अहंत्यागें क्रियमाण सर्व गेलें । वर्ते प्रारब्ध निश्चया जना
आलें । कर्मी वर्ते त्रिविधबोधबळें ॥ स० अ० ॥ ६ ॥ जेंवि आकाशा
लघुत्व घटाकाशीं । मठीं अनेक प्रकारें पाहें त्यासी । जीव शिव
एकचि ज्ञानराशी । भेद नाही जीवशिवां निश्चयेशीं ॥ स० अ० ॥ ७ ॥
संवादीं या दोघांचें पुरलें कोड । प्रीति नांवरे बोलतां गोड गोड । ब्रह्म-
वेत्या ब्रह्माची नाही भीड । अन्य दीपाची दीपासि नाही चाड ॥ स० अ० ॥ ८ ॥
ऐसें अंतरा अंतर एक झालें । तेथें सांगतां ऐकतां एक ठेले । दोघां दोनपण
समूळीं हारपलें । निजानंदीं रंगलेपणहि गेलें । सखया सज्जना अनुभवीं
मुळींच्या खुणा । जाणणें त्यजूनि समूळ जाणपणा ॥ ९ ॥

३.

परमेश्वर हरि खास, तोचि परमेश्वर हरि खास ॥ ध्रु० ॥ पंचभूतांचा निर्णय करितां, शून्यां राहे भास ॥ तोचि० ॥ १ ॥ माझे माझे खंडित करितां, शेवटीं राहे आस ॥ तोचि० ॥ २ ॥ निजमत निजमत सिद्धचि करितां, सर्वा दे समरास ॥ तोचि० ॥ ३ ॥ निजधर्मी जो लवलवकाळीं, दाखवी आत्मप्रकाश ॥ तोचि ॥ ४ ॥ जागृतिस्वप्नसुषुप्तीस साक्षी, चेतवि परअपरास ॥ तोचि० ॥ ५ ॥ ज्याकरितां जन करिती कर्मे, निजरंगांत विलास ॥ तोचि परमेश्वर हरि खास ॥ ६ ॥

४.

जडदेहा घेउनि वाणी, गेला ती एका वाणी ॥ ध्रु० ॥ घट फोडुनि जनकादिक तै, अनुभविते झाले मांती । हा नोहे तुकया तैसा, घट राखुनि धरिली चितीं ॥ जडदे० ॥ १ ॥ इतर ते हारुनि दुग्धा, परिणामक घेती पाणी । हा नोहे तुकया तैसा, पय राखुनि चाखी लोणी ॥ जडदे० ॥ २ ॥ इतरें तें फोडुनि कोहं, मग चाखि-यला तो सोहं । हा नोहे तुकया तैसा, अच्छेय पचविला कोहं ॥ जडदे० ॥ ३ ॥ इतरें त्या मिश्र पुटातें, देउनियां जड टाकियलें । तो नोहे तुकया तैसा, परिसानें हेमचि केलें ॥ जडदे० ॥ ४ ॥ जडबुद्धि अहं या देहा, निजस्वरूपीं बाहुनि गेला । निजरंगीं रंग पहाया, रंगानें निश्चय केला ॥ जडदे० ॥ ५ ॥ या बोला सारचि कथितों, दिसणें जें हाचि जन्म । अदृश्य मरण योग्यांचें, निजरंगीं अघटित धर्म ॥ जडदेहा घेउनि वाणी, गेला ती एका वाणी ॥ ६ ॥

५.

तोचि यत्नि पुरुष साचार ॥ ध्रु० ॥ मृगजळडोहीं हरिपदनौका, घालुनि झाला पार ॥ तोचि० ॥ १ ॥ वेष्टुनि औटी व्यापित सृष्टी, सारित सारासार ॥ तोचि० ॥ २ ॥ व्यसनी झाला हरिभजनाला, फिरुनि करी उच्चार ॥ तोचि० ॥ ३ ॥ निजानंद निजरंगीं रंगुनि, केला यत्नीं थार ॥ तोचि यत्नि पुरुष साचार ॥ ४ ॥

६.

संतत हरिचें भजन करावें, अनन्य भावें भूतीं रे ॥ ध्रु० ॥ खटाटोप अवधा हा यत्नचि, कर्म त्रिविध करि पारचि रे । सोहं सोहं निजआनंदें, ब्रह्म-

सुवर्नि मग पावें रे ॥ संतत० ॥ १ ॥ अव्यक्ताच्या मूर्ति सगुण या, लोह-
स्कांतीं अटणें रे । खोटें परि प्रतिबिंब दाखवी, भाळींतील जो आगम रे ।
संतत० ॥ २ ॥ ज्ञानें ज्या निजपदा जाणिलें, बुद्धी तेथें न्यावी रे । स्वरुपा-
मधि तें अरुप पहाणें, परमामृत हें चाखें रे ॥ संतत० ॥ ३ ॥ हरि हरि
म्हणसी पाहुनि त्यागिसि, तरि मग कैसा पावें रे । निजानंद निजरंगीं
रंगुनि, रंगनाथ धरि भावें रे । संतत हरिचें भजन करावें, अनन्य भावें
भूतीं रे ॥ ४ ॥

७.

कशी मग देव करील दया ॥ ध्रु० ॥ शुष्क हरीचें नामचि वदसी,
त्यागिसी ना काया ॥ कशी० ॥ १ ॥ अनन्यभावे शरणचि म्हणवुनि,
भोगिसि या विषयां ॥ कशी० ॥ २ ॥ निष्कामाचें भजन सकामी, कर्म न
सांग यया ॥ कशी० ॥ ३ ॥ तत्त्वमसीचा बोध न होतां, भवभय हाराया ॥
कशी० ॥ ४ ॥ निजानंद निजरंगीं रंगुनि, मत्त ठेवी पायां ॥ कशी मग
देव करील दया ॥ ५ ॥

८.

भाविक आवडती, ते मज भाविक आवडती ॥ ध्रु० ॥ अर्थी आतीं
जिज्ञासू नर, ते न मना पडती ॥ ते मज० ॥ १ ॥ निद्रिस्तातें जागृत
करुनी, जे भावें रमती ॥ ते मज० ॥ २ ॥ अहंवृत्तिच्या टाकुनि भावां,
ऐक्यरुपें जडती ॥ ते मज० ॥ ३ ॥ वेडे होउनि निजानंद निजरंगीं जे
रमती ॥ ते मज भाविक आवडती ॥ ४ ॥

९.

कांहि विवेक करा, जागा, कांहि विवेक करा ॥ ध्रु० ॥ उदकाविण
बिज उगम न पावे, स्वात्मविचार वरा ॥ जागा० ॥ १ ॥ अद्वैताचें ज्ञान
सफल हें, पूर्वाभ्यास हरा ॥ जागा० ॥ २ ॥ बुद्धीचा हट निरसुनि याचें,
कांहीं स्मरण वरा ॥ जागा० ॥ ३ ॥ निजानंद निजरंगीं रंगुनि, हा भव-
उदधि तरा ॥ जागा, कांहि विवेक करा ॥ ४ ॥

१०.

संतां प्राक्तनकर्म जडे, परि तो भोग तयां न घडे ॥ ध्रु० ॥ खडा
स्मरितां अवनितावरि, लागुनियां मुरडे ॥ संतां० ॥ १ ॥ हेमबळें ते

मस्तक फुटतां, दुःख तयां न जडे ॥ संतां ० ॥ २ ॥ वर्षाकाळी शुद्ध
नदासी, क्षारचि तोय दडे ॥ संतां ० ॥ ३ ॥ निजानंद निजरंगि पाहतां,
पाहणें तें विघडे ॥ संतां प्राक्तनकर्म घडे, परि तो भोग तयां न घडे ॥ ४ ॥

११.

अनुभव ज्याचा तो जाणे ॥ ध्रु० ॥ नवलक्ष याती जलचरें पुसती
कूर्मासि हे गुह्य गोष्टी । तुमचे मातेचें तुम्ही स्तनपान करितां कैशी तुम्हांस
हे पुष्टी । माझे मातेच्या उदरीं याल जेव्हां कळेल हें कृपादृष्टी ॥
अनुभव ० ॥ १ ॥ दशलक्ष पक्षी मुमुक्षु येऊनि पुसती चातकासी ।
तृषाकाळीं तुम्हां मेघोदक पावे याचीं क्रिया आहे कैशी । माझे मातेचे
उदरीं याल जेव्हां कळेल हें कृपा ऐशी ॥ अनुभव ० ॥ २ ॥ व्यालीची
वेदना व्यालीच जाणे वंध्या नेणे तो प्रकार । शब्दज्ञानी गुरुपुत्रासी
म्हणती ब्रह्म दावा निर्विकार । सत्संगें निजरंगें अनुभवी जाणतीं संशयो
पले अपार ॥ अनुभव ज्याचा तो जाणे ॥ ३ ॥

१२.

या प्रपंची पाहतां दुःखें कैचीं । हरिजन निजानंदपद भोगिती तें सुख
नेणे विरिंची ॥ ध्रु० ॥ वृंदारकफल नामरूपा आलें, परि तें समूळचि
शर्करेचें केलें । सेवूं जातां रसने गोड । पुरवी या चित्ताचें कोड । स्वात्मसु-
खामृतगोडी । तेंथें कैची उंची नीची ॥ या० ॥ १ ॥ नवज्वरें पयःपान
विषवत् झालें । शुक्लपक्षीं चोरटे उपोषित मेले । हरिभक्तां हरिरूप चराचर ।
अंतःसुख नेणती पामर । विश्वपटीं चित्तंतु त्यासी । म्हणती कुलाई कुंची
॥ या० ॥ २ ॥ व्याल म्हणुनि मणिमाल उपेक्षिति त्यांतें । भ्रांति पंडली
संकल्पसंनिपातें । निजानंदपदभुवनीं हाही । प्रपंच पाहतां उरला नाही,
सहज पूर्ण निजरंगीं । चर्चा काय बंदूं ती त्याची ॥ या प्रपंची पाहतां
दुःखें कैचीं । हरिजन निजानंदपद भोगिती तें सुख नेणे विरिंची ॥ ३ ॥

१३.

अवघा तूचि तूं, मी नाही ॥ ध्रु० ॥ लहरी तरंग उदधि । तैसी ही
जीवउपाधि । आत्मा अखंड निरवाधि ॥ अवघा ० ॥ १ ॥ सांडुनि देह-
ममता । तवपदीं नित्य रमतां । मग कैची विषमता ॥ अवघा ० ॥ २ ॥

आत्मवें पाहतां देवा । श्रुति वदति एकमेवा । निजरंगों रंग कैचा दावा
॥ अवघा तूंचि तूं, मी नाही ॥ ३ ॥

१४.

ब्रह्म सनातन रे, तो हा ब्रह्म सनातन रे ॥ ध्रु० ॥ निगमागमनीति-
शास्त्रविशारद, अवलीया तनु रे ॥ तो हा० ॥ १ ॥ विवि हर सुर नर
वदिति ज्यातें, पदरजपावन रे ॥ तो हा० ॥ २ ॥ पूर्ण रंग निज पालक
तो रे, दुःखविनाश नुरे ॥ तो हा ब्रह्म सनातन रे ॥ ३ ॥

१५.

पूर्वज्ञात नसतां तुजला, जग भासत विस्मय नोहे ॥ ध्रु० ॥ मांसावारि विवर्त
ठेला, अहि सत्यचि कैसा पाहें । या मूलमूल तें पाहतां, सत्तेवरि शून्यचि
राह । कल्पनाहि बहुविध झाली, त्या नामरूपें जग ठेलें । ज्ञेय ज्ञाता ज्ञान-
चि अवघें, मायेनें विवर्त केलें । वृत्तीनें अनुभव दिधला, तो न्यायचि
कैसा पाहें ॥ पूर्व० ॥ १ ॥ ही अनिर्वचनि हरिमाया, नेणिव हें रूप
जियेचें । लवलवीं त्रिकाळचि साधी, परि ब्रह्म न लोपत साचें । हा इंद्र-
जाल बिंदूचा, देह दाउनि नाहिच केला । वटबीजीं दाउनि वट तो, बीजा-
चा पर्वत केला । अरुपामधि अनंत रूपें, दावी हें नवल न लाहे ॥ पूर्व०
॥ २ ॥ वंध्यासुत मृगजळडोहीं, बुडतां त्या अंधचि काढी । तो अंधचि
पाहिल कैसा, संशय हा अवघा सोडी । निर्धर्मी धर्मचि म्हणतां, तो अवघा
विवर्त सारा । हें गारुड झालें कैसें, याचा तो विचार न करा । परिहारीं
म्हणउनि हारीप्रति प्रार्थी रंग निजा हें । पूर्वज्ञात नसतां तुजला, जग
भासत विस्मय नोहे ॥ ३ ॥

१६.

तो एक निजयोगी, निजयोगी । परदारा स्वयें स्वयें भोगी ॥ ध्रु० ॥
निशंक मात्रागमनी, भक्षी अभक्ष्य शंका नमनी ॥ तो० ॥ १ ॥ गोवध
घडला ज्याला, निल्य सुरापान जो प्याला ॥ तो० ॥ २ ॥ निजरंगी
रंगेला, अपुले उगमी संगम जाला ॥ तो एक निजयोगी, निजयोगी । परदारा
स्वयें स्वयें भोगी ॥ ३ ॥

१७.

बोल रे बोल कान्हा । काय बोलसी निजनयना ॥ ध्रु० ॥ बोल बोलवीत
कोण । बोल उद्धवला कोठून । त्याचे एकांतीं आहे कोण । त्याचा न कळे
महिमान ॥ बोल रे० ॥ १ ॥ कृष्ण म्हणे अहो आई । मूळ शोधोनियां
पाहीं । निजमूळ पडतां ठायीं । चुकेल जन्ममरण ॥ बोल रे० ॥ २ ॥
निजरंगीं रंगतां तद्रूप । पाहतां सद्वर्णस्वरूप । आपेंआप होइजे ।
बोल रे बोल कान्हा । काय बोलसी निजनयना ॥ ३ ॥

१८.

बापा तें नोहे, तें नोहे । व्यर्थचि श्रमि कां व्हावें ॥ ध्रु० ॥ साधुनि
आसन मुद्रा, । शब्दज्ञाना बोलति क्षुद्रा ॥ बापा० ॥ १ ॥ नवरस करुनि
कवि, । पोटासाठीं सोंगें दावी ॥ बापा० ॥ २ ॥ म्हणती काळें पिवळें । दा-
बुनि धरिती बळकट डोळे ॥ बापा० ॥ ३ ॥ बळेंचि शिष्य कारिती ।
विशाळ यंत्रांतें पसरिती ॥ बापा० ॥ ४ ॥ व्यर्थचि टिळाटोपी । समाधि
म्हणूनि जाती झोंपी ॥ बापा० ॥ ५ ॥ निजरंगीं रंगलें । रंगुनि रंगपणा
मावळलें ॥ बापा तें नोहे, तें नोहे । व्यर्थचि श्रमि कां व्हावें ॥ ६ ॥

१९.

भवजलनिधितरणोपाया, श्रीहरिचे गुणगण नौका ॥ ध्रु० ॥ अरे नाना
चरितें श्रीहरिलीला । दूर करिति कलीला । ऐसें जाणुनि नवधननीला । न
भजसि दुःशीला । विषयीं रत होउनि अनुदिनि पडलासी । धिग् धिग् तूं
नरकीं बुडसी । वातुगी मानुनि शेंका ॥ भव० ॥ १ ॥ तरले जन हे हरि-
भजनेंकरुनी । सद्वावा धरुनी । रमती हरिचरणीं समता हरुनी । चिन्म-
यपद धरुनी । दीक्षा लावुनि ते मुमुक्षु भजनीं । लाविति मन अनुदिन-
रजनी । प्रक्षालुनि संसृतिपंका ॥ भव० ॥ २ ॥ कैचा भवसागर कैची माया ।
जड जीव श्रमाया । स्वप्नीं गृह सुत पति कांचन जाया । चित्रतरुची

छाया । मिथ्या सर्वहि पूर्ण प्रबोधीं । रंगीं रंगला निजानंदीं । निस्तरुनी
भवभयशोका । भवजलनिधितरणोपाया, श्रीहरिचे गुणगण नौका ॥ ३ ॥

२०.

जें जें झालें दैवयोगें । तें तें योगी मानी हें वावुगें ॥ ध्रु० ॥ सुखदुःखा-
त्मक देह वळखुनी । चित्त स्वरूपीं स्थिर करि वळुनी । चंद्र जसा
निश्चळ परि गगनीं । फिरे जेंवि अभ्रयोगें ॥ जें जें० ॥ १ ॥ अज्ञदशे जें
कर्म निपजलें । कर्ता मी हें म्हणुनि वाटलें । उसनें त्या मापें फेडियलें ।
भोक्ता अहं योगें ॥ जें जें० ॥ २ ॥ यापरि योगी सांडुनि शोका । नुपेक्षी
गृहवासनादिकां । सहज निजरंगीं रंगूनि सम्यका । झाला किं तथा आंगें ॥
जें जें झालें दैवयोगें । तें तें योगी मानी हें वावुगें ॥ ३ ॥

२१.

प्रारब्ध भोग आनंदें, एका घरि नांदति दोघे ॥ ध्रु० ॥ मांडिला खेळ
गारोडी, जाणुनियां सर्वहि खोटे । तैसी ही देखुनि सृष्टी, ज्ञान्याला
कौतुक वाटे । बा भिन्न विषय दोहींचे, मग भांडण लागेल कैचें । काय
कमी होय ज्ञात्याचें, या प्रारब्धाच्या योगें ॥ प्रारब्ध० ॥ १ ॥ वस्तु
जरी मिथ्या ठरली, तत्काळचि नष्ट न होयी । सुखदुःखभोग व्हायला,
सत्याची गरजचि नाही । कां संशयडोहीं बुडसी, तूं व्यर्थ आप्रहा पढसी,
आवडे तेंचि बडबडसी, मुल्लासी मायायोगें ॥ प्रारब्ध० ॥ २ ॥ प्रारब्धें
मिथ्या जग ठरवुनि आतां, कां करितां संसारातें । वरचेवर ऐसें पुसती, अ-
विचारी तत्वज्ञाते । दोहींचीं भिन्नचि कामें, नेणति या सिद्धांतातें । प्रारब्ध-
भोग तो देई, निजबोधचि निजसौख्यातें । निजरंगीं निजआनंदें, दोन्हीही
कौतुक पाहें । प्रारब्ध भोग आनंदें, एका घरि नांदति दोघे ॥ ३ ॥

२२.

रुक्मिणेशंभरणा हो यावें ॥ ध्रु० ॥ सत्यज्ञानानंत अपारा । विगताविकारा
जगदेद्वारा । निगमागमसारा यावें ॥ रवि० ॥ १ ॥ निर्गुणनित्यनिरा-
मयधामा । अज्ञातकामा मंगलधामा । मुनिजनमनविश्रामा यावें ॥ रवि०

॥ २ ॥ विश्वविलासा श्रीजगदीशा । पूर्णपरेशा सच्चिदासा । निजरंगा
अविनाशा यावें ॥ रविवंशाभरणा हो यावें ॥ ३ ॥

२३.

हैं रे, रे हैं, रे रे, ध्याई ॥ ध्रु० ॥ एक नवल देखिलें भाई । तेंचि
बोलत नोबलें कांहीं । बोलत्यासिच ठाव पै नाही । ऐसें तें काय एक
पाहीं बापा ॥ हैं रे० ॥ १ ॥ तें हैं जवाळि परि भासेना । नांदे डोळ्यांत
परि दिसेना । ऐसें अलक्ष्य बहु लक्षेना । ध्यानीं अतर्क्य तें तर्केना ॥ हैं रे०
॥ २ ॥ तेंचि सर्वाह्नि थोर आहे । लहान राईहुनिही पाहें । तें वर्णिलें कोणा
नवजाये । ऐसें म्हणणें तेंचि तें आहे । हैं रे० ॥ ३ ॥ गुरुकृपे जेव्हां
पाहसी । स्वानुभवे तुझाचि तूं होसी । मग उरी कैचि बोलासी । निजरंगी
रंगुनि मौन रहासी रे रे ॥ हैं रे, रे हैं, रे रे ध्याई ॥ ४ ॥

२४.

मी माझे विसरें । नाही साधन वा दुसरें ॥ ध्रु० ॥ दुःखित जीव भ्रमें
भुलालाहे । कारण त्यासि अहंमता हैं ॥ मी माझे० ॥ १ ॥ यासाठीं श्रुति
संग्रहणें । सहकरणें मानस निग्रहणें ॥ मी माझे० ॥ २ ॥ हाचि मंत्र सनका-
दिक गाती । भाविक ह्मकमलांतरि ध्याती ॥ मी माझे ॥ ३ ॥ विद्वर्जनि
हा ह्मकत भाव । हाचि पूर्ण निजरंगस्वभाव ॥ मी माझे विसरें । नाही
साधन वा दुसरें ॥ ४ ॥

२५.

सज्जन जन सारे जन सारे । पाहतां वस्तुविचारें ॥ ध्रु० ॥ घटमठमहदाकाशीं ।
आकाश अद्वय अन्यअविनाशी ॥ सज्जन० ॥ १ ॥ पाहतां नाना ध्वनी ।
अवघा एकचि नाद निदानीं ॥ सज्जन० ॥ २ ॥ चित्सागरिचे तरंग ।
सहजीं सहज पूर्ण निजरंग ॥ सज्जन जन सारे जन सारे । पाहतां
वस्तुविचारें. ॥ ३ ॥

२६.

देशिक प्रकट निदान, वेद सांगे ॥ ध्रु० ॥ भवहर सुखकर बोधिती
सुज्ञान ॥ देशिक० ॥ १ ॥ मीपण टाकुनि, चिन्मय होउनि, मन लहे

समता समान ॥ देशिक० ॥ २ ॥ निजरंगें रंगपणें मन, उन्मन होउनि,
सांडीं तूं देहमान । वेद सांगे, देशिक प्रकट निदान ॥ ३ ॥

२७.

सुखकर भजन हरीचें तुम्हि करा । करा करा भव तरा ॥ ध्रु० ॥ सारा-
सार विचार करुनि हा, भवासिंधु तुम्ही तरा ॥ सुखक० ॥ १ ॥ दुरितहरण-
पदीं शरण शरण पण, निजरंगीं अनुसरा ॥ सुखकर भजन हरीचें तुम्हि
करा । करा करा भव तरा ॥ २ ॥

२८.

श्रीराम जयराम आनंदकंदा । हरहृदयविश्रामा जय जय परमानंदा
॥ ध्रु० ॥ नित्य राम शंकर ध्याय । तेणेंकरुनि मन उन्मन होय । मन
उन्मन होउनि विषयार्णव । ऐसा राम म्हणतां जन्म हा जाय ॥
श्रीराम० ॥ १ ॥ सदा सर्वदा होतें पूजन । तेथेंचि हें चित्त लावितां मन ।
रात्र आणि दिवस करितां ध्यान । नपवति गर्भवास सद्गुरुचन ॥ श्रीराम०
॥ २ ॥ सबाह्याभ्यंतरीं श्रीराम एक । गुरुसी शरण जावें तुझा विवेक ।
तवनेनें हा लोक । सहज निजनंदीं रंगला हो निःशंक ॥ श्रीराम
जयराम आनंदकंदा । हरहृदयविश्रामा जय जय परमानंदा ॥ ३ ॥

२९.

तैसें सुख या संसारीं । मानुनि हित केलें दूरी ॥ ध्रु० ॥ मृगजळ भावी
दृढ पाणी । धांवुनि शिणतो मृग रानीं ॥ तैसें० ॥ १ ॥ पतंग दीपीं
सुख मानी । नेणे आपुलिच कीं हानी ॥ तैसें० ॥ २ ॥ आवडि सेवी
गळ मासा । न कळे होइल खेळ कसा ॥ तैसें० ॥ ३ ॥ लोभ धरीतो
कोंसला । करुनि आपणचि गुंतला ॥ तैसें० ॥ ४ ॥ ऐसे विषयीं जे
भुलले । ते सहज निजरंगीं अंतरले ॥ तैसें सुख या संसारीं । मानुनि हित
केलें दूरी ॥ ५ ॥

३०.

मंगलधामा कल्याणा रामा ॥ ध्रु० ॥ भाविकभूषण सात्विकतोषण ।
साधकपोषणनेमा ॥ मंगल० ॥ १ ॥ दानवभंजन भवभयगंजन । सज्जन-

रंजननामा ॥ मंगल० ॥ २ ॥ राक्षसमर्दन सन्मतिवर्धन । चरणीं कारित
प्रणासा ॥ मंगल० ॥ ३ ॥ निजरंगपदीं कधि भंग न पावे । देई भक्ति-
प्रेमा ॥ मंगलधामा कल्याणा रामा ॥ ४ ॥

३१.

जिणें दोंदिवसांचें नाहीं साचें । सत्य बोलतों वाचे ॥ ध्रु० ॥ उपजत
दिवसापासुनि काळें, गणित नेमिलें याचें । त्याहीमध्ये आयुष्य परिमित,
दुःख त्रिविधगुणांचें ॥ जिणें दों० ॥ १ ॥ बाळपणीं तें भय खेळाचें,
प्रौढ वयीं वनितांचें । उत्तर वयें असे भय रोगाचें, शेवटिं भय मृत्यूचें
॥ जिणें दों० ॥ २ ॥ अस्थिमांसनखशिरनाडीचें, मोटाळें चर्माचें । मुसी
ओतळें हें त्रिगुणात्मक, अटकळ प्रारब्धाचें ॥ जिणें दों० ॥ ३ ॥ ऐकुनि
उत्तर नित्य निरंतर, भजन करां रामाचें । निजानंदपदिं रंगुनि राघव,
ध्यातां सार्धक या जन्माचें ॥ जिणें दोंदिवसाचें नाहीं साचें । सत्य बोलतों
वाचे ॥ ४ ॥

३२.

श्रीगुरुराजधणी, असतां कळिकाळा न गणीं ॥ ध्रु० ॥ काय उणें मज
केलें त्यानें, झालें पट्टराणी ॥ श्रीगुरुराज० ॥ १ ॥ जातां एकांता, मुळीं
हारपली चिंता । जिकडे पाहें तिकडे अवधी, रंगलि निजसत्ता ॥ श्रीगुरु-
राजधणी, असतां कळिकाळा न गणीं ॥ २ ॥

३३.

तरीच जन्मा यावें, तें रूप पहावें ग, बाई पहावें ग ॥ ध्रु० ॥ चित्ति
हारिहर, रूप जें नागर, असे परात्पर, अलक्ष्य अगोचर, तेथें मन हें न्यावें ग
॥ तरीच० ॥ १ ॥ धोंधों झांगड, वाघें अवघड, नाद धडाधड, होत
भडाभड, अनुहत ज्याचीं नावें ग ॥ तरीच० ॥ २ ॥ उलटपलटकर,
त्रिकूटशिखरपर, अमृत झरझर, वाहे निरंतर, योगबळें तें प्यावें ग
॥ तरीच० ॥ ३ ॥ निजानंदें नारायणछंदें, सद्गुरुबोधें, रंगीं रंगुनि रहावें
ग ॥ तरीच जन्मा यावें, तें रूप पहावें ग, बाई पहावें ग ॥ ४ ॥

३४.

भासे जगदाकार तरंग ॥ ध्रु० ॥ मायामृगजळ शाश्वत नसतां, धांवति
जेंवि कुरंग ॥ भासे० ॥ १ ॥ पुत्रमित्रगणगोत्र सर्वही, गजरथधेनुतुरंग
॥ भासे० ॥ २ ॥ दृग्भ्रमयोगें रज्जु न जाणे, भासे तीव्र भुजंग ॥ भासे०
॥ ३ ॥ पूर्णरंग निजरंगीं रंगुनि, होय सहज भवभंग ॥ भासे जगदा-
कार तरंग ॥ ४ ॥

३५.

आजि धन्य, धन्य धन्य, धन्य धन्य, मी वो । हरिविणें न देखें अन्य, मी
वो । पूर्वे आचरिलें नेणें कोण पुण्य, मी वो ॥ ध्रु० ॥ तये गोकुळीं गोपाळ
भेटला । माझ्या हृदयीं आनंद बहु दाटला । भवसिंधु हा समूळचि आटला ।
सेनियाचा सुदिन आजि वाटला ॥ आजि धन्य० ॥ १ ॥ हाता आले
श्रीहरिचे पाय वो । सुख ब्रह्मांडीं तें नसमांय हो । जोडला हा मज
तरणोपाय वो । आतां भवभय बापुडें तें काय वो ॥ आजि धन्य० ॥ २ ॥
आतां कवणाचा नव्हे मी पांगिला । देहबुद्धिचा संग भंगला । लाभें लाभ
बहु होतसे चांगला । सहज निजानंदीं पूर्णरंगें रंगला वो ॥ आजि धन्य,
धन्य धन्य, धन्य धन्य, मी वो ॥ ३ ॥

३६.

फिरोनियां काय, वन वन वन ॥ ध्रु० ॥ गोड दिसे बहिरंग जनांप्रति,
अंतरि उध्वस, वण वण वण ॥ फिरोनियां काय० ॥ १ ॥ तीर्थतपें बहु
केलीं जरि ते, जागति षड्विपु, दण दण दण ॥ फिरोनिया काय० ॥ २ ॥
पूर्णरंग निजशांति नये जारि, कामज्वरें तनु, फण फण फण ॥ फिरोनियां
काय, वन वन वन ॥ ३ ॥

३७.

सांडुनि कां मातें, प्राणी भजती कामातें ॥ ध्रु० ॥ शाश्वत निजसुख-
दायक त्या मज, नेणाति श्रीरामातें । काम्य निषिद्धें कर्म करिती, होती

प्राप्त श्रमांतें ॥ प्राणी० ॥ १ ॥ दुःखरूप हा विषयसमागम, नेइल अंध-
तमातें । देखत देखत अंध बधिर नर, नेणति परिणामातें ॥ प्राणी०
॥ २ ॥ मी निजरंग अभंग तथा मज, मुनिमनविश्रामातें । सांडुनि विषय
विषासम सेविती, सांगुं किती अधमातें ॥ सांडुनि का मातें, प्राणी भजती
कामातें ॥ ३ ॥

३८.

आतां वसुधातळहि बुडो । वरि हें नभमंडळहि पडो ॥ ध्रु० ॥ निश्चय कीं
निजराम स्मरावा, हा सहसा न खुडो ॥ वरि हें० ॥ १ ॥ शेवटील पाळी,
येणें गोड करूं समूर्ती । आन उपाय नसे या काळीं, ध्यावा वनमाळी ॥ वरि
हें० ॥ २ ॥ जन म्हणो वेडें, परि मी न पाहें त्यांच्याकडे । साधन तें साधावें
ऐसें, परम पद जोडे ॥ वरि हें० ॥ ३ ॥ असेल प्रारब्धी, तरि हें न चुके
कर्म कधीं । मृगजलास्तव क्लेशीं होणें, विषम हे बुद्धि ॥ वरि हें० ॥ ४ ॥
उरलें असेल करणें, भजनीं लावावीं करणें । लक्ष चौग्यांयशीं जन्माचें, येथें
संकट निस्तरणें ॥ वरि हें० ॥ ५ ॥ सहज पूर्ण निजरंगा मजवरि, करि
गा अनुकंपा । पूर्णरूपे अवलोकुनियां मज, पावन पथ सोपा ॥ आतां
वसुधातळहि बुडो । वरि हें नभमंडळहि पडो ॥ ६ ॥

३९.

धांव कृपावतें माय माझे विडले । तुजविण गमैना चित्तालागीं । मम
धृति चरणीं लागुं दे ॥ ध्रु० ॥ कर्म प्रवृत्ति यांच्या प्रवाहांत गुंतलों ।
वासना सर्पिण इच्या योगें बहु त्रासलों । कुठवर आतां आवर करूं मी,
तुजविण कवणाशीं सांगूं ॥ धांव० ॥ १ ॥ सत्कर्म पाहूं जातां आड येतें
कर्म गे । कर्मचि लीन होतां नये कैसा खुंट गे । प्रारब्धानें वेष्टियेलें नेईं
नेईं पार गे ॥ धांव० ॥ २ ॥ जन्मयोनि फिरतां फिरतां मोठा झाला
शीण गे । सुकृतातें साद्य म्हणतां अंतर नाहीं शुद्ध गे । शुद्ध सुमतिचा
भाव दाबुनी आपल्या रंगीं नेईं गे ॥ धांव० ॥ ३ ॥ निजरंगीं निजदेहीं
स्फुरण अंतरीं । तुझिये नाहीं माझी वृत्ति ठसो ही जरी । निजरंगें हा

करणाशब्दे पुष्पमाला आर्गे मे ॥ धांव कृपावंते माय माझे विडले । तुजविण
मेना चित्तालागीं । मम वृत्ति चरणीं लागुं दे ॥ ४ ॥

४०.

रुमझुम धुमधुम थिरिकिटि धिग् धिग् नाचाप्रति गणपती । आधारचक्रीं
नाचुं लागले स्वानंदें नाचती । नाच नाच मोरेश्वर म्हणती ईश्वर दाक्षा-
यणी । उत्तम गौतम गागीं गालव वसिष्ठ बसले मुनी । ऐशा ऐशा
अनसूयादिक ऋषिपत्न्या कामिनी । चाल । त्या नाच म्हणति सकळाल्या,
अहो मोरया । देव नाचूं तें लागले, अहो मोरया । नाचे ब्रह्मांड भ्रांतितें,
अहो मोरया । चाल पहिली । नाच नाचला देवचि झाला संत गुणीं
गोंविती ॥ रुमझुम० ॥ १ ॥ कामसरिता नाचुं लागल्या क्रोधादिक पर्व-
त । मोहसिंधु तो नाचुं लागला अहंवृक्ष नाचत । शान्तीधरणी नाचुं
लागली ज्ञानागर नाचत । वासना उतरंडी नाचे भक्तिचूल नाचत । चाल ।
गुरुकृपाशिर्किं नाचती, अहो मोरया । देव देव्हारे नाचती, अहो मोरया
। चाल पहिली । जारज अंडज स्वेदज उद्विज वृक्ष पहाड नाचती ॥
रुमझुम० ॥ २ ॥ एकविस स्वर्गे नाचुं लागलीं नाचति रात्रंदिस । सप्त
पाताळ नाचुं लागले शेषादिवराह सकळिक । नाचसंधिसी त्रिपुरासुर तो
कपटी कीं मायिक । त्रिपुरामध्ये शिरोनि बसला मनामधें घातक । चाल ।
म्हणे पार्वती पुरे मोरया, अहो मोरया । वे उचलुनी कडे मोरया, अहो
मोरया । जड लागे बाळ मोरया, अहो मोरया । चाल पहिली । क्षिति-
वारि गणपति पार्वति उतरी देव मनीं शोधिती ॥ रुमझुम० ॥ ३ ॥ पाय
झाडिला दैत्य मारिला व्यासा सांगे विधी । योजन बारा प्रेतपसारा त्र्यं-
कक्षेत्रामधीं । चाल । नाचे भगवान् चिंतामणि, अहो मोरया । नाचे निजरंगीं
रंगुनी, अहो मोरया । नाचे सिंधूपुरीं, अहो मोरया । चाल पहिली । म्हणुनि
अहो मोरया अहो मोरया नाच ऐकती । स्वानंदें निजानंदसुखपदीं अक्ष-
यची रंगती ॥ रुमझुम धुमधुम थिरिकिटि धिग् धिग् नाचाप्रति गणपती ।
आधारचक्रीं नाचुं लागले स्वानंदें नाचती ॥ ४ ॥

९६.

लाभालाभी संतोष खेद न मानिती ॥ ध्रु० ॥ ज्ञानी निजलाभें संपन्न । जैसे ध्रुवा अक्षय स्थान । क्षीरसागरी उपमन्य । कांजी न वांछी सहसा ॥ लाभालाभी० ॥ १ ॥ दिनमणि सान्निध आलें गेलें । दीप आणिलें वा मालविलें । तेणें न्यून पूर्ण झाले । प्रताप काय रवांचे ॥ लाभालाभी० ॥ २ ॥ जग मृगजल हें नसतां दिसे । दृश्य दृष्टी भास भासे । कर्पूरदीपी जैसा तैसे निजानंदी रंगलें ॥ लाभालाभी संतोष खेद न मानिती ॥ ३ ॥

९७.

राममय वृत्ती झाली आतां काय उणें । अहंकारदग्ध झाला स्वात्मसुख घेणें ॥ ध्रु० ॥ ज्ञानदीप लावुनियां तमनाश कैला । मजमाजी पाहतांचि स्वप्नकाश झाला ॥ राममय० ॥ १ ॥ जीवऐक्य जालें जगत् ब्रह्म दिसे । पशु पक्षी नाना याती एकाकार भासे ॥ राममय० ॥ २ ॥ बोलि बोलुनि मुनि गेले आतां काय बोळें । पूर्ण शेजेवारी निजरंगी रंगुनि लोळूं ॥ राममय वृत्ति झाली आतां काय उणें । अहंकार दग्ध झाला स्वात्मसुख घेणें ॥ ३ ॥

९८

जडली गुरुचरणीं आवडी । स्वानंदाची उभविली गुडी ॥ ध्रु० ॥ स्वरूपाची प्राप्ति झाली । ममता गेली समता आली । षड्वर्गाची बोहरी केली । आशा तृणसहीत ॥ जडली० ॥ १ ॥ भेद झाला पाठीमोरा । गुणदोषांचा नलगे वारा । विश्वीं देखे विश्वभरा । नाही थारा आंतीसी ॥ जडली० ॥ २ ॥ दया वाढली अपार । निंदा द्वेष झाला भार । विवेक वैराग्य निर्धार । हे साचार बळावले ॥ जडली० ॥ ३ ॥ सदा संतोषेसीं खेळ । नवविधारी गदा रोळ । निरावकाश सुखकळोळ । काळ वेळ नाठवे ॥ जडली० ॥ ४ ॥ भोगमोक्षीं वीतरागी । शांति बाणली सर्वांगी । निजानंदरंगसंगी । ब्रह्मयोगी विराज तूं ॥ जडली गुरुचरणीं आवडी । स्वानंदाची उभविली गुडी ॥ ५ ॥

श्लोकपंचक.

जाणोनि जो स्वप्न विभावितोहे, । जागोनि निद्रासुख सांगताहे, ॥
जागोनियां जागतयासि पाहे, । जाणे तया ग्रासुनि तेंचि आहे. ॥ १ ॥
जाणे तयातें सहसा न जाणे, । तेणें तया लागुनि तो न जाणे. ॥
जाणे न जाणे द्वयही न जाणे । मी जाणणें निश्चित वात आणे. ॥ २ ॥
व्यामोह आला कवणा न भासे, । कीं बोध झाला कवणा न भासे. ॥
बोले असें कोण कदा न भासे । बोले न बोले तरि दीर्घ हांसे. ॥ ३ ॥
भवी तयालागुनि लाज नाही. । स्ववी तया लागुनि लाज नाही. ॥
खोली गमी त्याप्रति लाज नाही । बोली नसे त्याविण काज काई ॥ ४ ॥
जे बोलिजे त्याहुनियां निराळे । तें आकळे निश्चित कोण काळें ? ॥
स्वप्रत्यया प्रत्यय तैं असेना । रंगासि तो रंग दुजा दिसेना. ॥ ५ ॥

गरुडसत्यभामागर्वहरण.

(डफगाणें—ओंव्या.)

प्रथम प्रणमितां गणपति । देइल सद्बुद्धीसी स्फूर्ति. । वंदूं सरस्वति
आदिशक्ति, । जे मूळ माया. ॥ १ ॥ परब्रह्म, परात्पर, । लीलाविग्रही,
साकार, । तो सद्भावें सद्गुरु । वंदूं आतां. ॥ २ ॥ नमित्तो श्रोते, साधुसंत, ।
जे दीनदयाळ मूर्तिमंत, । जे कां सत्यज्ञानानंत । जगदोद्वारी. ॥ ३ ॥
ज्यांची होतां कृपादृष्टि, । जाहली परमामृते वृष्टि, । केली चिन्मय अवधी
सृष्टि, । तन्मय झालों. ॥ ४ ॥ मी एक भक्त, मी एक मुक्त, । मी एक
अनन्यसाधनयुक्त, । हाही स्फुंद विरला, विरक्त । होउनि ठेला. ॥ ५ ॥
तिळतुल्य जो अभिमान, । तो दुःख देईल मेरुसमान. । भक्तवत्सल तो
जगजीवन । अंतरसाक्षी. ॥ ६ ॥ तेषांमहं समुद्धर्ता, । योगक्षेम मी पाव-
विता, । भयकृद्भयनाशन तत्वता । भगवद्वाक्य. ॥ ७ ॥ निरसी भक्तांचा
अभिमान । पतीतपावन श्रीभगवान् । यदुकुलतिलक नंदनंदन । रुक्मिणी-

रमण जो. ॥ ८ ॥ ऐसी ऐकुनि नवरसवाणी, । श्रोते सादर झाले श्रवणीं, ।
 कथा परिसावया डफगाणीं । पावनकारी. ॥ ९ ॥ वक्ता विनवी अनन्य-
 भावें. । “ श्रोतीं श्रवणीं सादर व्हावें. । मज हें कृपादान । द्यावें अवधा-
 नाचें. ॥ १० ॥ गरुडसत्यभामेचा गर्व । हरिनें हरिला जो अपूर्व, । तें
 सादर होउनि सर्व । परिसा आतां. ॥ ११ ॥ सत्यभामेच्या मानसीं ।
 “ जो हा दुर्लभ सदाशिवासी । तो मज पूर्व पुण्यें फळासि । आला आतां.
 ॥ १२ ॥ ब्रह्मादिकांसि नये ध्याना, । अतर्क्य तर्केना अनुमाना, । त्या
 मीं अनुभवितें मधुसुदना, । माधवराया. ” ॥ १३ ॥ “ अनंतब्रह्मांडनायक
 हरी । स्कंधीं वाहें, जैसी मोहरी. ” । ऐसा गरुडाचे अंतरीं । दुरभिमान.
 ॥ १४ ॥ “ ‘ तन्न, तन्न. ’ ऐसें श्रुति । ‘ नेति ’ शब्दे ज्या गर्जती, ।
 त्या मी श्रीविष्णूची मूर्ति । स्कंधीं वाहें. ” ॥ १५ ॥ ऐसा उभयतांचे
 मनीं । गर्व झालासे, म्हणवूनि । विचित्र विनोद चक्रपाणि । करिता
 झाला. ॥ १६ ॥ रामअवतारीं श्रीरामें । प्रयाण करितां पुरुषोत्तम, ।
 हनुमंतासि वाचानेमें । नेम केला. ॥ १७ ॥ “ कृष्णअवतारीं मी
 तुज । भेटी दर्शन अधोक्षज. ” । ऐसें ऐकुनि अंजनीतनुज । बैसे
 ध्यानीं. ॥ १८ ॥ कृष्ण म्हणे “ वैनतेया, । भक्तशिरोमणि, मम-
 प्रिया, । हनुमंतासि आणावया । जावें वेगीं. ॥ १९ ॥ तूं अगाध परा-
 कमी, । सुरवर जिंकुनियां संग्रामीं । अमृत आणिलें, अतर्यामीं । जाण-
 तसों. ” ॥ २० ॥ गरुड म्हणे “ देवें बरवें । कार्य समजोनि सांगावें. ।
 योग्यायोग्य हें जाणावें । लागे आधीं. ॥ २१ ॥ पालेखाइर पृवंगम ।
 आणायाचें कोण काम ? । आज्ञा समर्थ. ” विहंगम । म्हणे आतां.
 ॥ २२ ॥ ऐसीं बोलुनि उद्धत वचनें, । वेगीं जाऊनि दुरभिमानें, । समु-
 द्रतीरीं देखे नयनें । हनुमंतासि. ॥ २३ ॥ तंव ध्यानस्थ अंतरीं, । मुद्रा
 लावुनियां खेचरी, । समाधिसुमनाच्या अरुवारीं । बैसलासे. ॥ २४ ॥
 कायावाचामनें हनुमंता । एक भक्तिर्विशेषता. । आणिक नेणे सीता-

कांता- । वांचुनि कांहीं. ॥ २५ ॥ अशनीं, शयनीं, गमनाऽगमनीं, ।
 जागृति, सुषुप्ति आणि स्वप्नीं, । जनीं, वनीं तो दिनरजनीं । राम देखे.
 ॥ २६ ॥ ऐसा देखोनियां मारुती, । गरुडें समीप जाउनि, हातीं ।
 धरुनि, म्हणे “तुजप्रति । आलों आम्ही. ॥ २७ ॥ द्वारकाधीशें राधा-
 रमणें । तुज बोलाविलें कृष्णें. । अपूर्व दर्शन त्याचें घेणें । आजि आतां.
 ॥ २८ ॥ सोळा सहस्र अंतःपुरें, । अष्टनायका, सहपरिवारें । सहीत बैसु-
 नियां यदुवीरें । सभा केली. ” ॥ २९ ॥ हातें उठवितां ढकल्लनी । हनु-
 मान् ध्यान विसर्जुनि, मनीं । सावध होउनि, पाहतां नयनीं, । देखे पक्षी.
 ॥ ३० ॥ “सर सर परता. रे, तूं कोण ? । कृष्ण आणिला तो कोठून ? ।
 अंतर पडलें करितां ध्यान । श्रीरामाचें. ” ॥ ३१ ॥ म्हणउनि सहज-
 स्वभावे हातें । गरुडा निवारितां हनुमंतें, । चडकण बैसुनियां जेवी तें ।
 फुटलें त्याचें. ॥ ३२ ॥ तेणें जाउनियां चांचरी, । डोळां पडियेली
 अंधारी. । भयभीत होउनि गगनोदरीं । भरला पक्षी. ॥ ३३ ॥ रुधिर
 वाहत नाकीं तोंडीं । अवचित जाउनियां मुरकुंडी । कृष्णासन्मुख पडिली
 उडी; । कुंडी जैसी. ॥ ३४ ॥ कृष्णें धांवुनियां लवलाहीं । आळिंगिला
 दोही बाहीं. । म्हणे, “सखया, हें तुज कायी । केलें कवणें ? ”
 ॥ ३५ ॥ येरू म्हणे, “पुरुषोत्तमा, । तुझा महिमा अगम्य निगमा. ।
 कुंठित झाला शेष ब्रह्मा । वर्णू जातां. ॥ ३६ ॥ पुच्छकेंत तो मजभवता ।
 कैचा निर्भिला, हो, तां ? । त्याचें अगाध बल तत्त्वता । कळलें नव्हतें.
 ॥ ३७ ॥ कृष्णें बोलाविलें तुजला. । म्हणतां, हातें हाणितां मजला, ।
 पुढे विचार कैसा झाला । तें मी नेणें. ” ॥ ३८ ॥ केशव म्हणे, “तुझें
 बल पूर्ण; । परी हा वेळेचाचि गुण. । तुझी जाणें सर्वही खुण । मी जगदात्मा.
 ॥ ३९ ॥ आतां ऐक एक मात. । पुनरपि जाउनियां तूं त्वरित । अनन्यभावे
 अंजनीसुत । नमस्कारी. ॥ ४० ॥ ‘वासरमणिकुलभूषण, राम, । अयो-
 ध्याधीश, पूर्णकाम, । तो हा मुनिजनमनविश्राम । सीताकांत, ॥ ४१ ॥

लक्ष्मण, भरत, शत्रुघ्न, । बंधुसहित चौघे जण. । अठरा पवें वानरगण ।
जयापार्शी, ॥ ४२ ॥ तेणें बोलाविलें तुज. । दर्शन होईल सहजीं सहज. ।
ऐसें बोलतां अंजनीतनुज । येईल वेगीं. ॥ ४३ ॥ तरी तूं जाई गा, पुन-
रपि । आणुनि भेटवीं तो कपि. । वाट पहातसे अद्यापि । दर्शनाची. ” ॥
॥ ४४ ॥ गरुड म्हणे, “माझा भोग. । मागुती पाठवितो श्रीरंग । असो.
चाळिला तो, लगबग । झाली त्यासि. ॥ ४५ ॥ तेथें सिंधूच्या परिसरीं ।
वेगें जाउनि तो सर्पारि । अनन्यभावे नमस्कारी । हनुमंतातें. ॥ ४६ ॥
“नमो नमो, जी बलभीमा, । महारुद्र, प्लवंगमा; । रघुवीरदर्शन होईल
तुम्हां । पूर्वपुण्यें. ॥ ४७ ॥ तुम्हांसि दाशरथी रघुवीरें । बोलाविलें अत्या-
दरें.” । ऐसें ऐकोनि समीरकुमरें । नमिलें गरुडा. ॥ ४८ ॥ परस्परें अभि-
वंदन, । येरयेरां समाधान । रामरूपी अनुसंधान । धरुनि ठेले. ॥ ४९ ॥
विनतात्मज । आणि बलभीम । निघाले आक्रमित व्योम, । भक्तकामकल्प-
द्रुम । पाहवयासि. ॥ ५० ॥ येरीकडे यदुनायकें । सत्यभामेसि कौतुकें ।
पाचारुनियां सविवेकें । आज्ञा केली. ॥ ५१ ॥ “दर्शन ध्यावया हनुमता ।
तुम्हांसि होणें लागे सीता; । आम्हीं रामरूप तत्वता । होणें लागे; ॥ ५२ ॥
समस्त यादव, वानरगण; । बळीराम तो लक्ष्मण; । द्वारकेची अयोध्या
जाण । करणें आतां.” ॥ ५३ ॥ सत्यभामा म्हणे, “हरि, । विलंब का-
पसा ? अवधारीं. । जनकात्मजा क्षणाभीतरीं । मी होईन आतां. ॥ ५४ ॥
म्हणुनि उठोनियां लवलाहीं । प्रवेशली अंतर्गृहीं । नाहणें, धुणें, उटणें,
गाहीं, । करिती झाली. ॥ ५५ ॥ नानाअलंकारलेणीं । घाली फेडी
झाभरणीं, । काजळकुंकूं, वेणीफणी । करिती झाली. ॥ ५६ ॥
माझा करितां वरिचेवरि । झाली लगबगां घावरी । अभिमानाचीं
गाती वैरी । निजभक्तांसि. ॥ ५७ ॥ भाळीं काजळ, कुंकू नयनीं, । नाकीं
गाळी, मोतीं कानीं, । कंठीं कडदोरा घालुनि । दर्पण देखे. ॥ ५८ ॥
सती झाली सखियांप्रति, । “ऐसी असेल सीता सती ?” । कुणें बोला-

वितां निगुती । बाहिर आली. ॥ ५९ ॥ अवयव दिसती अस्ताव्यस्त; ।
 पाहती सभाजन समस्त; । हास्य करिताति नेमस्त । अधोवदनें. ॥ ६० ॥
 श्रीहरि लाघवीं विंदाणीं । रूप विटंबिलें चौगुणीं । लज्जायक्षिणी झड-
 पणी । करुनि गेली. ॥ ६१ ॥ लाजोनियां निजमंदिरीं । गेली सत्यभामा
 नारी. । “विनोद मांडिला पूतनारी. ” म्हणती सर्व. ॥ ६२ ॥ गर्वपरिहार
 जाहल्यावारि । समीप रखुमाई सुंदरी, । आदिमाया, सिंधुकुमरी । सेवा करीत.
 ॥ ६३ ॥ कृष्ण म्हणे, “वो रुक्मिणी, । सीता व्हावें येच क्षणीं. । सर्व
 सालंकृतलक्षणीं । लक्ष्मणोक्त ” ॥ ६४ ॥ आज्ञा करितां ते अवसरीं ।
 रुक्मिणी हरिचरणांबुज धरी । म्हणे, “स्वामी, श्रीगुरारी, । आज्ञा तुमची.
 ॥ ६५ ॥ ‘जेथें भाव, तेथें देव.’ । हाचि सिद्धांचा स्वानुभव. । एक
 नेणती, ते अभिनव । म्हणती यासि. ॥ ६६ ॥ रुक्मिणी झाली जनैका-
 त्मजा; । कृष्ण झाला रामराजा; । रीस वानर झाले वोजा । यादवगण
 ते. ॥ ६७ ॥ द्वारावती, अयोध्या नगरी । झाली त्या क्षणामाझारी. ।
 सभा घनवटली परिवारीं । शोभा आली. ॥ ६८ ॥ तों नभपंथें अकस्मात ।
 आले गरुड आणि हनुमंत, । रामनामस्मरणें गर्जत । पाहती दृष्टी. ॥ ६९ ॥
 सुग्रीव, जाबुवंत, विभीषण, । सीता, राम, लक्ष्मण, । अंगद, नळ, नीळ,
 सुषेण । हनुमान् देखे. ॥ ७० ॥ पाहतां रघुवीररूप नयनीं । हनुमान्
 आला लोटांगणीं; । मिठी पडली रघुवीरचरणीं । अनन्यभावें. ॥ ७१ ॥
 लचलुनि श्रीरामें निजकरें । क्षेमालिंगन अति आदरें । देतां, प्रेमाच्या
 पडिभरें । स्फुंदन आलें. ॥ ७२ ॥ अवध्या निजभक्तांसि क्षेम । देउनि बैस-
 विला बलभीम. । स्वागत पुसे राजा राम । हनुमंतासि. ॥ ७३ ॥ येरु
 म्हणे, “जी रघुपति, । अखंड न खंडें कल्पांतीं । कृपादृष्टीनें संतृप्ति ।
 होऊनि ठेली. ॥ ७४ ॥ रामरूपीं रमलें मन. । झालें निजानंदवन. ।
 जनीं, वनीं मग जगजीवन । अवघा भासे. ॥ ७५ ॥ अंतर जाणोनियां

श्रीरामें । आज्ञा देतां, पुरुषोत्तम, । हनुमान् चालिला सप्रेम । अधिष्ठाना.
 ॥ ७६ ॥ तेव्हां सीता जनकनंदिनी । कृपे द्रवली संतोषोनी । म्हणे
 “तुजऐसा त्रिभुवनी । नाहीं भक्त. ॥ ७७ ॥ रामदूत ऐसें वचन ।
 तुजला साजे, गा, संपूर्ण. । दास्य घडलें तुजलागून । अंजनीतनयां.
 ॥ ७८ ॥ प्रथम सीताशुद्धिमिसें । बनकर मारुनि वनविध्वंसें । लंका
 जाळुनियां त्वां कैसें । कौतुक केलें ? ॥ ७९ ॥ शक्ति लागतां लक्ष्मणा, ।
 एका रात्रीमध्ये जाणा, । द्रोणागिरि आणिला. कवणा । होईल ऐसें ? ॥ ८० ॥
 जाउनि आणुनि, नेउनि ठेविला; । वानरदळभार वांचविला, । लोकत्रयी
 पवाड केला । अवताराचा. ॥ ८१ ॥ तुझिया उपकारां उतराई । कवणें
 व्हावें, कैसें ? पाहीं. । काय घावें हें मज कांहीं । नकळें आतां.” ॥ ८२ ॥
 ऐसें ऐकुनियां उत्तर । काढुनि नवरत्नांचा हार । कंठी घाली रामचंद्र ।
 हनुमंताच्या. ॥ ८३ ॥ हनुमंत पाहे लवडसवडी । रत्नें घेउनि दशनीं फोडी; । जीं
 न जोडती धनकोडी । देतां एका. ॥ ८४ ॥ तें तृणतुल्य मानुनी, । हनुमान्
 फोडुनि टाकी अवनी. । म्हणे, “माझा रामनयनीं । न दिसे येथें. ॥ ८५ ॥
 जेथें नाहीं रामस्मरण । ते केवळ, जाण, पाषाण. । काय करावे घेऊन ।
 निजभक्तांसि ? ॥ ८६ ॥ नवविध नवरत्नांची माळा । नित्य नूतन घालुनि
 गळां, । अखंड भोगावा निजसोहाळा । निजभक्तांनीं.” ॥ ८७ ॥ जानकी
 म्हणे, २ “वायूकुमरा, । अमोत्य नवरत्नांच्या हारा । फोडोनि टाकिलें
 अविचारा; । काय म्हणोनि ? ” ॥ ८८ ॥ मारुती म्हणे, “माते, जाण. ।
 आत्मप्राप्तीचें साधन । नव्हे म्हणवुनियां फोडून । टाकूनि देतो. ॥ ८९ ॥
 अलक्षलक्षें लक्षापति । दिव्य चिद्रत्नाची उ्योति । अखंड न खडे कल्पांतीं ।
 तेजोमय जे. ” ॥ ९० ॥ ऐशा स्वानुभवे मारुती । जाणोनियां सीता-
 पति । आज्ञा देता झाला निगुती । हनुमंतासि. ॥ ९१ ॥ जयजयकारें राम-
 स्मरणें । दुस्तर भवसागर हा तरणें, । कोटिकुळांतें उद्धरण । श्रवणमात्रें.
 ॥ ९२ ॥ ऐसी करुनियां गर्जना । हनुमान् बोळवितां स्वस्थाना । अष्टै

भावें भाविकजना । स्फुंदन आलें. ॥ ९३ ॥ गेला स्वस्थळासि हनुमंत. ।
 मार्गे बितला जो वृतांत, । तो परिसा साधुसंत, । श्रोतेजन हो. ॥ ९४ ॥
 पूर्वीं होतें जैसें, तैसें । केलें सर्वहि जगन्निवासें. । याचें चोज मानावें
 कैसें । सर्वज्ञांनीं ? ॥ ९५ ॥ ' हरि करील, तें नव्हे काय ? ' । हा मुख्य,
 जाणा अभिप्राय; । इच्छामात्रें मायामय । हें रचिलें जेणें. ॥ ९६ ॥
 कृष्णअवतार द्वापारीं; । यादवकुळीं, द्वारकापुरीं, । सत्यसंकल्प श्रीहरि ।
 तो करुनि दावी. ॥ ९७ ॥ भगवंत भक्तांचा साहकारी । उणें पडों नेदी
 तिळभरि; । गर्व परिहरुनी त्यांवरि । दया करित. ॥ ९८ ॥ दीनानाथ,
 दीनबंधु, । भक्तवत्सल, करुणासिंधु, । पतीतपावन, आनंदकंदु, । रंगलासे.
 ॥ ९९ ॥ सहजीं सहज पूर्णरंग । सर्व रंगीं तो निःसंग, । सच्चिसुखमय
 सभंग । होउनि ठेला. ॥ १०० ॥

रामायण.

(माधव.)

बालकाण्ड.

प्रथम नमन माझे वक्रतुंडा गणेशा;
तदुपरी नमिली ते शारदा चिद्विलासा; ।

गुरुपदि निजभावे ठेवुनी मस्तकाते,
उपरि वदत वक्ता जोडुनी हस्तकाते. ॥ १ ॥

एका कथा सर्वहि तापभंगा, रामायणी, अमृतसार गंगा; ।
वाल्मीकिअद्रीहुनि रामसिंधी जे मीनली, शंकरजीस बंदी. ॥ २ ॥

शरयुनदितटीं जे नातुडे पौरयोध्यां,
म्हणउनि जन तीतें नांव बोले अयोध्या. ।

दशरथ नृप तीतें सुकृती, पुण्यराशी,
सकळिक जन पाळी सर्वदा सौख्यदेशीं. ॥ ३ ॥

एके दिनीं त्या मग थोर चिंता, । म्यां भोगिले सर्वहि भोग आतां. ॥
वार्धक्य आलें, पारि पुत्र नाही; । याळगि कीजे सुतयत्न कांहीं. ॥ ४ ॥

सुमंत्रातें मंत्रू पुसत नृपती, “काय करणें ?”
म्हणे तो, “जी राया, सहज सुतचिंता न करणें. ।

असे प्राप्ती त्यांची, मुनिवरमुखें म्यां परिसिलें.

कथा ऐकें ते तूं; नवल ऋषिशृंगें सरसिलें. ॥ ५ ॥

महाराज जो धार्मिक रोमपादू, । भुमी त्याचिये नाडले तोयबिंदु. ॥
पुसे तो पुढें संतसाधूजनांसी । ‘किजे यत्न म्यां सांगिजे, काय यासी.’ ॥ ६ ॥

ते सांगती जाणुनि दैवरांगा, । ‘आणीं, नृपा, सत्वर एकशृंगा. ।
तेणें पुढें होइल मेघवृष्टी, । त्यानंतरें धान्यसुभिक्ष सृष्टी.’ ॥ ७ ॥

एकोनि ऐसें नृप ते प्रसंगी । बोले अमात्यां, ऋषि एकशृंगी ।
आणा तुम्ही यत्न करुनि नाना. । ते पाहती निश्चयबुद्धिज्ञाना. ॥ ८ ॥

उपरि कुशल वेश्या गायका आणवील्या,
कनकसुमनवस्त्रीं सर्वही गौरवील्या, ।

निगडुनि मग त्यातें पाठवीलें वनासी,

नवल परम वाटे सानश्रेष्ठां जनांसि. ॥ ९ ॥

देखोनि दृष्टी ऋषि शृंग, त्याहीं । आलापिला मंजुळ राग कांहीं. ॥

एकोनि कर्णी ऋषि शृंग आला; । साष्टांग त्यातें प्रणिपात केला. ॥ १० ॥

म्हणे, 'आपुलें नाम तें काय, सांगा.' । 'ऋषी गंडकी हेंचि हो, हाचि जागा' ॥

सुधे तुल्य अर्पुनि नाना फळातें, । निघाल्या पुढें शीघ्र घेवोनि त्यातें. ॥ ११ ॥

शांता नाम सुता सुधारसलता, लावण्यरूपी महा,

तीतें राव करीं धरुनि, उपरी अर्पी ऋषीतें पहा; ।

झाली वृष्टि बळें, दुर्मी बहु फळें, धान्यादिकें पीकलीं,

तेणें लोकमनें सुवाससुमनें भोगावया सोंकलीं. ॥ १२ ॥

" तो मित्र तूझा, तरि जाउनीयां । येई ऋषी सत्वर घेउनीयां. ॥

त्याचेनि राया, तुज पुत्र होती; । कथा अंशी पूर्विल हें वदंती." ॥ १३ ॥

अमात्याचीं ऐशीं सरस वचनें ती परिसुनी,

त्वें गेला राजा सकळ जनचिता निरसुनी; ।

पुढें आणी मित्रा पुसुनि नगरालागिं उभयां,

ऋषी अर्पी राया कुमारविषयीं शीघ्र अभया. ॥ १४ ॥

उपरि करुनि यज्ञ, साधिलें पायसासि,

परम सुशिल जाया, वांटिलें त्या तिघींसि. ।

समुह सकळ गेला, राव सन्नासि आला,

तंव सुतजननाची काल संनीध आला. ॥ १५ ॥

कर्काटलग्न, नवमी, धवलीत पक्ष,

मासासि चैत्र म्हणिजे, रवि लोकचक्षु; ।

मध्यान्हकार्ति, ग्रहपंचक उच्च संख्या,

तेन्हांचि जन्म घडला रघुनाथमुख्या. ॥ १६ ॥

भरत परम साधू जाहला कैकयीशीं,

कुमर समग्र देखा राजमध्यस्त्रियेशीं; ।

प्रथम जनि जयाला नाम शत्रुघ्न त्याचें,

उपरि वडिल झाला शेषसामर्थ्य ज्याचें. ॥ १७ ॥

वाढले हळुहळू दिनमानें, । बांधिली उपरि मुंजि नृपानें; ॥
जाहले चतुर सर्वहि भारी, । पावला त्वरित कौशिक दारी. ॥ १८ ॥
पुढें त्यासि सन्मानुनी राजश्रेष्ठें । सभे आणिलें नीतिवर्तें वसिष्ठें, ॥
कृषी यज्ञसिद्धयर्थ तो राम मागे, । नृपा अंतरीं थोर उद्वेग जागे. ॥ १९ ॥
वसिष्ठें प्रसंगें बहु शीकवीला, । तयानंतरें दीधळें राघवांला; ।
कृषी राम, सौमित्र घेवोनि वेगें । मुखें चालिला आश्रमाचेनि मार्गें; ॥ २० ॥

दशशतगजशक्ती कर्कशा ताटका ते,
निबिडवनप्रदेशीं प्राणिमात्रासि खाते; ।
नरवर धिर त्यांतें देखतां शीघ्र आळी,
न भरत पळ बाणें राघवें भग्न केली. ॥ २१ ॥

उपरि मुनिवराचा याग सिद्धीस नेला,
वधुनि असुरमेळा सर्व आनंदवीला; ।
विबुध सकळ त्यांतें जाहली थोर तुष्टि,
परमहर्षमेळें सांडिली पुष्पवृष्टि. ॥ २२ ॥

मुनी बोले “रामा, धरिस गुणधामा, रणधिरा,
विदेहाचे प्राप्ती कठिण धनु, जें देवअसुरा; ।
न हालेची, तें त्वां चढवुनि गुणा, भग्न करिजे,
ममाज्ञा हे, वत्सा, उभय अनुजीं दृढ धरिजे.” ॥ २३ ॥

“हो जी” म्हणे राम, “चला” मुनींद्रा, । तो चालिला घेउन रामचंद्रा. ॥
पथीं अहल्या मग उद्धरीली । पूजा तिणें सर्वहि सांग केली. ॥ २४ ॥

नगर तेथुनियां जनकाचें । सरस पाहुनियां कनकाचें, ॥
उपरि घेउनियां नृपभेटी, । सबळ आणविलें धनु पाठी. ॥ २५ ॥

देखुनि चाप उठिला रघुराज कैसा ?
दैदीप्यमान अवनीप्रति सूर्य जैसा ।
झेली पुढें अवळिला कुसुमापरी तें;
तोलेनियां चढवितां दृढ गूण, हो तें ॥ २६ ॥

कडकड धनु मोढे, वोढितां सीत नेटें,
घडघड भुमि तेणें लोटलीं शैलधाटें; ।

महाराष्ट्रकाव.

तडतड अवनीं तैं चवल्या व्योमतारा,
धडधड अतिनादै लोक मूछीत सारा. ॥ २७ ॥

जनक परम तोषें कौशिकाचे निमत्ते,
दशरथनृपनाथा पाठवी पत्रिकेतें; ।

“दिनमणिकुलदीपा, प्रार्थने आधिकावें,
सदळ, सपरिवारें शीघ्र लग्नासि यावें.” ॥ २८ ॥

वाचोनि पत्र स्वमनीं नरराज कैसा

तोषे? बहू उदधि देखुनि चंद्र जैसा. ।

पाळाणवी मग दळाप्रति शीघ्र काळें,

बैसे त्वरें निजरथीं अतिसौख्यमेळें. ॥ २९ ॥

रथ, गज, नर, वाजी दाटणी थोर जाली,

उधळत रज व्योमीं, श्वापदैं सर्व भ्यालीं. ।

बहुविधवारि छत्रें, नाडळे सूर्यरेखा,

फडफडवातें वाजती त्या पताका. ॥ ३० ॥

भेरी, नफेरी, बहुसाल रंगें । वायें बहू वाजति तैं सुरंगें; ।

टाळा, दुटाळा, पणवें, बुरंगें । ऐकोनि कणें पळती कुरंगें. ॥ ३१ ॥

जनकनृपवरासी सर्वदा वस्ति जेथें,

क्रमुनि दिवस कांहीं पावले भार तेथें. ।

निजदळपरिवारें राव सन्मुख आला,

दशरथ बहुमानें पट्टणामाजि नेला. ॥ ३२ ॥

हयगजरथशाळा, उंच मांड्या विशाळा;

निरज करुनि भूमी, रेखिल्या रंगमाळा. ।

मखरशिखरदुर्गीं तोरणें ठायिं ठायिं;

नगर परम शोभे, साम्यता ज्यासि नाही. ॥ ३३ ॥

दशरथनृपनाथा ठाव देवोनि वस्ती,

जनक त्वरित गेला, अस्त होतां गभस्ती. ।

उपरि सहज झाला शार्वरीलार्गि अस्तु.

भरतसुहृद आला वीर संग्रामजीतु. ॥ ३४ ॥

विवाहाचीं अंगें सकळ करुनी सिद्ध बरवीं,

विदेही भृत्यांचें सरळ वचनें चित्त निरवी. ।

“तुम्ही जा, हो; आणा दशरथनृपालागि सदना.”

त्वरें गेले कैसे जलनिधिप्रती तोय वहना. ॥ ३५ ॥

करुनियां नमना निजमस्तकें, । सकळ बोलति जौडुनि हस्तकें. ।

“करुनि सिद्ध स्वसैन्य त्वरें चला, । निजस्तुषा स्वकरें मग ऊचला.” ॥ ३६ ॥

ऐकूनि भृत्यवचनें नृप सिद्ध झाला,

सेनासमूहसरिसा गजरें निघाला. ।

हस्ती पुढें सरस चालति थोर मस्ती;

वाणी वदे द्विजमुखीं सकळांसि स्वस्ति. ॥ ३७ ॥

हयगजरथदाटें चालिळीं कडकडाटें,

नरविरधिर नेटें, भाट, वेताळ थोटें. ।

‘थिर, थिर, थिर’ शब्दें बोलती एकमेकां.

गजबज अतिखेटा, ठाथिं ठायीं पताका. ॥ ३८ ॥

शतदशशतसंख्या शोभती पालसत्रें,

बहुविध बहुछत्रें आणि तीं सूर्यपत्रें; ।

घडघडघड भेरीवाद्यकळोळ वाजे,

वधिर सकळ तेणें वाड ब्रह्मांड गाजे. ॥ ३९ ॥

कर्णें, तुतारे बहुसाल बांके, । घोषें महा अद्भुत व्योम झांके. ।

टाळा, दुटाळा, पणवें, बुरगें, । नानापरी वाजवि ती सुरगें. ॥ ४० ॥

सरसर फुलबाज्या; शोभती चंद्रजोती; ।

लखलख दिवव्यांचे भार ऊदंड येती. ।

झकझकति चुचुंद्रया, दाटणीं सोडिताती. ।

टकमक जन तेणें तोषती आणि भीती. ॥ ४१ ॥

नळे, हवाया अति उंच पाहीं । व्योमांत जाती, मिति त्यांस नाहीं. ।

उसंत रंगी क्षणही दिसेना; । येणें रिती चालत सर्व सेना. ॥ ४२ ॥

मिरवत जनकाच्या मंदिरालागि आले;

उतंरुनि मग भूमी भीतरीं सर्व गेले. ।

मुनिवरद्विजसंधीं सांडिला वेदघोषु,

लखलख दिपिकांचा ठायीं ठायीं प्रकाशु. ॥ ४३ ॥

डाळिंब, धात्रीफळ आणि केळें, । द्राक्षें, तथा आणिकही रसाळें; ।

फळें महा लेंबति ठायीं ठायीं, । घेती मुळें तोडुनि काहीं काहीं; ॥ ४४ ॥

सरमस वनितांची आणि त्या हो नरांची,

सकळिक म्हणती कीं “ वेळ हे अमृताची. ।

समय निकट झाला; शीघ्र कन्येसि आणा,”

जनक त्वरित गेला मंदिरामाजि, जाणा. ॥ ४५ ॥

मग गजवरगाभी राम तीतें अपेक्षी,

प्रथम अवनिजा ते आणिळी पंकजाक्षी; ।

अगणितगुणसीमा कोण वर्णिल वाचे ?

फणिवर, कविचेही जाहले शब्द कांचे. ॥ ४६ ॥

अमृतउदधिकन्या, रामरूपीं अनन्या,

मुनिवरऋषिमान्या, शीललावण्यधन्या, ।

दनुजअसुरशून्यालागि निर्माण, अन्यां,

सुखकर, सुखजन्या, स्थान जें मूळ पुण्या. ॥ ४७ ॥

लावण्यराशी, अति सौख्यराशी, । लीलाविशेषी, चिदचिद्विलासी, ।

पापघ्न गंगा, भवतापमंगा, । विश्वांतरंगा, सुललीतरंगा. ॥ ४८ ॥

धेवोनि तीतें, मग वेदिकेतें । आला विदेही, रघुनाथ जेथें, ।

घालोनि मध्यें मग अंतपटा, । आरंभिलें मंगळ मंगळाष्टा. ॥ ४९ ॥

आधीं मत्स्य जळीं रिघे अतिबळी, शंखासि मारी पद्मा,

झाला कूर्म पुढें, बळें निजरदें राखे महीतें महा. ।

वाराहस्वरूपे महातमरूपी हेमाक्षनामा वधी,

तो हा राम सुश्याम, कामजनिता, कुर्यात्सदा मंगलम्. ॥ ५० ॥

झाला सिंहनरूप, तथा द्विजवररूपे कसा वामन,

केळी ख्याति तिहीं जयीं अति मही स्थापावया हा जेन्ना; ।

झाला राम सुखें, शरें अति तिखें संहारिलें क्षत्रियां,

तो हा राम सुश्याम कामजनिता, कुर्यात्सदा मंगलम्. ॥ ५१ ॥

आतां राम, पुढें महा जडमुढें तारावयातें जनीं,
 बोधूं बौद्धमुनी, हयानन गुणी मांदावया सज्जनीं; ।
 मारूं दुष्ट जिवां, करी जन नवा कळकीं तया बोळिजे;
 तो हा राम सुर्याम कामजनिता, कुर्यासदा मंगलम् ॥ ५२ ॥
 समय अति पहाळा, पट्ट तो काढियेला,
 वधुवर उभयातें अक्षतायोग झाला ।
 लघु गुरु बड्ड वाघें लागलीं एक घाई.
 पिटिति सकळ टाळी पार सौख्यासि नाही ॥ ५३ ॥
 विबुधजन विमानां, जाहली त्यांसि तुष्टि,
 रघुपतिवारें तेहीं मांडिली पुष्पवृष्टि, ।
 सुखमेय, सुखपुष्टी कोंदली सर्व सृष्टि,
 वधुवरसमरूपीं गुंतली छोकटुष्टि ॥ ५४ ॥
 रघुपतिभरतांची पाहतां एक वीळा,
 टकमक जन पाहे आतिनें वेळवेळां ।
 कुमर उभय जे कां राजमन्यस्त्रियेचें
 समरूप; समठाणीं, वीरसिंधू नितीचे ॥ ५५ ॥
 त्यानंतरे सत्वर तुष्टिचित्तें । अर्पी फणीतें नृप उर्मिळेतें ।
 चक्राक्ताराप्रति मांडवीतें, । शत्रुघ्न जो त्या श्रुतकीर्तिकेतें ॥ ५६ ॥
 रसमसमुखशब्दीं छोटली वेळ कांहीं,
 ब्रह्मविध वनितांनीं निर्मिले पाक मेहीं ।
 करुने सकळ स्नात्रा, बैसले भव्य हासीं,
 उजळति दिवरत्नीं रंग माना प्रकाशीं ॥ ५७ ॥
 विविध लवणशाका, इच्छिजे देवमुख्यें;
 वटक सरस घान्या, आणिकें भिन्न भक्ष्यें; ।
 तळण, वळण, मांडे भव्य पून्या अनेका,
 रुचिकर अति जचें वाढिलीं आणि शाका ॥ ५८ ॥
 घळघळ घृत द्रोणीं ओतिलें सर्व पात्रीं,
 नृशवर मग सोडी तोय संकल्पमंत्री ।

महाराष्ट्रकवि.

करुनि उपरि वेगें पूर्वआपोशनातें, ।

सकलिक जन धेती पांच प्राणाहुतीतें. ॥ ५९ ॥

मघमघ बहु अन्नं सेवितां भक्ष्य घाले,

जलदधिपयतर्कें सर्व निहेंत केले. ।

त्यजुनि कचिंत पात्रीं अन्न ते उठियेले,

रघुविरस्मरणेंसीं सर्व बाहेर आले. ॥ ६० ॥

त्यानंतरें आंचवले खळाळा, । आले सभे सर्वहि एकवेळा. ।

वैद्युर्यपाची बहुरंग फांके, । सुरत्नदीपीं रवितेज झांके. ॥ ६१ ॥

दिव्यासनीं सर्वही स्थीर झाले, । सुगंधपुष्पीं मग पूजियेले. ।

माळा गळां घालुनियां, विदेही । अर्पी धना, तोषवि आस, व्याही. ॥ ६२ ॥

येणेंपरी आदर दीन चारी । केला विदेहें बहुतां प्रकारीं. ।

जामात चौघे अति सौख्यराशी, । अर्पी त्यां कांचनदासदासी. ॥ ६३ ॥

घेऊनि आज्ञा रथससतीनीं । निघे स्वपौरा, मिथिलेशपत्नी, ।

प्रार्थी मुखें येउनि राममाते । “पाळा स्वपुत्रांपरि कन्यकांतें.” ॥ ६४ ॥

पुसुनि परम खेहें एकमेकांसि, देखा,

दशरथ नृप जातां पट्टणा, मार्गरोखा ।

धरुनि, उदित युद्धा भार्गवी राम कोपें,

रघुपति मग त्याची शक्ति शोखी प्रतापें. ॥ ६५ ॥

आले सर्व पुरीं, समस्त नगरी शृंगारिली साजिरी,

राजाज्ञा स्वशिरीं धरोनि, उपरी संप्रामजीतू करीं ।

भर्तालार्गि धरोनि, घे झडकरी शत्रुघ्नही केसरी,

सगें सौख्य वरी, स्वराष्ट्रकुसरी तो पावला मंदिरीं. ॥ ६६ ॥

दशरथ निजनीती राघवालार्गि सांगे,

रघुपतिगुणरंगें सर्वही लोक रंगे. ।

हरि निजकांता बाळकांडासि झाली.

विनवित गुरुआज्ञे माधवु स्वरूप बोलीं. ॥ ६७ ॥

इति श्रीमाधवस्वामिकृते रामायणे बाळकांडः ।

अयोध्याकाण्ड.

९

अयोध्याकाण्ड.

- गणपतिविधिकन्यासदुरूनाथजीसि
नमन करुनि, वक्ता सांगताहे कथेसि. ।
दशरथसुत दोघे मातुळालागि गेले,
रघुपतिगुणवेधें लोक निश्चीत ठेले. १.
- जळधरजंलपानें चातका तृप्ति पोटी,
हिमकरउदयेंही त्या चकोरासि मोठी. ।
रघुवर निजदृष्टी देखतां लोक तैसे,
निशिदिनि स्मरणेंची लोटिती काळ ऐसे. २.
- “रामा, रामा” पट्टणीं शब्द हाचि.
जेथें तेथें लोक कामा न वांच्छी. ।
वाचा चिंती सर्वदा रामसौख्या;
सौख्या त्यांच्या पार नाहीं असंख्या. ३
- दशरथ नृप ऐसें जाणुनी सर्व चित्तें,
पुसत सुहृद जे कां त्यांप्रती नीतिपंथें. ।
रघुवर, मुत त्यातें इच्छितों राज्य याया.
विवरुनि मज सांगा याचि अर्थी उपाया. ” ४.
- ते बोलती होउनि एकमुष्टी, । “हे मान्य, राया, अतिसार गोष्टी.
ज्याच्या गुणांतें परपार नाहीं, । ज्याला न भूमी उपमाचि कांहीं. ५.
- उदार्यक युवराज्यीं स्थापिजे राघवासि,
सुखकर अमुची हे पूर्ण कीजे असोशी. ” ।
नृपवर मग प्रार्थी कार्यहेतें वसिष्ठा,
विधिसुत करि आज्ञा भृत्यवर्गा वरिष्ठा. ६.
- न भरत पळ तेंहीं कार्य सिद्धीस नेळें.
सकाळिक पुर रंगें रम्य शृंगारवीळें. ।
हरि हरि निजगेहीं रेखिल्या चित्रशाळा,
निरज करुनि भूमी काढिल्या रंगमाळा. ७.

तरु बहु कदलीचे बांधिले ठायीं ठायीं.
मखरशिखरउंचीं तोरणां मीति नाहीं. ।
रसमस अति गांवीं, थोर संतोष लोकां,
अगणित रविपत्रें, ठायीं ठायीं पताका.

८.

दशरथनृपनाथालागि तैं ब्रह्मवेत्ता,
करवित श्रुत वाक्यें पट्टणाच्या वृतांता. ।
निरस्तुनि रघुनाथा बोलता राव झाला;
सकळिक तुम्हि ऐका व्याचि सारांश बोला.

९.

“ लावण्यनेत्रा, रमणीयगात्रा, । सीताकलत्रा, नरराजछत्रा,
विद्याविचित्रा, सुगुणा, पवित्रा, । ऐकें, सुपुत्रा, जनमातृमित्रा ! १०.

अगणित सुख, पाहीं, भोगिलें सर्व देहीं.
निशिदिनिं मारिं चिंता राहिली एक पाहीं: ।
तुजप्रति युवसज्यीं स्थापणें लागवेगें;
समय कठिण मातें मृत्यु सांगे प्रसंगें.

११.

थरथरथर गात्रें कांपती वेळवेळां,
तगमग निजचिंतीं लक्षितां व्योम डोळां. ।
रविशशि दिनराती तेज निस्तेज भासे,
अतिहिन दिसती कीं अंतरां दुःख पैसे.

१२.

उदयिक युवराज्यीं तूज देखेन जेव्हां,
सुफलित मग हेतू; सिद्ध संकल्प तेव्हां. ।
तारि तुज निजनीती सांगतो ऐक, रामा.
क्षणभरि मन घालीं, सौख्यलावण्यधामा.

१३.

बहु शांत होई, अति धीर होई, । विजयीच होई, अजयी न होई.
ममता वसों दे, समता दिसों दे, । छळणा रुसों दे, तुळणा नसों दे. १४.

हे गूण अस्ती, तारि सर्व स्वस्ति; । त्यातें समस्तीं नमिजे स्वहस्तीं.
जो मूढ व्यस्तीं कारि फार मस्ती, । तो काळगस्तीप्रति प्राप्तवस्ती. १५.

याकारणें जाउनि मंदिरासि । विध्युक्त वर्तें, अतिसौख्यराशी,
वेजुनि सेना बळ सिद्ध कीजे. । आलस्य येथें सहसा न कीजे.” १६.

“ हो, जी ” म्हणे राम. पुढें नृपाळा । वंदोनि सत्प्राप्ति शीघ्र मेळा,
तों मंधरा कैकयिजातिदासी, । आश्चर्य करणे बहुसाळ तीसि. १७.

गजबज नगरीं हो आजि कां होत आहे,
म्हणउनि मग उंचीं शीघ्र वेचोनि पाहे. ।
सकळिक जन बोले राज्य रामासि व्हावें,
परिसुनि शर्णि कुब्जा तत्त देहीं स्वभावें. १८.

उतरुनि मग शुद्धी कैकयीलागि सांगे,
तुजप्रति भय आलें नेणसी काय-मार्गे. ।
रघुपतिनिजहस्तीं लाभतें राज्य, मूढे,
म्हणउनि मम चित्ती शोक अत्यंत वाढे. १९.

म्हणे कैकयी, “ मंधरे, ऐक वाणी; । सुताहूनियां राम लावण्यखाणी
मनीं आवडे. त्याचिया सौख्यहेतें । समर्पीतसें तूज मी कंकणातें. २०.

रघुपति निजभद्रीं बैसल्या आर्णि वार्ता;
करिन सकळ तेव्हां मान मी तूज पूर्ती.” ।
प्रतिकुळ अति शब्दां ऐकतां पापराशी,
कटकट करि, बोले मंधरा कैकयीसि. २१.

बहुविध हिन शब्दें भेद दावोनि तीतें
शिकावित, रघुनाथा शीघ्र घाडी वनातें. ।
“उदयिक तववाक्यासारखें, मंधरे, मी,
करिन;” म्हणुनि बोले कैकयी पुत्रकामी. २२.

येरीकडे तो नृप-चक्रवर्ती, । श्रीरामराज्यागम प्रीति आर्ती
सांगवया कैकयीलागि पूर्ती । निघे त्वरें सात्विक, पुण्यमूर्ति. २३.

न धरत धिर पोटीं, कैकयीच्या गृहासि
नृपवर मग आला. रम्य, लावण्यराशी ।

न दिसत निजनेत्रीं; घाबिरा फार झाला;
तदुपरि अतिवेगें पुष्पशाळेसि गेला.

२४.

तैं कैकयी लोळत भूमिपाठीं; झाली असे वेष्टितमुक्तदाटी.
देखोनि दृष्टी नृप लागवेगें । धरोनि हस्तीं वसवी प्रसंगें.

२५.

विनवित मग रावो. “सांग, वो, काय झालें.
तव निजवदनींचें तेज लोपोनि गेलें. ।
तारि मज गुज सांगें. कोणता हेत आहे ?
करिण सफळ तो मी राघवाचाण, पाहें.”

२६.

वेवोनि भाक बरवी, मग राजपत्नी
मागे पुढें नृपवरा वर दोनि यत्नीं. ।
“जे दीघले प्रथम ते मनि इच्छितें मी;
नेंदा तरी त्यजिन प्राणचि याचि धामीं.

२७.

प्रथम वर: नरेंद्रा, राज्य पुत्रासि द्यावें.
द्वितीय वर: अटव्या राघवा पाठवावें. ” ।
परिसुनि नृपनाथा मूर्च्छना घोर आली.
निजसुतहितचिंता पावती वृद्धि झाली.

२८.

त्यानंतरें सांवरुनी वपूतें । प्रार्थी बहू सादर कैकयीतें.

लागे, अती माकुनि दैन्य, पायां. । ते नायिके पापमती उपाया. २९.

करी प्रार्थना मागुती वल्लभेशीं. । म्हणे, “आयिकें वाक्य, लावण्यराशी.
बरे साधिलें राज्य तें राघवासि. । त्वरें अपि तूं, कीर्ति फांकेल देशीं.” ३०.

म्हणे कैकयी. “सर्वथा हें घडेना. । तुम्ही इच्छितां पळवीं तें पडेना.
तपस्वीरुपें राम जाईल जेव्हां, । मनू स्वस्थ होईल हा सत्य तेव्हां. ३१.

कदा नातुडें तूमच्या मी उपायीं. । रहा ऊगले सर्व सांडोनि घाई. ”
षडे वाक्य ऐकोनि राजा उताणा. । “अहाहा ! अहाहा ! !” म्हणे दैन्यवाणा. ३२.

“अहो, पाहा कैसें नवल ! ” नृपती तैं म्हणतसे.

“ नव्हे, हो, हे रात्री; कठिण शिवणा हा गमतसे. ” ।

पडे मूर्च्छामोहें विकल अवनी तो घडिघडी.

रडे, श्वासें दाटे उदर, अति चिंते तडतडी. ३३.

निशी गेली ऐशी, उपरि तरणी तो उगवला.

गुरूआज्ञा सांगे सचिव स्वमुखें, हो, नृपतिला. ।

म्हणे, “ हां, जी राया, समय घटिका हे अति बरी.
त्वरें या, जी, रामा सकळ अवनीराज्य स्वकरीं. ” ३४.

राजा म्हणे, “ मी तव वाक्यबाणें । विदारलों तें रघुनाथ जाणे. ”

एकोनि तें वाक्य उगाचि ठेला. । चिंतार्णवीं राव निमग्न झाला. ३५.

म्हणे कैकयी, “ ऐक धीरा, सुमंता. । सुताच्या हितें राजयालागिं चिंता.
निशी जागतां, जागतां सर्व गेली; ” । म्हणोनी असें बोलिली तीव्र बोलीं. ३६.

“ न भरत पळ आतां राघवालागिं आणीं.

नृपवरनिजआज्ञाभेद कांहीं न मानीं. ।

समय रसिक जातो, निर्घणें राज्य आहे.

बहुविध अभिषेका सिद्ध सामग्री, पाहें. ” ३७.

एकोनि मंत्री हरषें निघाला. । श्रीरामगेहाप्रति शीघ्र आला.

“ चला ” म्हणे “ सत्वर, रामचंद्रा. । बहूत वेळा सरते, नरेंद्रा. ” ३८.

रथीं बैसला राम तैं लागवेगें. । फुणी जाणवीं सर्व सेवा प्रसंगें.

असंभाव्य त्या लागल्या शंखमेरी. । महावीर वेष्टीत चौफेर भारी. ३९.

मिरवत निजभारें राव उद्विग्न जेथें

रघुवर मग गेला आदरें शीघ्र तेथें. ।

नृपवर नमुनीयां, कैकयीलागिं सेवी.

दशरथ महि लक्ष्मी, दुःख अत्यंत भावी. ४०.

घळघळघळ नेत्रीं जातसे उष्ण वारी.

रघुपति मग मातेलागिं सवें विचारी. ।

“निरखुनि मज डोळां राव संतोष पावे.

विपरित तारि आजी कासया हें स्वभावें ? ” ४१.

अनुज भरत माझा स्वस्थ कीं ? क्षेम त्यासि ?

त्रयशत नृपजाया सर्व लावण्यराशी, ।

कुशल सकल त्या कीं ? नातरी कासयासि

म्हणउनि नृप चिंता वाहताहे मनेंसीं ? ”

४२.

म्हणे कैकयी, “ सर्वही स्वस्थ, रामा.

गुण तूझिया काळजी सार्वभौमा. ।

जरी मानिशी वाक्य चित्तीं पित्याचें,

तरी सर्व जाईल हें दुःख त्याचें. ”

४३.

वदे राम तो, “ सौख्य रायासि जेणें,

मला वर्तणें जाग तेणेंप्रमाणें. ।

द्विभाषी नव्हे, बोलतों सत्यवाचा;

तरी हेत तो सांग, अंबे, नृपाचा. ”

४४.

म्हणे कैकयी, “ ऐक, गा सत्वरशी. । पती गोंबिला दों वरें भाषणासि.

सुता माझिया सर्वही राज्य द्यावें, । वरू दूसरा, त्वां वनालागिं जावें. ४५.

जरी शीघ्र जाशील आतांचि वेगीं, । तरी राव संतुष्ट तो अंतरंगीं. ”

पडे वाक्य ऐकोनि मूर्च्छित राजा. । तया बैसवी आसनीं राम वोजा. ४६.

म्हणे राम, “ मी इच्छितों राजआज्ञा. ”

वदे कैकयी, “ ऐक तूं सर्व सुज्ञा. ।

तुसीं बोलिलें वाक्य तेंची नृपाचें;

न मानी कदा अंतरीं भिन्न साचें.

४७.

तारि निजनगरातें शीघ्र त्यागूनि जाई. ”

रघुवर विनवीता जाहला तीस पाहीं. ।

पुसुनि त्वरित येतों अंबिके आणि सीते;

तंववारि स्थिर राहें, धीर कल्पूनि, माते. ”

४८.

झडकरि रघुरावो चालिला लक्ष्मणेंसीं,

नवल परम वाटे पौरवासी जनांसि. ।

मिरवित निजभारे राजभेटीस गेला.

त्यजुनि रथ, पदाती कासयालागि आला ?

४९.

“हाहा ! हाहा !!” शब्द तो लोक बोले. । ऐके, भूमी राम लक्ष्मोनि चाळे.
गेला जेथें माय जे पुण्यखाणी. । वंदी तीतिं राम जोडोनि पाणी. ५०.

न धरत धिर माता भेटली राघवासि,
कवळुनि उदरीं, ते बोलिली वाक्य ऐशी. ।

“सगर, नहुष पूर्वी जाहले थोर वंशी;
तदनुगुण करीं, गा, राज्य तूं सौख्यराशी. ५१.

धरितिल तव मूर्ध्नी श्वेत, लावण्य छत्रां,
निरखिन सुखवेळा आजि नेत्रीं, सुपुत्रा. ।

बहुविध क्षणि वार्ये थोर होईल घाई.
परम हरुष, माझ्या पार सौख्यासि नाहीं. ५२.

प्रतिदिनिं सुख, पुत्रा, सांगसी सर्व मातें.
न वदसि, उगलाची आजि कां दैन्यचित्ते ? ।

मुख अति सुकळे, बा, लागली भूक पोटी ?
क्षणभारी स्थिर बैसे; अन्न वाढीन ताटीं. ” ५३.

एकोनिः राम विनवी, “परिपूर्ण आतां,
स्नेहासि राखि, जननी. मजला दिगंत। ।

जाणें असे. प्रतिदिनीं फलहार काजे;
मिष्टान्न रम्य मज हें सहसा न साजे. ५४.

चीरांबरी, जाटिल, तापस, भस्म आंगीं,
जाईन शीघ्र विपिनाप्रति ये प्रसंगीं. ।

राज्यासनीं भरत, सर्वहि राज्य त्याचें. ”
साकल्य राम सुचवी जननीस साचें. ५५.

एकोनि ऐशी निजपुत्रवाणी. । लोटे धरेतें नृपपट्टराणी.
करी पुढें सावध राम तीतें; । बोले करे आंवलुनी सुतातें. ५६.

“रामा, कशी हे विपरीत वेळा!। तुझेनि सौख्यें अति सौख्य डोळां पाहेन, ऐसें मांनि आर्त होतें;। तों मांडळा, बा, वनवास तूतें. ५७.

हे दुःखवार्ता श्रवणीं विषाची;। शरीर माझें शतधा नव्हेची! विवोनि तूतें अति दुःख भोगीं,। याहूनि वंध्यापण ये प्रसंगीं. ५८.

पिता जसा तो, जननी तशी ही.। याळार्गे मी सांगत नीति, पाहीं. राहें सुखें मानुनि वाक्य माझें.। देखेन मी आनन नित्य तूझें. ५९.

त्यजुनि मज, वनासी, राघवा, शीघ्र जासी,
तारि त्यजिन वपूसी, जाण हें निश्चयेसीं.।
म्हणउनि अनमानाळार्गे त्यागोनि, संगें
मजहि त्वरित नेई काननासी, प्रसंगें.” ६०.

रघुपति मग बोले, “सर्वथा त्वां न यावें.
दशरथ पति त्यातें नित्य सेवीत जावें.।
पतिविण वनितेनें इच्छिणें पुत्रवांछा,
अनुचित; न मिळे हे धर्मशास्त्रीं उपेक्षा.” ६१.

फणिवर उभयांची मात एकोनि ऐशी,
न धरत धिर पोटीं, कोपळा कोपराशी.।
उपारि वदत दोघां लक्ष्मणी घोर वाणी.
“त्यजुनि नगर जाणें, हेचि प्रत्यक्ष हानी. ६२.

श्रीरामबुद्धी मजळा न माने.। येणें मनीं सौख्य कदा न बाणे.
ते कैकयी कोठिल, कोण? चोर.। पुत्रासि ज्येष्ठा नगराधिकार. ६३.

दशरथनृपनाथू जाहळा बुद्धिमंदु.
सकलिकसुखकंदू, राम लावण्यइंदु,।
न धरित भय, यातें पाठवीतो वनातें.
न भरत पळ आतां सांगतो बुद्धि त्यातें. ६४.

कारागृहीं घालुनि त्या अशक्तां,। संहारितो सर्वहि वीरशक्तां.
साधूनि देतो निजराज्य रामा.। निर्माण माझे कर याचि कामा.” ६५.

म्हणे राम, “हैं सर्वथाही घडेना. । रवीमंडळीं काळिमा ते जडेना,
तसा मी कसा आपुलें वाक्य टाळूं ? । पडो हे तनू, हाचि साधूनि काळु.” ६६.

म्हणे अंबिका, “राघवा, शीकवीतां । मना नाणिशी बुद्धि कांहींच, ताता.
वनालागि जाईन हा ध्यास चिर्त्ती. । जिवां माझिया वाटते थोर खंती. ६७.

तुला कौशिकें अस्त्रअभ्यास केला. । बहुसाल तां लोक संतुष्टवीला.
यथा पितृभक्ती, तथा मातृभक्ती, । तरी तें तुतें पुण्य राखो दिगंती. ६८.

रक्षो सुरेंद्र, सरिता, फणींद्र. । रक्षो नगेंद्र, पतगाधिपेंद्र.
रक्षो समुद्र, गण वीरभद्र. । रक्षो सुचंद्र, रविमुख्य रुद्र. ६९.

रक्षो विधाता, मुनि सिद्धिदाता, । रक्षो तरु, राक्षस, भूत, ताता.
रक्षो पिशाचादिक आणि मुंगी. । रक्षो अळी, कीटक, काष्ठभृंगी. ७०.

रक्षो वराहो तुजलागि वारी. । रक्षो स्थली वामन ब्रह्मचारी.
रक्षो वनीं कश्यप हेमवैरी. । सर्वा स्थलीं केशव निर्विकारी. ७१.

ऐकें, रवी, प्रार्थनवाक्य माझे. । रामा न बाधीं अतिउष्ण तेजें.
बा रे, समीरा, मम प्राणपुत्रा । रजें न डौरी मम प्रीतिपात्रा. ७२.

ऐकें विनंती तुज, आपमूर्ति, । रामासि रक्षीं अतिवाड कीर्ती.
ऐकें, रसे, राघववस्ति जेथें, । त्वां नम्र व्हावें बहुसाल तेथें.” ७३.

निरतुनि सकळांतें राघवालागि, पाहे,
घळघळघळ नेत्रीं तोय अस्यंत वाहे. ।

वळुनि मन विवेकें मागुती बोलताहे.

“ करिसि गमन कैसें ? थोर आश्चर्य, बा, हें ! ७४.

रामा, कशीं सेविसि कंदमूळें ? । रामा, कशीं नेससि चौरचेळें ?

रामा, कशी वाहसि योगमुद्रा ? । रामा, कशी साहसि भूमि निद्रा ? ७५.

रामा, कसा आंवरिसी क्षुधेतें ? । रामा, कसा लोटिसि काळ तेथें ?

रामा, कसा चालसि घोर वाटे, । जेथें ब्रह्म कटकही सराटे ? ७६.

रामा, तूतें सेविती दासदासी; । देसी गेहीं भोजनं दिव्य त्यांसि.

रामा, तूळा कोठुनी दैन्य आलें ? । रामा, अदृष्टे विपरीत केलें !” ७७.

रघुपति मग बोले, “ त्यागिं तूं दूरि दुःखा.

क्रमुनि त्वरित येतो काननीं काळलेखा. ” ।

म्हणुनि नमुनि तीतें चालिला स्वालयासि,

तंव निकट स्वजाया पावलीं सत्वरशी. ७८.

बोले सीता, “आजि कां छत्र नाहीं ? । नाहीं सेना, यान, आलेति पायीं.”

सांगें तीतें सर्वही राम वार्ता. । “राहें तूं तो धर्म राखोनि पूर्ता. ” ७९.

म्हणे जानकी, “सर्वथा ही न राहे. । वियोगू घडीमात्र तूझा न साहे. ”

तदा शीकवी राम कीं फार तीळा. । पुढें प्रीतिचा कोप सीतेसि आळा. ८०.

वदत “ नवल ! ” सीता राघवालागि ऐसें;

“ दिससि पुरुष रूपें; देह लावण्य कैसें ? ।

भय बहु वनितांतें, अंतरीं तेंवि होसी,

जनकनृपरीक्षा; काय बोलों तयासि ? ८१.

कां वागवीसी शरचाप वोडें ? ” । ऐकोनि हांसि रघुनाथ. “ भाजे,

शोधावया, वो, तव चित्त, सीते, । मी बोलिलों केवळ, पापभीते. ८२.

त्यजुनि सकल चिंता शीघ्र येई वनासि.”

तंव फणि विनवीता जाहला राघवासि. ।

“ करिन सकल सेवा नित्य मी भक्तिरंगें;

तरि मज, रघुनाथा, नेईजे शीघ्र संगें. ” ८३.

बहु प्रार्थितां वोळला रामराणा. । तयानंतरें सारिलें द्रव्यदाना.

त्रिवर्गें पुढें पावलीं राव जेथें, । मिळाल्या वधू सर्वही आत तेथें. ८४.

पुसे राम तो भूपतीलागि आज्ञा. । म्हणे राव, “ ऐकें सुतां मुख्य सुज्ञा.

असें गुंतलीं भाष, तेणेंचि आतां । नये राहवीतां; करूं काय, ताता ? ८५.

तरी घालि वेगीं मला बंदिशाले. । पुढें राज्य भोगीं सुखाचेनि मेळें.

महासौख्य जणेल तेणें स्वचिंती. ” । “न मंगों” म्हणे राम, “आत्मीय वृत्ती.” ८६.

वना जावया शीघ्र दीजे निरोपा. ” । वदे कैकयी, “ कासया वेळ, बापा,
वृथा लाविशी? ते नव्हे योग्य तूतें. ” । म्हणोनी करी दीघळें वल्कलतें. ८७.

तयानंतरें रामसौमित्र कैसे, । रुपें जाहले तापसी शुद्ध तैसे.

न ये वल्कलें नेसतां जानकीला. । रघूनायकें नेसवीलें तियेला. ८८.

तपस्वीरूपी देखुनी राघवातें । पडे राव भूमी, जसा वृक्ष वातें.

म्हणे, “ राघवा, आजिची रात्रि कंठी; । तरी सौख्य बाणेळ तेणेंचि पोटी. ८९.

अहा कर्मरेखा कशी भीम माझी ! । नव्हे सर्वथा, बा, पुढें भेटि तूझी;

तरी स्वस्थ पाहेन मी श्रीमुखातें. ” । म्हणोनी घरे छोटला राव तेथें. ९०.

बहू लोक धिःकारिती कैकयीला; । परि नायिके त्यांचिया अल्प बोला.

स्त्रिया रूदती सर्वही एक वेळां. । ‘अहा’ शब्द उच्चारिता लोक झाला. ९१.

ध्वनी माजला वाड आकांतघोषें. । पुढें मूर्च्छना सेविली त्या नरेशें.

म्हणे, “ राघवा, सांगतां बुद्धि नाना । मना नाणिसी, सत्वराशी, निधाना; ९२.

तरी सर्वदा क्षेम लाभो दिगंती. । महा संकटां दुस्तरांलागिं जितीं.

सुमंत्रा, रथू शीघ्रता सिद्ध कीजे. । बहू हेमवल्लीं सिता गौरवीजे. ” ९३.

पुसे राम सर्वासि स्नेह निवाडे. । तयाचेपरी वीर सौमित्र कोडें.

नृपालागिं सेवोनि साष्टांग पाहीं । त्रिवर्गे रथीं बैसलीं थोर मोहीं. ९४.

घडघड रथ चाले; धांवती लोक मार्गे.

दशरथ परिवारें येतसे दुःखरंगें. ।

“ स्थिर, स्थिर, स्थिर, रामा. ” सर्वही बोलताती.

बहुविध पशुपक्षी त्यांसर्वे धांव घेती.

९५.

“ रामा, अटव्याप्रति तूं न जायें; । जासी तरी वेळनि सर्व जायें.

आधार कोणी तुजवीण आम्हां । नाहीच येथें, गुणसिंधुधामा. ” ९६.

रडत सकळ येती, बाहि तें नीर नेत्रीं.

उडत रथधुळी ते बैसलीं सर्वगात्रीं. ।

दशरथ नृप बोले, “ वाक्य माझे न सोडीं.

क्षणभारि, रघुनाथा, राहवीं स्थिर कोडीं.

९७.

वाहें, वाहें मस्तकीं वाक्य वाहें. । राहें, राहें, राखवा, स्थीर राहें.
नाहीं, नाहीं राखणें प्राण नाहीं. । पाहीं, पाहीं हेचि हे भेटि पाहीं. ९८.

भावीं, भावीं रूप तूझेचि भावीं. । दावीं, दावीं येकदा वक्र दावीं.
गेळें, गेळें सर्वही सत्व गेळें. । झालें, झालें पोरकें राज्य झालें!" ९९.

श्रीराममाता, फणिअंबिकाही । दुःखानळें व्याकुळ व्यस्तदेही.
बोली मुखीं "राघव दीनबंधू । वना न जावो, सुखसारकंदु." १००.

पाहेनि हें सर्वहि रामराजा
बोले सुमंत्राप्रति वाक्य वोजा. ।
" लोटीं रथा सत्वर, वेग कीजे.
आलस्य आतां सहसा न कीजे. " १.

घडघड रथ नेटें चालवीला सुमंत्रें.
दशरथ स्थिर पाहे लक्ष लावोनि तेथें.
न दिसत मग दृष्टी, लोटला दुःखरंगीं.
रघुपतिनिजमाता सांवरी" ते प्रसंगीं. २.

तयानंतरें स्वस्थ झाला नरेंद्रु. । विलोकी पुरी, जेंवि गर्जे समुद्रु,
तशीं सर्वही शोकनादैचि गाजे; । अटव्यापरी ऊपमा तीस साजे. ३.

गाळीत अश्रु नृप तो सदनसि गेला.
टाळी न दुःख परी तें अनिवार त्याला. ।
पाळीत जो रघुपती सकळां जिवांतें,
चालीत तो रथहयांप्रति सूतहातें. ४.

नदी तामसा कर्मिली रात्रि तेथें. । द्वितीये दिनीं रम्य गंगातटातें
त्वरें पावले. सेविलें तोय तीचें. । पुढें लोटलें मान तें शार्वरीचें. ५.

उपारि जटिल झाले तापसीवेषधारी.
बहुविध शिकवीला सूत नाना प्रकारीं. ।
परतत नगरासि रामआज्ञे सुमंत्रु.
त्वरित गुहक आणी नाव तो राममित्रु. ६.

बैसोनि नावे परतीर जेथें । गेले मुखें सत्वर क्षेम तेथें.

देवोनि आज्ञा मग त्या गुहासि, । आले ऋषीच्या निजआश्रमासि. ७.

भरद्वाजा गेहीं ऋमुनि हर्षें सर्व रजनी,
निरोपेंची त्याच्या फणिवर, सिता, राम विजनी ।

पुढें होती. दृष्टी बहुविध तरुंतें निरखिती.

कुरंगांचीं थाटे भयभित मनीं दूर पळती. ८.

तदुपरि निजवस्ती सारिली चित्रकूटी.

तंव सचिव सुमंत्रू पावला राजभेटी. ।

पुसत नृप तयाला. येरु वृत्तांत सांगे.

न धरत धिर दुःखें राजयाला प्रसंगें. ९.

श्रीराममाता शरशब्दजाळीं

भेदी नृपा सत्वर तेचि काळीं ।

तो जोडुनी हस्तक पाय बंदी,

जैसा नृपा याचक, भाट, बंदी. ११०.

म्हणे श्रेष्ठ कांता, “ अहो प्राणनाथा,

करा, जी, क्षमा. मानसीं पुत्रचिंता, ।

म्हणोनी तुम्हां बोलिलें तीव्र बोली. ”

पुढें सेविती शीघ्र साष्टांग झाली. ११०.

वदे राय, “ वो, स्वल्प अन्याय तूझा

न दीसे, मनू देतसे साक्षी माझा. ।

महापाप नेणोनि म्यां पूर्वीं केलें;

गजू कल्पुनी श्रावणा मारियेलें. ११०.

विनानेत्र त्याचेनिया मायबापें,

मला शापिलें थोर संतापकोपें. ।

परी वाटलें मानसीं सौख्य तेव्हां.

गमे आजि हा प्राण जाईल केव्हां. ११०.

बहू ग्लानि भाकी, ढळे नीर नेत्रीं.
 पुढें रामध्यासेंचि तो अर्धरात्रीं, ।
 मरे. ऊपरी शोक अत्यंत झाला.
 वसिष्ठें पुढें वारिलें त्या स्त्रियांला.

१४.

नृपालागिं घालोनियां तैलद्रोणी,
 पुढें मातुळींहूनियां पुत्र दोन्ही ।
 त्वरे आणवायासि तैं दूत घाडी,
 तयांलागिं साकल्य सांगे निवाडीं.

१५.

x x x x x

अरण्यकाण्ड.

नमन गणपतीतें, शारदासद्वुखें,
तदुपरि करि त्यातें भाविकां श्रोतयातें. ।
निवळ करुनि चित्ता आयिका ऐक्यतेनें;
दुरित परम जातें साच एकाक्षरानें.

१.

रघुपति सहसीतालक्ष्मणेंसीं निघाला.
ऋषिजन वनवासी सर्व आनंदवीला. ।
हलुहलु मग जातां लागली माळभेई.
तरुवर अति दाटी जाहली ठायिं ठायीं.

२.

सुमित्रासुतासी वदे रामराजा, । “ बरें रक्षिजे जानकीलागिं वोजा.
महावात, अद्भूत आवर्त भासे, । महाश्वापदांच्या भयें जीव त्रासे ” ३.
बोलोनि ऐसें क्रमिती पथातें, । तों देखिला राक्षस एक तेथें,
विराधनामा रुधिराशनी, हे, । बीभत्सरूपी अतिचंड देहो.

४.

विकृत वदननेत्री, दर्शनीं घोर गाढा,
रुधिररससुरंगें राबल्या दंतदाढा. ।
निरखुनि नर दृष्टी गर्जला काळ जैसा,
तदुपरि वरि आला, छोटला शैल तैसा.

५.

अवचट मग सीता घेउनो स्कंधभागीं,
परतुनि मग चाले तीव्र तो हर्षरंगी. ।
रघुपति तंव दुःखें भाकिता ग्ळाति झाला.
न धरत फणिनाथा कोप अत्यंत आला.

६.

विरीं ऊपरी वाहिले चंड भेढे. । बहू सोडिले बाण नेटें कुन्हाडे.
विराधासि भेदोनि पैलाड गेले, । फणींचेपरी भूमिमाजी रिघाले.

७.

ठेवोनि सीता मग तो विराधु, । प्रेरी सुळा गर्जुनियां अगाधु.
तो राघवें खंडुनि टाकियेला. । त्यानंतरें सन्मुख दैत्य आला.

८.

वाहोनि खांदीं उभर्या नरांतें, । धावे त्वरे रक्ष सकोपचितें.
खंडोनि शस्त्रें कर पाडियेला, । तों जाहलें पूर्विल्ले ज्ञान त्याला. ९.

“ गंधर्व जो तुंबळ तोचि, रामा, । मी जाण, गा, शापवशें अरामा
येवोनियां राक्षसदेह जालें. । कृपालुवें पावन शीघ्र केलें. १०.

मला अस्त्रशस्त्रीं कदा मृत्यु नाही, । विधीवाक्य हें; सांगतों युक्ति कांहीं.
करा चंड गर्ता तयामाजि घाला. । पुढें प्राण जातीळ होवोनि गोळा.” ११.

करी राम आज्ञा सुमित्रासुतासि. । करी वीर सौमित्र तैसेंचि त्यासि.
पुढें राक्षसा मुक्ति झाली प्रसंगें. । सिता भेटली, चाळली तीव्र तीवें. १२.

तयानंतरे बाणभंगाश्रमासि । त्वरे पावले, भेटले वीर त्यासि.
निरोपें सुतीक्ष्णाश्रमालागि गेले. । ऋषी अन्य त्याच्या गृहालागि आले. १३.

दहा वत्सरे लोटतां क्षेम वस्ती, । पुढें पावले वास जेथें अगस्ती.
ऋषी चापबाणासि अपोनि बोले. । म्हणे, “पंचन्ययोधिं जा, वास कीजे. १४.

उपरि ऋषिनिरोपें कर्मितां पंथ, बृक्षीं
अचल, अविट तैसा देखिला गृध्रपक्षी. ।

निशिचर म्हणवोनी राम कार्मुक बोटी.

विनवि मग जटायू, “ बाण, वीरा, न सोडीं. १५.

दशरथनृपनाथू, राघवा, तात तूझा,

परम सुशिल, धर्मी, जाण तो मित्र माझा. ।

सुखरूप वनि राहीं, निर्मुनि आश्रमासि.

निशिदिनिं विपिनीं मी रक्षिता जानकीसि.” १६.

पुढें शीघ्र गंगातटा राम आला. । वटां पंचकां देखतां तोष झाला.
तरु दाटले आंवळे, जांबळीचे, । तथा साल, जंबीर ते पोफळीचे. १७.

कविठ, चंपक आणि क शेंवती, । ऋदळी, तिंत्रिणि, तिंदुक, माळती,
बकुळ, खर्जूर, दाडिम, भोंकरी, । पळस, किंझुक, अन्य बहूपरी. १८.

करी रामआज्ञे फणीं पर्णकूटी. । तिचे भोवती लाविली पुष्पदाटी.
प्रवेशे बरी वेळ पाहोनि रामु. । सुखें काळ लोटी पुढें सौख्यधामु. १९.

एक परमार्थ, । म्हणावें एक प्रकारें. ॥ १२ ॥ दोहींचा शबळांश सांडिजे, । शुद्ध लक्षांश घेइजे, । असिपद होइजे । एक रूप. ॥ १३ ॥ दोहींचा शबळांश मिथ्य, । शुद्धांश सत्य, । आणि दोहीं ऐकमत्य, । भेद नाही. ॥ १४ ॥ म्हणोनि त्वंपदाचा शुद्धांश शोधीं, । तेथें भेटि होईल परमानंदी, । ऐसें बोलिजे वेदीं, । तें परिस बापा. ॥ १५ ॥ तरि त्वंपद शोधन कैसें? । पुससिल जरि गा ऐसें, । तरी सांगेन विश्वासें, । तें परिस बापा. ॥ १६ ॥ तरी मी कोण ऐसें पाहीं, । जें मुल्ला अससि स्थूल देहीं, । देहासकटचि मी म्हणसि पाहीं, । परी कांहीं विचार नेणसि. ॥ १७ ॥ तूं या देहा वेगळा निभ्रांत । हें निर्धारिं गा निश्चित । या देहासि जाणत । तरी देह कैसेनि गा? ॥ १८ ॥ जरि माझे देह म्हणऊनि जाणसि, । तरि तूं देह कैसेनि होसि? । तूं देहा वेगळा परियेसीं, । जाणता तूं. ॥ १९ ॥ माझे देह म्हणऊनि जाण, । तेंचि तूं चैतन्य आपण, । स्थूल देहावेगळा होऊन, । परतोनि पाहे. ॥ २० ॥ तूं निराकार स्वरूप, । पाहे आपुलिया प्रकाशें आप, । तुझा तूं ज्ञानदीप । होऊनियां. ॥ २१ ॥ तुजविण आपणातें । आणिक कवण गा जाणतें? । तुजें तूंच देखतें । आपणचि. ॥ २२ ॥ स्थूल देहाचा आकार । तूंचि जाणसी विचार, । हस्त पादादि शिर, । अवयव अवघे. ॥ २३ ॥ पंचभूतांचें शरीर, । औट हात साकार, । याचा जाणसि विचार, । तो जाणता तूंचि. ॥ २४ ॥ रोमावळी, चर्म, शिरा, । मांस, अस्थि हा पृथिवीनिरा, । आकाश याचिया जाणसि विचारा, । तूंचि एक. ॥ २५ ॥ लाळ, मूत्र, शुक्र, शोणिता, । पांचवा स्वेद निरुता, । या आपातें देखता, । तूं वेगळाची. ॥ २६ ॥ क्षुधा, तृषा, आलस, निद्रा, । कांति, या पांच शिष्येंद्रा, । तेजाचिया प्रकारा । जाणता तूंचि. ॥ २७ ॥ चलन, वलन, धावन, । प्रसरण, आकोचन, । हे वायूचे पांच गुण । जाणता तूंचि एक. ॥ २८ ॥ काम, क्रोध, शोक, जाण, । मोह, भय, हे आकाशगुण, । त्यांस तूं जाण, । यां वेगळाचि तूं. ॥ २९ ॥ ऐसा पांचभूतासीं वेगळा । अससि तूं निराळा, । जाणसि सकळां, । तोचि तूं गा. ॥ ३० ॥ जाणणें जें निरुतें । तेंचि तूं निभ्रांतें, । जाणतोसि पंचभूतातें, । पंचभूत तें तूं कैसेनि होसि? ॥ ३१ ॥ पंचभूतें वेगळीं, । ते वस्तू सहजचि मोकळी, । तुज तूं निहाळी, । तुज

बधन कैवें ? ॥ ३२ ॥ पंचभूतें आकारिलीं, । सर्वेचि विलया गेलीं, ।
 तरी मृत्यूतें तेचि पावलीं, । तूं अमर कीं. ॥ ३३ ॥ सहज पंचभूतें ।
 राहिलीं जेथींचि तेथें, । मरण कवणातें । नाहींच गा. ॥ ३४ ॥ पृथ्वी
 गेली पृथ्वीत, । आप सामावळें आपांत, । तेज तेजांत । राहिले पै.
 ॥ ३५ ॥ वायू मिळाला वायूसीं, । आकाश मावळें आकाशीं, । उर-
 लासि अविनाशी, । निजरूप. ॥ ३६ ॥ ऐसें तुझें स्थूल देहें । मांडते
 मोडतें हें, । यासि भुललासि पाहें, । मीचि ह्मणौनिया. ॥ ३७ ॥ ह्मणौनि
 देहभ्रम सांडी, । आपआपणासि निवडी, । जैसा झारा काढी । शोधूनि
 सोनें. ॥ ३८ ॥ मीचि ह्मणौनि देहासि भुललेपण, । हेंचि आत्मयासि मरण, ।
 याचिलागीं बुझें परिपूर्ण, । अमर रूपा. ॥ ३९ ॥ देहासीं मीचि ह्मणऊनि
 गुंतलासि, । थोर अभिमानीं पडिलासि, । जाति, कुळ धरितोसि । देहाचिया
 गुणें. ॥ ४० ॥ शूद्र, वैश्य, क्षत्री, ब्राह्मण, । हा देहाचाचि गुण, । तुज नाहीं
 चारि वर्ण, । यांसि तूं मुखें नको. ॥ ४१ ॥ नांव, रूप देहासीचि, ।
 देहाचिया नांवरूपा जाणसि तूंचि, । तूं आत्मा सहजचि । विश्वाचे देहीं.
 ॥ ४२ ॥ हें देहाचि उत्तम मध्यम, । देहासिच गोत्र नाम, । तूं या देहा-
 वेगळा आत्माराम । यासि मुखें नको. ॥ ४३ ॥ हें देहाचि नर नारी, । हें
 देहाचि होय बाळक उदरीं, । देहाचि विस्तारीं । जग जाहालें. ॥ ४४ ॥
 योनि-स्नाथगुणें नारी, । लिंग-स्थानें नर अवधारीं, । परि असे दोहीं
 भीतरीं, । तो नर कीं नारी पै ? ॥ ४५ ॥ म्हणोनि तो आत्मा अनंत ।
 व्यापूनि बाहेर आंत, । परिपूर्ण सदोदित । लोकत्रयीं. ॥ ४६ ॥ ऐसा स्थूल-देह-
 गुणें । पावसि नाना बंधनें, । तें तुझेनीचि अज्ञानें, । गुंतलासि. ॥ ४७ ॥
 तरी देहा वेगळा होई, । देहासि गुंतो नको काहीं, । तुज तूं न्याहाळीत
 राही, । सहज सुखी. ॥ ४८ ॥ या स्थूल देहासि जाणता । तूं स्थूल देह
 नव्हेसि सर्वथा, । मीच ह्मणौनि वृथा, । देहीं मुखें नको. ॥ ४९ ॥ या
 देहाचे षट्बिकार, । ऐक त्यांचे विचार, । हें देह नव्हे आणि साकार, ।
 जाहालें असे. ॥ ५० ॥ पूर्वी न जसे येरी नांदत, । बाळ, तारुण्य, वृद्ध
 होत, । शेवटीं मरण पावत, । तया तूंचि जाणसि. ॥ ५१ ॥ या साही
 विकारातें जाणसि, । ह्मणऊनि दोन्ही नव्हेसि, । आपल्या बाळ-वृद्ध-तारुण्य-

पणासि, । तूंचि देखता कीं. ॥५२॥ माता-गर्भी आकारलें, । आणि संसारीं
नांदलें, । पुढती विलया गेलें, । ऐसें तूंचि जाणसि. ॥ ५३ ॥ हें देह जरी
तूं होसि । तरी निद्राकाळीं परियेसीं, । देह काय कवणासि, । जाणत असे ?
॥ ५४ ॥ निद्रेचे अवसरीं । चोर वल्लें भूषणें चोरी, । जरी तूं देह तरी ।
कां जाणसीचि ना ? ॥५५॥ अथवा मरण आलें, । गोत्रजांसीं आकांत वर्तलें, ।
तरी कां नाहीं वर्जिलें । जरी तूं देह तरी ? ॥ ५६ ॥ तूं निद्रा मरणासीं
जाणता, । अससी स्वयं बोधें वर्तता, । ह्मणोनि देहीं असोनि देहातीतता ।
जाण निभ्रांत. ॥ ५७ ॥ स्थूल देह जागृति अवस्था । याचि जाणसी तूं
व्यवस्था, । मीं जागा कीं निद्रिस्था, । ह्मणोनियां. ॥५८॥ आपलें जागणें तूं
जाणसी, । म्हणोनि वेगळा जागण्यासीं; जागणें तूं नव्हेसी । सर्वथैव. ॥५९॥ मीं
जागा कीं निद्रिस्त, । ऐसा तुझा तूंच जाणत । ह्मणउनि त्या अतीत, । निराळंब
तूं. ॥६०॥ नयन आपुले जागती, । सर्व रूपातें पाहती, । त्यातेंही जाणसी
तूंच एक. ॥६१॥ माझे दोन्ही डोळे । ह्मणउनि तुजचि कळे; । तूं या वेगळें ।
सहजचि कीं. ॥ ६२ ॥ हें स्थूल देह ऐसें । आतां लिंग देह तें कैसें ? । तें
ऐकचि परियसें, । संचित देउनियां. ॥ ६३ ॥ श्रवणीं शब्द ऐकणें, । तेथें
तुजेंचि जाणणें, । तुजवीण कोणे, । जाणतील गा ? ॥ ६४ ॥ त्वचेचिया
सुखदुःखासीं, । त्यातें तूंच जाणसी, । तुजवीण परियेसी, । तूं या वेगळाचि
कीं. ॥ ६५ ॥ नेत्रीं रूप देखसी, । नेत्रीं दिसे ह्मणउनि तूंच जाणसी, ।
ह्मणउनि त्यासीं वेगळाचि पै. ॥६६॥ जिव्हे रसाचि रुची । गोडी षड्रसाची ।
ते जाणसी तूंचि । तूं या वेगळाचि पै. ॥ ६७ ॥ घ्राणीं परिमळ, । सुगंध दुर्गंध
आणि अनिळ । तेथें जाणता केवळ । तूंचि कीं. ॥ ६८ ॥ ऐसीं ज्ञानेंद्रियें
प्राचीं, । यांसीं जाणता तूंचि कीं, । ह्मणउनि वेगळेंचि । चैतन्य तूंचि.
॥ ६९ ॥ वाचा जे जे बोल बोले । ते तुवांचि जाणतिले, । ह्मणोनि
वाचेसी वेगळें । तुजें रूप. ॥ ७० ॥ हातासी घेणें देणें । तेंही तुजचि
जाणणें; । पायांसि चालणें । जाणता तूंचि. ॥ ७१ ॥ शिश्नाचा जो व्यापार ।
तोही जाणसी तूं विचार, । गुदस्थानिचा निर्धार । तुजचि ठाउका. ॥ ७२ ॥
ऐसीं पांचही कर्मेन्द्रियें । यांचीं जे जे कार्यें । जाणसी तूंचि समस्तें । दर्शेंद्रियें
यें. ॥ ७३ ॥ या दश इंद्रियामधिं । अंतःकरण मन बुद्धि । चित्त अहं-

काराची शुद्धि । तूं जाणसी. ॥ ७४ ॥ नाही विषयवासना । जें निश्चळ
 अंतःकरण । तयासीं तूंच जाण । निश्चळ ह्मणउनियां. ॥ ७५ ॥ कल्पना
 सोडी धरी । हे मनाची कुसरी, । ते तूं जाणसी जरी । मनासी तूं या.
 ॥ ७६ ॥ बुद्धि करी निश्चयात्मक । तिसीं जाणसी तूंचि एक । बुद्धीसीं
 प्रकाशक । तूंचि कीं, ॥ ७७ ॥ चित्ताचें चंचळपण । तें तूंच जाणसी
 आपण, । सावध कीं व्याकुळ ऐसी खुण । ते तुजचि कळे. ॥ ७८ ॥ मीं
 ऐसा अहंकार । देहासी भुलोनि व्यापार, । तोही निर्धार । तुजचि कळे.
 ॥ ७९ ॥ हे समस्त गुण ऐसे । वायांचि भुलविले असे; । सुख दुःख घेत
 असे । मींचि ह्मणउनि अहंकार. ॥ ८० ॥ ऐसें अंतःकरण मन बुद्धि ।
 चित्त अहंकाराची शुद्धि । तूंच जाणसी गुणनिधि । चैतन्यरूपा. ॥ ८१ ॥
 प्राण जाण नासाग्रें । इडा पिंगळा मोहरें, । त्या जाणसी विचारें । जाणितलें
 तुंवा. ॥ ८२ ॥ अपान वाहे अधोद्वारें । त्यासी तूंचि जाणसी, बारे, । यां
 समस्तां निर्धारें । तुंवा जाणितलें. ॥ ८३ ॥ तूं निराकार स्वरूप, । शून्या-
 सारिखें तुझें रूप, । हें साकार सांडुनियां आप । पाहे आग्या. ॥ ८४ ॥
 व्यान, उदान, समान । आणि अपान, प्राण । ऐसा पंच प्राण । यांस तुज-
 वांचून कवण जाणता ? ॥ ८५ ॥ शब्द, स्पर्श, रूप, रस, गंधासीं । तूं
 जाणसी पंच विषयांसीं, । ह्मणउनि पंचवीस कळा लिंग देहासी । जाणता
 तूंचि. ॥ ८६ ॥ अंतःकरणाचें निश्चळपण, । मनाचें मनन, । बुद्धीचें बोद्धव्य
 चित्ताचें चंचळ लक्षण, । अहंकाराचें मीपण । जाणता तूंचि. ॥ ८७ ॥
 श्रोत्रें ऐकसी, । त्वचेसी सुख भोगिती, । नेत्रीं रूप देखसी, । तूंचि एक.
 ॥ ८८ ॥ जिबेसीं रस चाखसी, । नासिकीं परिमळा घेसी, । या इंद्रियासीं
 जाणतोसी । तूंचि एक. ॥ ८९ ॥ वाचे जें जें बोलणें, । हातासी देणें घेणें, ।
 पायांसी चालणें । तुझेनीचि. ॥ ९० ॥ शिर्शें जें भोगणें, । गुदासी मलो-
 त्सार सांडणें, । इतुकें तुझेनीचि; परि नाहीं तुजकरणें । इंद्रिय व्यापार.
 ॥ ९१ ॥ ये दाही इंद्रियें तुझेनीचि चालति, । अंतःकरणाची मति, । परीं तूं
 वेगळाचि स्वयं ज्योति, । अकर्ता तूं ॥ ९२ ॥ आणि पंच प्राण, पंच विषयक ।
 हे तुझेनीचि ऐक । सकळांसि तूं नायक । चालवितां तूं. ॥ ९३ ॥ तुझेनीचि
 हें चाले । आणि तुवांचि ह्मणिये दिव्हें; । तुवां सर्वांतें जाणितलें । सर्व-

साक्षित्वे. ॥ ९४ ॥ तुज तुवां नाही देखिलें । हणोनि इंद्रियव्यापार हणसी
 म्यां केले. । त्या इंद्रियांसीं तुवां जाणितलें । तरी व्यापार तूं कैसेनि? ॥ ९५ ॥
 इंद्रियांचिया व्यापारा आणि इंद्रियांसीं । तूंचि गा जाणसी, । तरी इंद्रिय-
 व्यापारांसीं । तूं वेगळाचि. ॥ ९६ ॥ अज्ञानें भ्रमलासी, । आणि अहंकारें
 भुललासी । हणोनि मानिसी । मींच हणोनि, ॥ ९७ ॥ हणोनि कर्म जडे ।
 अज्ञाना आंगें घडे, । मग दाखवी पवाडे । गर्भवासाचे. ॥ ९८ ॥ इंद्रियांचे
 व्यापार वेगळाले । सहज जे जे जाले । ते तुवां भोगुनि पाहिले । तो तूं
 वेगळाचि. ॥ ९९ ॥ हणोनि तुज त्यजितां नाही त्याग, । भोगितां नाही
 भोग, । ऐसा करितां ज्ञानभोग, । बंधन नाही. ॥ १०० ॥ विषय इंद्रियांची परी ।
 वर्ते तुझिया मनाधारीं । निश्चळ बैसोनि निर्धारी । तरी तुज बंधन कैचे? ॥ १०१ ॥
 इंद्रियें तरी चालती तुझेनीचि । परी तुज करणें नाहीचि, । तूं निरालंब सर्व
 गुणांसिचि । वर्तणूक जाणसी. ॥ २ ॥ या सर्व गुणांसी चाळिता । तो
 तूं आपणा जाणता, । तुज तूं प्रकाशलासि आतां । तुझा तूंचि. ॥ ३ ॥
 पंचवीस कळांचे लिंगदेह पाहे । तेथें स्वभावस्था आहे, । तिचि तूं सोय ।
 जाणतोसि गा. ॥ ४ ॥ स्वप्नीं जें देखिलें । तें जागृतींत हरपलें, । परि
 जाणणें उरलें । विश्व देहीं. ॥ ५ ॥ स्वप्नीं जे दिसे । तें जागृतींत नासे, ।
 या दोहीतें जाणत असे । तें मे तेचि. ॥ ६ ॥ जागृतींत देखिलें । तें
 स्वप्नीं नाशलें; । स्वप्नीं देखिलें । तें जागृतींत हारपे. ॥ ७ ॥ जागृती
 जालिया असे । तें स्वप्नीं नांदत असे; । परी या दोहीतें जाणत असे । तें
 तूं अखंडित. ॥ ८ ॥ हणोनि स्वप्न-जागृती वेगळा । तूं अससि निराळा, ।
 निरालंब निखळा । चैतन्य तूं. ॥ ९ ॥ ऐसें पाहतां अनुभवं । प्रपंचा-
 पासाव सुटावें, । मुक्ति सायुज्यता पावावें । हणो ब्रह्मणी मुंतोजि. ॥ १० ॥
 हे ऐकतां मनोभावें । कवणें दुश्चित न व्हावें, । भवरोगियानें सेवावें ।
 अमृत हें. ॥ ११ ॥ दुश्चित होय जो नर । तो भोगी अवोर; । सावचित्त
 तो पैलपार । उतरला पै. ॥ १२ ॥ इति श्रीप्रकाशदीपे गुरुशिष्य संवादे
 लिंगदेह निरसनं नाम द्वितीय प्रकरणं समाप्तं ॥ २ ॥ श्री जनार्दनार्पण-
 मस्तु. ॥ शुभं भवतु. ॥ श्रीरस्तु. ॥

श्री जनार्दन.

ना नव्हेसि स्थूल देह, । नव्हेसि लिंग देह, । या दोहीं देहातीत राहे, ।
 कैवल्य तूं ॥ १ ॥ या दोहीं देहांसि जाणता, । दोन्ही देह नव्हेसि सर्वथा, ।
 आतां जाणणेंचि निभ्रांता । चैतन्य तूं ॥ २ ॥ तंव शिष्य म्हणे कृपा-
 वचना । दोहीं देहांची विवंचना, । पुढती सांगावी रचना । परतोनियां.
 ॥ ३ ॥ ऐक शिष्याः पृथ्वी, आप, तेज, वायु, आकाश । यांचे पंचविस
 अंश । रोम, चर्म, नाडी, मांस, । अस्थि पृथ्वीचे ॥ ४ ॥ लाळ, मूत्र, शुक्र,
 शोणित, । स्वेद हे पांचे आप निभ्रांत; । वोळख पां समस्त । शिष्य-
 राजा ॥ ५ ॥ क्षुधा, तृषा, आलस्य, । निद्रा, कांति हे अंश । हे तेजाचे
 परियस, । एकचित्ते ॥ ६ ॥ चलन, बलन, धावन, प्रसरण, । आकुंचन हे
 वायूचे गुण । पांच ते जाण । निभ्रांत पै ॥ ७ ॥ काम, क्रोध, शोक, जाण । मोह,
 भय, हे आकाश गुण । हे पांच सांगितले जाण । शिष्यराजा ॥ ८ ॥ ऐसें पंच-
 विसांचें शरीर, । तेथें जागृति अवस्था निरंतर । विश्व अभिमानी निर्धार ।
 या स्थूल देहाचा ॥ ९ ॥ नेत्रस्थान स्थूल भोग जाण, । रजो गुणांचा
 प्रपंच पूर्ण; । स्थूलदेह शरीर हे खूण । जाणसी पै, गा. ॥ १० ॥
 आतां लिंगदेह कैसें ? । पंचवीस कळांचें परियसें, । सूक्ष्मदेह ह्यणिजत
 असे, । ऐक सावधान ॥ ११ ॥ तरी अंतःकरण, मन, बुद्धी, हें, । श्रोत्र,
 त्वचा, चक्षु, घ्राण, जिह्वा हें, । ज्ञानइंद्रियें हीं । जाण पै, गा. ॥ १२ ॥ वाचा,
 पाद, पाणि, पायू, गुद । हीं कर्मेन्द्रियें पंचविध; । व्यान, समान, उदान,
 प्राण, अपान, भेद । प्राणपंचक हें ॥ १३ ॥ शब्द, स्पर्श, रूप, हे । रस,
 गंध, पंचवीस हे, । पांचही विषय हे । निरुते जाणावे ॥ १४ ॥ ऐसें पंच-
 विसा कळांचें । सूक्ष्मदेह जीवाचें । स्वप्न अवस्थेचें । मंदिर गा. ॥ १५ ॥
 अभिमानी तैजस, । कंठस्थान भोग प्रविविक्त । जाणिजे ससत्त्वगुण अंश ।
 प्रपंच हा ॥ १६ ॥ ऐसीं तुझीं शरीरें दोन्हीं । तूं नव्हेसि जाण, ह्यणउनि ।
 पाहें पां विचारुनी । तुजसी तूं ॥ १७ ॥ या दोहीं देहांचा
 ज्ञाण । सांग पां तूं कवण ? । या बोलाची खूण । शिष्य विचारूं गेला ॥ १८ ॥
 या समस्तांसि मीं जाणता । तो मींचि कवण निभ्रांता । विचारुनि
 माथा । ठेविला श्रीगुरु चरणीं ॥ १९ ॥ या समस्तांसि जाणे । तो मीं

आपणातें नेणे; । तयातें मज दावणें । श्रीगुरू बापा. ॥ २० ॥ मग
 श्रीगुरू हणे भलें, । तुवां दोन्ही देह जाणितले, । तुझें अज्ञान नाही निर-
 सलें । आत्मयाचें. ॥ २१ ॥ तूं जाणत आपणियातें नेणसी । हें
 लक्षण अज्ञानासी, । लटिकें अज्ञान वाहतोसी । निज मस्तकीं. ॥ २२ ॥
 मीं नेणे आपणियातें । ऐसें जाणत अससी तये नेणिवेतें; । सांगत
 अससी निरुतें । तुझा साक्षी तूं. ॥ २३ ॥ मीं आपणातें नेणें । ऐसें
 अज्ञानासि न घडे हणणें, । हणउनि सत्यरूप तूं चैतन्य आपण; । अज्ञान
 मिथ्या. ॥ २४ ॥ सांड्नि सूक्ष्मस्थूलदेहातें । पाहों गेलासी आपणातें, ।
 तंव वर्ण व्यक्ति निराळवातें । पाहातां भांवावलासी. ॥ २५ ॥ तुजजवळी
 तूं असतां । कां गा भांवावलासि निरुता? । मीं नेणे ऐसें जाणता । तुज-
 वीण कवण सांगतो पै? ॥ २६ ॥ तुजपासीं तूं अससी, । नाथिल्या
 अज्ञानें कवळला जातोसी, । मीं नेणें ऐसिया अज्ञानासीं । जाणता तुज-
 वांच्नुनि कवण? ॥ २७ ॥ मीं आपणयातें नेणे ऐसा हेतु । त्या नेणणियातें
 असे जाणतु हणौनि द्रष्टा अज्ञानातीतु । निभ्रांत पै गा. ॥ २८ ॥ नेणे
 ऐसें वायाचि मानिसी, । कां मीं जें नेणे ऐसें जाणत अससी, । तरी जाणणें
 तूंचि होसी, । नेणणें मिथ्या. ॥ २९ ॥ जाणणें तें ज्ञान । नेणणें तें अज्ञान,
 जाणणें तें तूं चैतन्य । निजरूप. ॥ ३० ॥ अज्ञान तुज पासाव उठिलें ।
 तेणेंचि तुज भ्रमविलें, । जैसें बाबुलिनें कोंदिलें । जीवन तैसें. ॥ ३१ ॥
 उदकापासूनि उठिली बाबुळी । आणि त्या उदकासीचि कवळी, । तैसें तुज
 वेढाळी । अज्ञानबुद्धी. ॥ ३२ ॥ त्या अज्ञानें भ्रमलासी । आणि आप-
 णातें चुकलासी । मग देहातें धरूं लागलासी । मींचि हणउनी ॥ ३३ ॥
 हणउनि स्थूल सूक्ष्म दोन्ही । मानिसी मींचि म्हणउनि, । तूं जाणसी तें
 दोन्ही । हणउनि त्यां वेगळा. ॥ ३४ ॥ स्थूलसूक्ष्मदेहातें । आणि
 विपरीत ज्ञानातें । हणौनि अज्ञानातें । कारणदेह म्हणजे. ॥ ३५ ॥ आणि
 विपरीत ज्ञान तें कोण? । ऐसें पुससील आपण, । तरी दोन्ही देह ऐसें
 ज्ञान । त्यासि हणजे. ॥ ३६ ॥ जेथें दोन्ही देह निरसले । तरी तें विप-
 रीत ज्ञान लटिकें जालें; । जेणें दोन्ही देह निमाले । तें कारणदेह
 पै गा. ॥ ३७ ॥ आणिक याप्रकारासीं । अज्ञान मूळ परियेसी, । त्या वेगळा

जालासी । सत्यरूपा, ॥ ३८ ॥ तुझे कारणदेहअज्ञान । तया वेगळा
जालासी आपण; । उरलें शुद्ध ज्ञान ॥ तूं परम स्वरूप. ॥ ३९ ॥ मीं
मज नेणे । हणउनी तुवां जाणितलें आपणें, । जाणितलें जाणणें ।
तुवांचि की. ॥ ४० ॥ नेणणियासीं जाणितलें । त्या नेणणिया वेगळें
जालें, । हणौनि कारणदेह सुटलें । तुजपासुनि गा. ॥ ४१ ॥ ज्या
अज्ञानें आंवरिला होतासी । त्या अज्ञाना पासुनि सुटलासी, । आतां तूचि
उरलासी । परम स्वरूप. ॥ ४२ ॥ जैसैं बाबुळिसहातें वारिलें । तेथें
शुद्ध उदक उरलें, । तैसैं अज्ञाना वेगळें जालें । तूं निजरूप. ॥ ४३ ॥
जेथें अज्ञाना वेगळें जालें । शुद्ध चैतन्य निरालंब उरलें, । गर्भवास
सरले । आपेआप. ॥ ४४ ॥ अज्ञानवशें संसार, । ऐसा वेदांतिचा विचार, ।
अज्ञानासीं होय संहार । तेथें संसार कैचा ? ॥ ४५ ॥ आह्मयांसि जें
बंधन । तें जग प्रसिद्ध अज्ञान; । जेथें प्रकटे आत्मज्ञान । तेथें बंधन
कैचें ? ॥ ४६ ॥ हणौनि आत्मज्ञानेविण ऐक । उपाय करिति अनेक, ।
तेणें गुंफसी अधिक । भववृक्षीं. ॥ ४७ ॥ अज्ञानसंगे नानाबंधने ।
तितुकीं वारिलीं आत्मज्ञानें, । महापातकें दहनें ॥ केलीं देखा. ॥ ४८ ॥
अज्ञाना वेगळा जाला । तो जीवन्मुक्त बोलिला; । जितांचि पावला । सायु-
ज्यता. ॥ ४९ ॥ येचि देहीं असतां । जाला मुक्तीचा सोहळा देखता, ।
मेलिया पावेल हे वार्ता । कवण जाणेल गा ? ॥ ५० ॥ अनेक मार्गे बोलिलें
बहुतें । मंत्र यंत्र उपदेशितें । ते वेगळे नव्हती येथें । संसारासीं
॥ ५१ ॥ जेथें आपणासि नाहीं देखिलें । त्याचें काय कीजे बोलिलें ? ।
ज्याचें अज्ञान नाहीं सुटलें । आत्मयाचें. ॥ ५२ ॥ त्या आंधळ्याचें बोल ।
जैसैं कणेविण फोल । गुंफलें उगवेल । त्याचेनि कैसें ? ॥ ५३ ॥
आतां असो, इतुलें । स्थूल सूक्ष्मासि जें व्यालें । तें कारण देह बोलिलें ।
तें मिथ्या अज्ञान. ॥ ५४ ॥ मुळीं अज्ञानचि मिथ्या, । मग तयाचें कार्य-
कैविं सत्य ? । म्हणउनि स्थूल सूक्ष्म असत्य । शोधावेंचि नलगे. ॥ ५५ ॥
तुझे कारणदेहचि अज्ञान, । तेथें सुषुप्तीचें स्थान, । एकाग्र करुनियां मन ।
सांगेन परियेसि. ॥ ५६ ॥ जागृति स्वप्न अवस्था दोन्हीं । जीवें भोगल्या
इंद्रियांचेनि; । वेध लागला मनीं । तो जेथें विसरला. ॥ ५७ ॥ जागृति

आणि स्वप्न । नाहीं इंद्रियें आणि मन, । ते सुषुप्ति, अज्ञान । अवस्था गा.
॥ ५८ ॥ सुषुप्तिसीं असोनि सुषुप्तीतें । तूं जाणसी तये नेणिवेतें, । जागा
होउनि सांगसी; येथें । तुझा साक्षी तूं ॥ ५९ ॥ मीं जाग स्वप्न पाहत ।
ऐसा नव्हता माझा हेत, । ऐसें तूंचि सांगत । तया नेणिवेतें ॥ ६० ॥
जागृति स्वप्न विसरलासि, । जागा होउनि तूंचि सांगसी, । हणौनि
वेगळा तेथें सुषुप्तिसीं । जाण अनुभवं ॥ ६१ ॥ जागृति, स्वप्न,
सुषुप्तिसीं । तिहीं अवस्थांसि जाणसी, । हणौनि तिहींसीं । तूं साक्षी चैतन्य.
॥ ६२ ॥ जागा हणौनि जाणसी; । हणौनि स्वप्न अवस्थेसीं । जागृति स्वप्न
विसरलासि । हणउनि सुषुप्तिसीं जाणता तूंचि ॥ ६३ ॥ हणौनि तिहीं
अवस्थां वेगळा । तूं अससी निराळा । तूं जाणणेंचि निखळा । तेचि तूं ॥ ६४ ॥
सुषुप्तिअवस्था आणि देहकारण । प्राज्ञ अभिमानी हृदयस्थान, । मूर्च्छना-
नंदभोग आणि तमोगुण । जाणता तूंचि ॥ ६५ ॥ हा तमोगुणाचा
प्रपंच विस्तार । यासि जाणता तूंचि चतुर; । आतां त्रिगुणांचा संहार ।
तुंवा केला ज्ञानें ॥ ६६ ॥ सत्त्व-रज-तमविरहित । जालासि अतीत; ।
चुकलासि जन्म मृत्यु । अक्षय जालासी ॥ ६७ ॥ हें सर्व नहोनि सर्वार्थें ।
निराकार, निराभास जाणतें । निरालंब आपणियांतें । बुझलासि तूं ॥ ६८ ॥
आपणासि पाहे तूं । जाणावयासि तारि जाणणें तेंचि तूं । ऐसा अखंडित
हेतू । अनुभवित असे ॥ ६९ ॥ जें जें तूं जाणसी । तितुकें मीं नव्हे
म्हणौनि सांडिसी; । तारि जाणणेंचि उरसी । तोचि तूं पै, गा ॥ ७१ ॥
जितुकें तुज दिसे । तितुकें नव्हेसि, परियसें । देखतेंचि उरलें असे । तेंचि
तूं आपण ॥ ७२ ॥ सकळांसि जाणे जें जाणणें । तेंचि उरलें आपणें, । तें
जाणावें कवणें ? । तें विचारी पां ॥ ७३ ॥ मग नेणण्यासारखें उरलें ।
शून्यासारिखें देखिलें । तें रूप आपलें । प्रत्यक्ष जाण ॥ ७४ ॥ जें जा-
णणेंचि एकवटलें, । मग जाणणें तें राहिलें, । मग नुसधें उरलें । आप-
णचि ॥ ७५ ॥ जेथें मन राहिलें, । चित्त समरसलें, । जेथें बोलणें खुंटलें, ।
स्वरूपाचि तें ॥ ७६ ॥ जें जें तुज कळे । तूं त्या त्या वेगळें; । सकळ
कळोनियां न कळे ॥ तेंचि तूं आपण ॥ ७७ ॥ ऐसें त्वंपद शोधिलें ।
आपण आपणांतें गवसलें । ब्रह्मणी मुंतोजि म्हणे, भलें । योगिराज.

॥ ७८ ॥ इति श्रीप्रकाशदीपे गुरुशिष्य संवादे कारणदेहनिरसनं नाम
तृतीय प्रकरणं समाप्तं ॥ ३ ॥ श्रीराम ॥

श्रीजनार्दन ॥

आत्मयाचें जाणणें । तें महाकारण ह्मणणें, । आपणा जाणावया
स्फुरण । तें ज्ञान जें कां ॥ १ ॥ तेथें तुर्यावस्था, । सर्व साक्षिणी सर्व
व्यवस्था, । जैसी सूर्याची प्रकाशदीप्तता । तैसी तुर्या. ॥ २ ॥ मीं नव्हे
स्थूळ, सूक्ष्म, कारण । ऐसें आपणासि जें जाण । ते तुर्यावस्था खूण ।
वोळखावी गा. ॥ ३ ॥ जागृति, स्वप्न, सुषुप्तिसीं । जें जाणणें तिहीं अव-
स्थांसीं । ते तुरिया परिधेसी । सर्व साक्षिणी. ॥ ४ ॥ जैसा सूर्य आणि
सूर्याचा प्रकाश, । दिवा आणि उजेड जैसा, । तैसी तुर्या आत्मप्रकाशा ।
ज्योतिरूपा. ॥ ५ ॥ जेथें प्रत्यगात्मा अभिमानी । मीं निरामय, निर्गुण
ह्मणौनि, । जो तेथें अभिमानी ॥ तोचि गा तूं. ॥ ६ ॥ अविद्यामय प्रपंच ।
तो लटिका, मीं साच; । मीं नव्हे हा निर्वेच । माझा मजचि. ॥ ७ ॥
निर्मळ, निर्गुण, निष्कळ, । तो मीं हें सकळ । ऐसा जो केवळ । तो प्रत्य-
गात्मा अभिमानी. ॥ ८ ॥ हा प्रत्यगात्मा अभिमानी । नव्हेसि दिसे तुज
ह्मणौनि, । मूर्ध्निस्थान आनंद भोग दोन्ही । हें नव्हेसि तूं, गा. ॥ ९ ॥
शुद्धप्रपंच, शुद्ध सत्वगुण, । याहीं वेगळा होऊन, । निरालंब ऐसें मानून ।
तूं स्वयंप्रकाश. ॥ १० ॥ तूं सिद्ध जाणण्यांची रासी, । तूं चैतन्य पारि-
येसी; । सर्व देहीं जाणसी । आपुलेनि प्रकाशें तूं. ॥ ११ ॥ सकळांसि
जाणितलें । तें जाणणेचि उरलें; । तें रूप गा आपुलें, । जाण बापा.
॥ १२ ॥ जें जें तूं जाणसी । तें तें तूं नव्हेसी; । मग जें उरलासी ।
तोचि तूं, गा ॥ १३ ॥ तूं जें उरलासी तयातें । आणिक कोणी नाहीं
जाणतें; । तूंचि जाणसी सकळांतें । स्वयंप्रकाश. ॥ १४ ॥ तुझा तूं प्रका-
शसी, । दुजें हारउनी आपणांतें जाणसी, । तेंही जाणणें जाणसीं । तूं
निजज्ञानें. ॥ १५ ॥ सांडुनि दुजेपण । तूंचि उरलासि आपण, । तेथें
कवण तुजवांचून । जाणता पै गा ? ॥ १६ ॥ आपल्या प्रकाशें आपणासीं ।
सूर्य दावी सूर्यासी, । तैसें आपुलिये प्रकाशीं । देखता तुझा तूं. ॥ १७ ॥
आपुलिया उजेडासीं । सूर्य परतोनियां ग्रासी, । मग देखे आपणासीं ।

स्वस्थानीं तो; ॥ १८ ॥ तैसा तुझी प्रकाश तुर्या । ते गिळली परतोनियां, ।
मग उरलासी नेणों होउनियां । शून्या सारिखा; ॥ १९ ॥ शून्या सारिखा
हणौनि शून्य हणिजे, । सकळ शास्त्रीं उपमा दीजे, । परी शून्य नव्हेसि
जें । चैतन्य तूं ॥ २० ॥ शून्य तेंही तूं जाणसी । हणौनि तूं शून्य
नव्हेसी; । कांहीं नाहीं त्यासीं शून्य हणसी । तूं जाणोनियां ॥ २१ ॥
तूं निराकार, निराभास जें । निरामय, स्वयंप्रकाश जें, । तूं निश्चळ, निरालंब,
अविनाश जें । परम स्वरूप तूं ॥ २२ ॥ आतां असो हें सकळ । परम
स्वरूप केवळ । तूं जाणणेंचि निखळ । स्वयंप्रकाश ॥ २३ ॥ ऐसा
अखंड खुणा । तूं वोळखे आपणा; । दुश्चित एक क्षण । होऊं नको
॥ २४ ॥ हें दुश्चितपण । तेंचि जाण अज्ञान । लोप करी आपण । देखों
नेदी ॥ २५ ॥ जंव दुश्चित होतासी । तंव आपणयासीं चुकसी; ।
आणिक कांहीं न दिससी, । मग धांवों लागसी भ्रांतरूप ॥ २६ ॥ हणौनि
क्षण एक नव्हे दुश्चिता । आपणासि आपण पाहतां । गवसलासि अवचिता ।
सुकृते ऐकें ॥ २७ ॥ तुझा तूं दुश्चिता होसी । तरी तूं आपणासि चुकसी; । मग
भांबाउनि देहासि धरिसी । मींचि हणौनि ॥ २८ ॥ हणौनि देहभ्रम
सांडी, । आपणासि तूं निवडी, । जैसा झारा काढी । शोधूनि सोनें ॥ २९ ॥
तैसें स्थूल, सूक्ष्म, कारण, महाकारणा, । शोधूनि काढि आपणा । मग
दुश्चिता एकक्षणा । विसंबों नको ॥ ३० ॥ नित्यानि तुझा तूं पाहसी ।
तरी देहा पासूनि सुटसी; । मग स्वरूप तूं होसी । जितांचि बापा ॥ ३१ ॥
मीं येणें आकारें । जे जीवस्फूर्ति स्फुरे, । तें विचारितां तत्व निर्धारें ।
दिसे निरालंबी ॥ ३२ ॥ तें निरालंब, निरंजन, । जीवाचें जन्मस्थान; ।
हणौनि होइजे लीन । तेथेंचि बारे, ॥ ३३ ॥ जाउनि एकांतासनीं ।
मन इंद्रियें आवरुनी । मग आपणासीं न्याहाळुनी । राहिजे स्वतःसिद्ध
॥ ३४ ॥ कवडाळ पक्षी जैसा । आकाशीहुनी न्याहाळी मासा । लक्ष
धरुनि कैसा । धरुनि ठाके ॥ ३५ ॥ तैसा गवलासी तुझा तूं । लक्ष्मी न
विसंबे हेतू; । आपण आपणा न्याहाळुनी पहातू । निश्चितपणें ॥ ३६ ॥
जिकडे वृत्ति धावे तिकडे नवजावें, । चित्त आवरुनि धरावें । स्वरूपी
लावावें । क्षण क्षणा ॥ ३७ ॥ धनुर्धर काय करी, । बाण सोडी हिंदाणा-

वरी, । जंव भेदे तोंवरी । दुश्चिता नोहे. ॥ ३८ ॥ तैसें चितें स्वरूप लक्षी ।
 जंव समरस होय सुखी; । मग सुलीन दशा निक्की । पावशिल. ॥ ३९ ॥
 प्रथम स्वरूपीं मन ठेवितां । होय आपणासि देखतां, । परी नसंडे संसार-
 चिंता । धांवो लागे. ॥ ४० ॥ मागुतें मन वळवुनि । आपणास न्याहा-
 लुनि, । मीं ऐसें मानुनि । ठेवी स्वरूपीं. ॥ ४१ ॥ मग कांहीं लागे, कांहीं
 नलागे; । थोडें बहुत राहों लागे. । एकाएकीं न राहे उगें । साधल्या वांचुनी.
 ॥ ४२ ॥ मग साधितां साधितां साधे, । परब्रह्मीं चित्त बोधे, । आत्मस्वरूपीं
 आनंदें । राहे तेथेंचि पै. ॥ ४३ ॥ पावलें मन आनंदातें । आपुले स्वरूपीं
 बोधे तें; । चालिलें ऊर्ध्वपंथें । न परते मागुते न. ॥ ४४ ॥ मग स्वरूपीं
 चित्त मुरे, । केवळ जाणणेंचि उरे; । सुखाचाही फुंज उतरे । ते सुलीन
 दशा. ॥ ४५ ॥ जाणणें उरे परी जाणणेंयातें । परम स्वरूप म्हणिजे
 तयातें, । तेंचि तूं निरुतें । परब्रम्ह गा. ॥ ४६ ॥ तें जाणणें सर्वातें
 जाणतें । आपणचि उरे तेथें. । जाणावया कवण तेथें । दुजा आहे ?
 ॥ ४७ ॥ स्वरुपाचें स्फुरण । तेंचि देह महाकारण, । तेही पाहसी तूं
 आपण । निजरूप. ॥ ४८ ॥ तैसें करुनि एकाग्र मन । करितां एकाग्र
 सावधान । साधलिया वांचूनि मन । स्थिर न होये. ॥ ४९ ॥ अथवा
 असे मनीं ध्यान । आपआपण्यां लक्ष ठेवुन । तरी नलगे कांहीं साधन ।
 तो सहज स्वरूप. ॥ ५० ॥ त्याच्या दहन होती पापराशी; । सहज समाधि
 बोलिजे त्यासी, । ध्यान असे ज्याचे मानसीं । अखंडित. ॥ ५१ ॥ तो
 आपणा आपण न्याहाळिता । क्षण एक नव्हे दुश्चिता. । लोकांमाजि
 असतां । परि तेथिंचा नोहे. ॥ ५२ ॥ असे इंद्रियांचा व्यापार, । इंद्रियें मीं
 नव्हे ऐसा त्याचा निर्धार; । मीं स्वरूप निराकार । सर्वसाक्षी. ॥ ५३ ॥
 इंद्रियांसीं मीं जाणता, । इंद्रियें मीं नव्हे सर्वथा, । तो न लिपे कर्म करितां ।
 सर्वकर्म. ॥ ५४ ॥ बैसला, उभा, चालतां, । क्षणभरी नव्हे दुश्चिता; ।
 आपणासि न्याहाळिता । अखंड तो. ॥ ५५ ॥ निमिषा-निमिष मन
 आंवरी, । आपण कोण ऐसा विचारी; । विचार जो करी । तोचि मीं ऐसें
 जाणे. ॥ ५६ ॥ विचार जयापासुनि । तोचि मीं ऐसें मानुनि, । मीं कोण
 विचारुनि । मींचि बोलिलों कीं. ॥ ५७ ॥ मन जेथें जेथें जाये । या

मनासीं जागता आहे, । फुलासरिसा फिरता होये । परिमळ जैसा. ॥ ५८ ॥
जिकडे मन जाये । जाणणें तिकडे होये; । घटासरिसें भोंवत आहे ।
आकाश जैसैं. ॥ ५९ ॥ चित्त माझें चंचळ । न राहेक्षण एक निश्चळ, ।
तेंही मींचि जाणे सकळ । जाणतें तेंचि मीं. ॥ ६० ॥ जैसा फुलांचा
परिमळ । फुलीं असोनि फुलासि वेगळा, । तैसें मन, बुद्धि, चित्त, अहं-
काराचा खेळ, । परि तयासि वेगळाचि कीं. ॥ ६१ ॥ हा स्थूल देह मरे; ।
पंचभूतें पांचाठायीं विखरे; । मग लिंगदेह उरे । निज कर्मासहित. ॥ ६२ ॥
तो पापपुण्यासहित सहजीं । पडे अज्ञान-कारणदेहामार्जीं, । तेथूनि
केलीं कर्में परि सहजीं । पावे स्वर्ग नरक. ॥ ६३ ॥ तो स्वर्गीं कां
नरकीं । तेथिंचे देह घेउनियां कीं । मग मन, इंद्रियें, फांकी । भोगाव-
यासीं ॥ ६४ ॥ तेथिंचा भोग सरे, । मग मृत्यु लोकीं अवतरे, । ऐसा शि-
णसी वा रे, । नाना पथें. ॥ ६५ ॥ जैसैं घटसंगें आकाश । भोंवत असे
दाही दिशा । मन लिंग देहास । तैसा आत्मा तो. ॥ ६६ ॥ स्थूल, सूक्ष्म,
कारण, । जीवासि हेंचि बंधन, । म्हणौनि सोडवीत असे आपण । या
देहापासूनि. ॥ ६७ ॥ स्थूल देहाचा आकार, । मन चित्ताचा व्यापार, ।
अज्ञानाचा करी संहार । वळखे आपणा. ॥ ६८ ॥ तिहीं देहां वेगळा ।
होऊनियां निराळा, । जाणणें मींचि केवळ । ऐसा ध्यानस्थ. ॥ ६९ ॥
पंचभूतें पंचविस अंशाचें । स्थूल देह माझें वेंचे; । पंचविस कळांचें ।
लिंग देह माझें. ॥ ७० ॥ या दोहींसीं मींचि जाणे । तो मीं कवण ? मीं
मज नेणे; । मज नेणे म्हणौनि मींचि जाणे । तया नेणण्यासी ॥ ७१ ॥
तरी मींचि जाणणें तें । नेणणें अज्ञान कारणदेह निरुतें; । ऐसिया-
परी आपणीयातें । करी देहा वेगळें. ॥ ७२ ॥ तया अज्ञानें गोंविलें, ।
लिंगदेहापाठीं लाविलें; । मग स्थूलदेह पावलें । चौऱ्यायशींलक्ष
योनी. ॥ ७३ ॥ म्हणौनि मूळ अज्ञानासीं करी संहार । तंव राहिला
स्थूलसूक्ष्माचा विचार; । मग तुटे येरझार । संसाराची; ॥ ७४ ॥ म्ह-
णौनि व्हावें स्थूलसूक्ष्मदेहातीत. । त्रिभुवनीं निर्भय, निश्चित; । चुकलासि
स्वर्गनरकपंथ । गर्भवासाचे. ॥ ७५ ॥ यालागीं तो ध्यानस्थ । आपण
आपणा न्याहाळित, । क्षण एक दुश्चित । विसंबेना. ॥ ७६ ॥ नकरी

संनिधान कवणासीं, । बोलणे नावडे जनासीं, । आपला आपण मनासीं ।
 सावचित्त. ॥ ७७ ॥ असे उदास कां घराचारीं, । कोणे एके व्यापारीं, ।
 परी स्वरूप मनाभीतरीं. । विसरेना. ॥ ७८ ॥ जरी असला गृहस्थाश्रमीं ।
 तरी उदास वर्ते संसारधर्मीं, । त्यासि अज्ञानाची भ्रमी । बांधो न शके.
 ॥ ७९ ॥ सुख लागलिया मनीं नेवे संतोष, । दुःख जालिया मनीं नेवे
 त्रास, । अखंड ब्रह्मरस । सेवीत सदा. ॥ ८० ॥ लाभ जालिया अभिलाष, ।
 हानि जालिया न करी शोक; । जालियाचा संतोष मरणाचें दुःख ।
 नेवे मनीं. ॥ ८१ ॥ अनंत वेळां हें शरीर जालें, । मिति नाही इतुकिया
 वेळा नासलें, । परी आत्मरूप उरलें । अविनाश म्हणौनियां. ॥ ८२ ॥
 पुरुष फाडी दिडें वस्त्रांचीं, । परी आपण स्वयें तैसाचि; । तैसीं सांडूनि
 कलेवरें देहाचीं । नवीं सरिसीं घेत जाये. ॥ ८३ ॥ अनंत प्रळय
 जाले । परी लिंगदेह असे उरलें; । तें धांवों लागलें । स्थूलदेहासीं.
 ॥ ८४ ॥ जंव लिंगदेह न तुटेचि । तंव संसार न चुकेचि; । जंव
 मूल न तुटेचि । अज्ञान कारण. ॥ ८५ ॥ मीं स्वरूप निराकार, ।
 मीं अक्षय, अमर, । जन्म मरणाचे भार । मज कायसे पां ? ॥ ८६ ॥ ऐसें
 सुख दुःख अनेक वेळां । भोगिता नाहीं कंटाळा, । म्हणौनि संसार
 चांडाळा । न लिपे तूं. ॥ ८७ ॥ ऐसा सुटला जो मनीं । तो भोगितां
 बांधला कैसेनि ? । तो सावचित्त ध्यानीं । आत्मस्वरूपाचे. ॥ ८८ ॥
 मनातें आवरी; । आणि इंद्रियांचे व्यापारीं । घडला भोग तो हरी ।
 अर्पण करी पै, गा. ॥ ८९ ॥ हस्तपादादिक चालती । मन असे एके
 निश्चितीं. । स्वरूपाचिये ज्ञातीं । बैसला असे. ॥ ९० ॥ हस्तपाद आं-
 रुनी ॥ बैसला असे आसनीं; । विचरत असे मनीं । तो दांभिक जाणावा.
 ॥ ९१ ॥ मन जिकडे जिकडे खेळे । तिकडे तिकडे मोकळें; । नुसणे
 झांकूनि डोळे । तो काय करी ? ॥ ९२ ॥ कोल्हाटी चाले नाडियावरी, ।
 चक्रे भोंवतीं दोहीं करीं, । खर्ग हनुवटी वरी । धरिलें असे. ॥ ९३ ॥
 इतुलिया ठायीं तो व्यापारी, । लक्षी खर्ग डोळियांवरी, । तैसें असोनि
 संसारीं । स्वरूप लक्षी सावचित्त. ॥ ९४ ॥ सर्वभूतीं आत्माराम । नारा-
 यण हरी पुरुषोत्तम । म्हणौनि न धरी सम विषम । कवणा जीवांसीं. ।

॥ ९९ ॥ सर्वभूतांमाजि आपणासि देखे, । कां सर्व भूतें आपणामाजि वोळखे, । तो अवतरला अशेषें । परब्रह्ममूर्ति. ॥ ९६ ॥ स्थूळ, सूक्ष्म, कारण, । मीं नव्हे; ऐसें जाण, । सर्वभूतीं आपण । मींचि कीं. ॥ ९७ ॥ सर्व भूतांमध्ये जाणणें । तोचि मीं आपण । ऐसें सर्वभूतीं पाहणें । आपणासीं ॥ ९८ ॥ जागृतीं, स्वप्न सुषुप्तीं । मींचि जाणे सर्वभूतीं; । महाकारणीं तुर्येची स्फूर्ति । मजचि कळली. ॥ ९९ ॥ विश्व अवधीं पंचभूतें, । त्यामाजि जाणे तो मींचि निरुतें. । तेथें जे दिसतें । माझे देहीं ॥ १०० ॥ एके मृत्तिकेचे घट जाले, । अंतरीं आकाश एकाचि कोंदलें; । तैसें पंचभूतांमाजि आत्मत्वे विस्तारलें । जगत्रय हें. ॥ १ ॥ म्हणौनि मजमधीं दिसे, । विश्वा वेगळा मीं नसे, । नर नारी परियसें, । सर्व मींचि कीं. ॥ २ ॥ अणुरेणुमात्रा पासुनी । ईश्वरपर्यंत विस्तारुनी । मींच नांदत असे त्रिभुवनीं । आत्मस्वरूप. ॥ ३ ॥ ऐसें शोधितां या वर्मी । जो मिळाला परब्रह्मीं, । सुटला अज्ञानकर्मीं, । म्हणे ब्रह्मणी मुंतोजि. ॥ ४ ॥ प्रकाशदीपिंची वोवी । आपण आपणासि दावी. । अज्ञानापासुनि उगवी । निमिषा मार्जी. ॥ ५ ॥ इतिश्री गुरुशिष्य संवादे । महाकारणदेहनिरसनं नाम चतुर्थ प्रकरणं. । श्रीमज्जनार्दनार्पणमस्तु. ।

श्री जनार्दन.

आतां तत्पदाचा जगदीश्वर । मागें पुसिला होता विचार । तें तुज कथन करूं निर्धार; । एक चित्तें आइक, पां. ॥ १ ॥ जगदीश्वराचा देह । तें साकार ब्रह्मांड हें. । उत्पत्ति अवस्था पाहे । ब्रह्मांडींची ॥ २ ॥ तेथिंचा ब्रह्मा अभिमानी । नेत्रस्थान स्थूळ भोग दोन्ही; । हा प्रपंच रजोगुणी । बोलिजे हें. ॥ ३ ॥ दुसरें लिंगदेह तें हिरण्यगर्भ, जाण, । तेथें स्थिति अवस्था गुण । तेथिंचा अभिमानी विष्णु आपण । कंठस्थान भोग प्रविविक्त. ॥ ४ ॥ हा सत्वगुणाचा प्रपंच बोलिजे, । एकाग्र करुनि ऐकिजे, । बोलिजेल मनोभावे जें । तें परिस बापा. ॥ ५ ॥ तिसरें देह माया. ॥ तेचि जाण शिष्यराया । तेथें अवस्था प्रळया ॥ रुद्र अभिमानी. ॥ ६ ॥ हृदयस्थानीं निरानंद मूर्छना भोगिजे, । तमोगुणाचा प्रपंच बोलिजे. । स्थूळ, सूक्ष्म, कारण म्हणिजे । देहत्रय हें. ॥ ७ ॥ मूळप्रकृति तें महाकारण, । तेथें सर्वसाक्षी

हे खूण, । तेथें अभिमानी जाण । प्रत्यगात्मा तो. ॥ ८ ॥ तोचि बोलिजे सर्वेश्वर ॥ मीचि ब्रम्ह ऐसा त्याचा विचार; । तोचि बोलिजे आदिश्वर । सृष्टिकर्ता. ॥ ९ ॥ मूर्ध्निस्थान तें । आनंदावभास भोग तेथें, । ऐसें बोलिजे निरुतें । चौथा देहीं. ॥ १० ॥ चौदेहां वेगळें परियेसीं, । जिहीं जाणितलें आपणासीं, । मीं सर्वेश्वर साक्षी ऐसी । जेथूनि साक्षी उमटे तें ब्रह्म. ॥ ११ ॥ जें जें जाणावें । तितुकें तें नव्हे; । मग जाणणेंचि नुरलें स्वभावं । तेंचि परब्रह्म गा. ॥ १२ ॥ जेथें जाणणेंचि उरे । तेथें जाणावया नाहीं दुसरें, । तेंचि परब्रह्म वा रे, । निरामय जें. ॥ १३ ॥ तूं प्रत्येक चैतन्य आत्मा, । तो पूर्ण चैतन्य परमात्मा, । दोहीं एकपणें होय ब्रह्म । निर्गुण निरामय जें. ॥ १४ ॥ आतां असो हा विचार, । सर्व घटीं सर्वेश्वर । नटोनियां चराचर । आपणचि नांदे. ॥ १५ ॥ आतां सांगों रहणी । ते धरुनियां अंतःकरणीं । जो राहे निर्वाणीं । तो ब्रम्हीं मिळाला. ॥ १६ ॥ जेणें मायामोह त्यागिला । तो वीतरागी जाला. । कां ध्यानस्थ राहिला । तो साधू पै. ॥ १७ ॥ ध्यान म्हाणिजे कैसें ? । अखंड स्वरूपीं मन असे, । क्षण एक न विसंबे जैसें । धनलोभिया तैसा. ॥ १८ ॥ तैसें जतन करी स्वरूपातें, । न्याहाळूनि आपणियातें, ॥ ठकचि होउनियां निरुतें । न्याहाळें ठाके. ॥ १९ ॥ तंव ज्ञानपणाचिया धरीं । आपआपणिया धरी । तन्मय-सुखाचिया लहरी । विसर न टके. ॥ २० ॥ तेथें स्वरूपचि एकवटे । समाधि सुख घनवटे; । कांहीं नाठवे. नेटें । तन्मय जालें. ॥ २१ ॥ आपणचि आपणा उरे, । नाहीं जाणणेंचि दुसरें. । चित्त परब्रम्हीं मुरे । ब्रह्मानंद-सागरीं. ॥ २२ ॥ तेथें इंद्रियें बुडालीं, । कुडी प्रेत होऊनि ठेली, । जाणीव लोपली । स्वरूपाची. ॥ २३ ॥ तेथें स्वरूपाचें स्फुरण । तेंचि जाणीव जाण; । तीस तूंच जाण । निजज्ञानें. ॥ २४ ॥ आपुलिये जाणिवेंतें । आसूनियां निरुतें । तूंचि उरलासि; तेथें । जाणैल कोण ? ॥ २५ ॥ विघरलें तूप जैसें । आपणचि थिजों जातसे, । मग परतोनियां असे । जैसें, तैसेंचि ॥ २६ ॥ आप आपणचि थिजणें; । तैसें तुझें जाणणें । एकवटलिया, नेणे । आणिकातें. ॥ २७ ॥ परतोनियां थिजे जाणीव, । मग जाणता तिये नाहीं भाव; । जाली जाणीव ना नेणीव । तें स्वरूपमय तूं. ॥ २८ ॥ मीं आप-

णियांसि नेणे ते नेणीव, । मीं नेणें म्हणौनि नेणिवोसि जाणीव; । ते जाणीव
जयापासाव । तें तूं स्वयंभू विश्वरूप. ॥ २९ ॥ दिवादिवियांचा प्रकाश, ।
त्या प्रकाशांत अंधःकार बहुवस; । हें उपनिषदांसि पुस, । विचारीं पां. ॥ ३० ॥
प्रकाशें अंधकार नासे, । तो प्रकाश दिवियापासूनि असे; । तेंवि नेणीव,
जाणीव दिसे । तुजपासाव. ॥ ३१ ॥ तुझा प्रकाश ते जाणीव, । ते
जाणीव जाणे, गा, सर्व; । तेही तुजपासाव, । तूं स्वयें दीप. ॥ ३२ ॥
तुझी जे जेथें जाणीव, । ते पै तुजपासाव, । तरी तुज वेगळा भाव ।
धरूं नये. ॥ ३३ ॥ बीजापासूनि जो अंकुर, । तो बीजासि वेगळा
नये करूं; । बीज नाही तेथें विस्तार । कशाचा तो ? ॥ ३४ ॥ म्हणौनि
शुद्ध जाणण्यांची राशी, । तोचि तूं स्वरूप परियेसी; । कां या इंद्रियें
मनेसीं, । जाणे जो. ॥ ३५ ॥ जो जाणणें जाणण्यांसि पाहत, । असे
अखंड अनुभवित, । दुश्चित न होत, । असे ध्यानस्थ. ॥ ३६ ॥ मन
जया जयासि जाणे, । तें तूं नव्हेसि आपण; । मनासही प्रकाशणें । तुजपा-
साव. ॥ ३७ ॥ जेणें सर्वासि जाणितलें, । तें जाणणें तुजचि कळलें; । तें
जाणणें आपुलें । रूप जाण. ॥ ३८ ॥ ऐसें जया होय ज्ञान, । तेथें हारपे
अज्ञान; । चुकलें जन्ममरण, । गर्भवास, नाना याती. ॥ ३९ ॥ तें समरस
होय स्वरूपीं, । नये संसारा पुनरपि, । आपला विस्तार आपण छोपी, ।
परब्रह्मचि होय. ॥ ४० ॥ एकदांचि समाधान नव्हे, । तेणें हळू हळू
अनुभवावें; । तें आपणा आपण उगवे । अज्ञानापासूनि; ॥ ४१ ॥ परी
नसंडावा संवाद । साठि घटिकांमाजी एक घटिका सावध, । तो पावेल
ब्रह्मबोध । अनुभवितां, अनुभवितां. ॥ ४२ ॥ आतां बोलतां विस्तार, । पुढें
पुढें होत असे पसर; । म्हणौनि आतां आवरूं । ग्रंथासि पै. ॥ ४३ ॥ बीज
तरि असे थोडें, । परि भूमिका विस्तारे बहुत पडिवाडें; । उगवे अज्ञानाचें
कोडें । म्हणौनियां. ॥ ४४ ॥ नाही सांगितला बहुत प्रकार; । जो कां
सकळांमध्ये सार, । जेणें फिटे अंधःकार, । तेंचि कथिलें असे. ॥ ४५ ॥
सकळ शास्त्रें पहावीं, । आणि गुरुमति घ्यावी; । त्यासि नपडें गोवी, ।
अज्ञानाची. ॥ ४६ ॥ हें सर्वां सारांचें सार, । बीजाचें बीजाक्षर; । अनु-
भवितां जाय अंधःकार । निमिषार्धें. ॥ ४७ ॥ सकळ शास्त्रांचेनि मते ।
आणि महावाक्यांच्या बळें होतें । तेंचि म्यां निरुतें । कथन केलें. ॥ ४८ ॥

तरि मज प्रत्यक्ष जालें, । आपणा आपण गवसलें; । म्हणौनि बोलिलें । प्र-
 मार्णेंसीं. ॥ ४९ ॥ तरि पाहें अनुभवितां । सांडूनि मनाची चिंता, ।
 तुझा तूं गवससी आतां, । वेळ नलगतां पै. ॥ ५० ॥ सांडूनि मंत्र,
 यंत्र, । अजपा, ध्यान, षट्चक्र; । आणिक साधनें सर्वत्र । न करीं,
 बापा. ॥ ५१ ॥ जें जें तूं जाणसी, । तितुकें कैसेनि होसी, ।
 तुज तूं दिससी । कवणे बुद्धी? ॥ ५२ ॥ अंधार दाटला असे ।
 तो एके तेजें निरसे; । तेजावांचूनि परियसें । कशानें जाईल? ॥ ५३ ॥ ज्ञानें
 नेटें पाटें । अज्ञान पै न फिटे; । स्वरूप कैवि उमटे । हारपलें तें? ॥ ५४ ॥
 येक आधारकमळ आकोंचोनि, । रेचक, पूरक त्राहाटूनि, । त्रिबंध देऊनि, ।
 अनुहत ध्वनी राहिले. ॥ ५५ ॥ तेथें मन, चित्त समरसलें, । स्वयें
 स्वरूप प्रकाशलें, । निराकार उघडलें । ब्रह्ममय. ॥ ५६ ॥ एक मनपव-
 नाचा ग्रास करिती, । तितुकेनाचि आनंद मानिती; । आम्हीं जाणीतलें म्ह-
 णती । परम तत्व. ॥ ५७ ॥ परि शुद्ध नेणती स्वरूपाची, । उर्मी नव-
 जाय अज्ञानाची; । जंव शुद्धि नेणे त्वंपदाची । महावाक्यकथनें. ॥ ५८ ॥
 जो नेणे महावाक्याचें कथन, । तो गुरुचि अज्ञान; । तेथें शिष्याचें दैन्य ।
 कैसेनि जाय? ॥ ५९ ॥ महावाक्याची नेणे, गा, परी, । दृष्टी दावूनि कथन
 करी, । तो स्वयें स्वरूपबोध सर्व प्रकारीं । नेणेचि, गा. ॥ ६० ॥ दिसे
 म्हणौनि देखिजे, । कां ज्ञानतें जाणिजे, । अमुकें ऐसें म्हणिजे, । तें नव्हे, गा.
 ॥ ६१ ॥ आपणचि नाहीं देखिलें । त्या गुरूनें शिष्या काय दाविलें? ।
 शब्देंचि थोतावलें । धीटपणें. ॥ ६२ ॥ आंधळ्याचा हात आंधळा धरी, ।
 पाउला पाउला विटंबना थोरी, । दोघे पडिले गारी; । काढावे कोणी ?
 ॥ ६३ ॥ कीजेति नाना देवपूजनें, । तीर्थव्रतक्षेत्रदानें, । अतिथिब्राह्मण
 भोजनें, । मंत्रस्नान पै; ॥ ६४ ॥ ऐसें करितां मनोभावे । त्याचें फळचि
 पावावें; । परि जन्मावेगळें न व्हावें । एका आत्मज्ञानेंवांचूनियां. ॥ ६५ ॥
 तें आत्मज्ञान कैसें? । स्थूलसूक्ष्मकारणदेहनिरासें । आपणचि होऊनि
 संतोषें । आपणचि पै. ॥ ६६ ॥ जेथे आपणचि न दिसे । तेथें काय
 समधित असें? । म्हणौनि सांडीं वायसें, । नाना मते तें, गा. ॥ ६७ ॥ सा-
 धितां देहाचीं स्थानमानें, । पवनअभ्यास, नाना साधनें, । हें जाण सकळ
 खंडज्ञान । स्वयें स्वरूपावांचूनि. ॥ ६८ ॥ तें स्वयें स्वरूप प्रकाशे, ।

महणौनि पाहें पां विश्वासें; । जो आपण आपणियां दिसे । हे प्रकाशदीपीं.
 ॥ ६९ ॥ जें जें कथित मत । तें सत्य जाण, गा, समस्त; । तेथें जीवरूप
 होय ना अनंत । प्रकाशीं ज्ञान. ॥ ७० ॥ जितुकें ज्यासि दिसे, । तितुकें
 बोलती विश्वासें; । त्या अगोचर असे । जैसैं तेसैंचि. ॥ ७१ ॥ आतां
 असो हे शब्दरचना. । बहु विस्तार कथवेना, । एकाग्र करूनियां मना ।
 अभ्यासीं हा ग्रंथ. ॥ ७२ ॥ जैसैं चालविसी आंघोळीव्रत, । शुचिस्नान
 शुचिभूत । प्रतिदिनीं उदो होत । दिनकरेंसीं; ॥ ७३ ॥ तैसैं या
 ग्रंथासि । प्रतिदिनीं अभ्यासी, । तो होय स्वरूपेसीं । एकरूप तत्वां.
 ॥ ७४ ॥ हें अभ्यासासि कारण, । जें मन स्थिर करावें हेंचि निर्वाण; ।
 हृदयीं करूनियां सांठवण । धरावें चित्तीं. ॥ ७५ ॥ ज्याचें मन स्थिर ।
 त्यासि गंवसे साचार; । चंचळासि अंधार । निरसेचिना. ॥ ७६ ॥ बहुत
 नाहीं विस्तारिलें, । कारण तेंचि सांगितलें, । पाल्हाळ सांडिले । शब्द वाव.
 ॥ ७७ ॥ अहर्निशीं ध्यातां । ज्ञान होय त्वरिता, । बम्हणी मुंतोजी विनवी
 आतां, । प्रकाशदीप. ॥ ७८ ॥ नित्यानित्य हरिकीर्तन, । नित्यानित्य हरि-
 स्मरण, । वेदशास्त्रपुराण । पढिन्नला सदा; ॥ ७९ ॥ तोचि एक पावन, ।
 तोचि उत्तम जाण, । जो करी हें श्रवण । धन्य धन्य तो ! ॥ ८० ॥ इति
 श्रीप्रकाशदीपे गुरुशिष्यसंवादे तत्पदनिरसनं नाम पंचमं प्रकरणं समाप्तम्.

सिद्धसंकेत.

(श्रीआत्मारामसंवाद.)

श्रीसद्गुरुनाथाय नमः । श्रीआत्मारामायनमः । आतां विहंगमाची कथा ।
जानकी पुसे रघुनाथा, । ते परिसावी श्रोतां । जीवोद्धारिणी. ॥ १ ॥
श्रीराम म्हणे, “ वो वल्लभे, । विहंगम आला जो नभें । फळाचेया लोभें ।
कर्म सांडोनि. ॥ २ ॥ जे ध्वनि अंतर्गत ज्योति । नाहीं ठेवी श्रोत्रीं; ।
नेत्रीं पाहीं आकाशावस्ती । तेजप्रभा. ॥ ३ ॥ भ्रुवांवरूनि देख । उभय
दृष्टि करूनि येक, । अनिमेष पातीं राख । व्योमगर्भी. ॥ ४ ॥ हा
अभ्यास करितां । परमात्मा देखसी त्वरिता, । हे निराकाराची वार्ता ।
विरुळा जाणे. ॥ ५ ॥ सूक्ष्म तेजें आकाश । दुमदुमित भरलें असे; ।
तो आत्मा स्वयंप्रकाश । न्याहाळीं वेगीं. ॥ ६ ॥ अणुचेया सहस्रांशें ।
सूक्ष्म रूप पूर्ण दिसे, । तें उघड डोळां भासे । साधकांसि. ॥ ७ ॥ जेंवि
सुवर्णाचा चुरा । तैसा प्रकार निराकारा, । कां बळें उडती तारा । अंबरीं
प्रभा. ॥ ८ ॥ गगन भरी खद्योतक, । कीं प्रकाशले रत्नदीपक, । ऐसें
तेज अमुप देख । दृष्टीपुढें. ॥ ९ ॥ दृष्टी भासे ज्वाळ, । कां उदेजती
विजूकल्लोळ, । नाना नक्षत्रांचे गोंधळ । अनेक दिसती. ॥ १० ॥ कां
चंद्रसूर्य उगवले, । गगनगाभां भरोनि ठेले, । कीं सूर्य अनंत प्रकाशले ।
दृष्टीपुढें. ॥ ११ ॥ उदित तारांगणें शोभती, । कीं ते दंडाकारें दिसती, ।
अर्धचंद्राकारें असती । नादबिंदुरूपी. ॥ १२ ॥ जेथें काहींच नाहीं ।
तेथें हें दिसतसे पाहीं, । शून्याचेया डोहीं । नीर शून्यब्रह्म. ॥ १३ ॥ ऐसे
रत्नकील फांकत, । कीं इंद्रनीळ डळमळित, । कीं मुक्ताफळें भरित ।
अंबर पूर्ण. ॥ १४ ॥ क्षणक्षणा होय पालट, । धरित नाना रूपें नट, ।
एक अनेकीं कोदाट । पीत, श्वेत, आरक्त प्रभा. ॥ १५ ॥ नीळकृष्णरहित
शोभा । पंचवर्णादिक नभा; । ऐसा विचित्र गाभा । भूर्ती दावी. ॥ १६ ॥
ऐसें म्यां सांगितलें तुज । अलोलिक ब्रह्मतेज, । न्याहाळितां दिसे सुलभ, ।
सीतादेवि. ॥ १७ ॥ हे शुद्ध परंज्योति निर्मळ । गुरुमुखावीण अकळ, ।
पाहतां सुखाचा सुकाळ । जेणें होय. ॥ १८ ॥ पातें राखतां राखतां, ।

निरंतर अभ्यास करितां । होऊनि लाहसी तत्वतां, । जनकतनये. ॥ १९ ॥
मनीं धरुनि विश्वास, । करुनि पाहें पां अभ्यास; । देखसीळ परमहंस ।
याचि डोळां. ॥ २० ॥ जेवि स्वरूप देखावें असें । दृश्यरूप परियसें; ।
तरि त्या परतें देखणें नसे; । जाण, सीते. ॥ २१ ॥ देखों पाहसी अवय-
वाकार । सगुणरूप जें साकार, । तरि याहूनि सार । आणिक नाही. ॥ २२ ॥
जरि देखावें ऐसें । घेसीळ तूं मानसें, । तरि याहूनि नसे । प्रत्यक्ष कांहीं.
॥ २३ ॥ जया होवोनि देखसी तें जडें । रूपाकारें तें थोकडें; । हें सूक्ष्म,
परि वाडें । सकळांहोनि. ॥ २४ ॥ दृश्य, अदृश्य रूप याचें, । दिसे न
दिसे, परि असे साचें. । हें देखणें दृष्टीचें । याहूनि नाही. ॥ २५ ॥ हें
नव्हे पृथ्वी, ना कठीण; । आप न्हेवे, ना द्रवपण; । तेज न्हेवे, ना उष्ण ।
अग्निरूप. ॥ २६ ॥ वायु न्हेवे, ना चंचळ; । आकाश न्हेवे, ना पोकळ; ।
सूर्य नव्हे, ना सीतळ । चंद्रमाही. ॥ २७ ॥ हें पंचभूत साभास, । ना
नव्हे याचे पंचवीस अंश; । आपेंआप स्वयंप्रकाश । सकळांतीत. ॥ २८ ॥
हें पंचभूतीं न मिळे, । ना आकाशाही नातळे; । अवघेयांहूनि निराळें ।
निजरूप हें. ॥ २९ ॥ हें पाहतां दिसे, । मग निरंतर प्रकाशे, । रात्रंदि-
वस असे । दृष्टीपुढें. ॥ ३० ॥ हें मिंडब्रह्मांडअतीत, । ब्रह्म, सूर्य बिंबत ।
स्वयें तेजें सदोदित । स्वयंप्रकाश. ॥ ३१ ॥ या आड अपार असे, । तेणें
कोणा न प्रकाशे. । तटस्थ खुंटली दृष्टि प्रवेशे । तरिच उघड होय. ॥ ३२ ॥
अनंत चंद्रसूर्यांच्या बिंबीं । स्वस्वरूप भरलें नभीं, । नामरूप दावी परि
स्वयंभीं । एकाचि असे. ॥ ३३ ॥ ब्रह्मा तो तारकरूपी, । विष्णु तो दंडक-
स्वरूपी, । रुद्र तो कुंडलरूपी । जाण, प्रिये. ॥ ३४ ॥ वर्तुळाकार तो
ईश्वर । ज्योति सदाशिव निर्धार, । आणि आभासे सर्पाकार । तो शेषश-
यन नारायण. ॥ ३५ ॥ दिसती नाना तेजगुंडाळें । नानारंगकीळें ।
स्वस्वरूप सगळें । एकचि अनेक. ॥ ३६ ॥ उत्पत्ति होतां न उपजे, ।
स्थितीसंगें न माजे, । प्रलयसंगीं न बुजे, । अविनाश जें. ॥ ३७ ॥
पृथ्वी विरे उदकांत, । उदक ओटे तेजांत, । तेजातें सोकी वात । मारुत
पें. ॥ ३८ ॥ पवना गिळी आकाश, । आकाशाचा शून्य करी ग्रास, ।
शून्यास खाय स्वप्रकाश । हें ब्रह्मतेज. ॥ ३९ ॥ ऐसें उर्वरित संचळें । हें
दृष्टी ज्याणें देखिलें, । तप्राचीं बंदिती पाउलें । सकळ देव. ॥ ४० ॥ तंव

सीता म्हणे, “ प्राणनाथा, । हे अपूर्व सांगितली कथा, । यांची नेणोंचि
 वार्ता । काय ऐसें म्हणऊनि. ॥ ४१ ॥ आतां एक पुसेन; कमळनयना, ।
 अयोध्यापति, माझेया प्राणा, । रामराया, तुज शरण । आलें, हो स्वामी.
 ॥ ४२ ॥ या स्वरूपाचा अभ्यास । कैसा कीजे आंत प्रवेश, । जें पाविजे
 परमहंस । पूर्ण चैतन्य ? ” ॥ ४३ ॥ तंव राम म्हणे, “ वो सुंदरी, । ऐकें,
 जिवलगे प्राणेश्वरी; । जें पुशिलें उत्तरीं । तया चित्त देई. ॥ ४४ ॥ याचें
 करितां साधन । धरिजे एकांतस्थान, । जेथें सदा भेटे जन । तो संग
 वर्जावा. ॥ ४५ ॥ वीट, मोह, ममता नसावें सकळ, । व्हावें अंतःकरण
 शुद्ध, निर्मळ; । क्षुधे तृषेचा हळाळ । शांत करावा; ॥ ४६ ॥ मग धरावें
 ध्यान । भ्रूवरि लक्षून, । पातीं स्थिर, नयन । आकाशगर्भी. ॥ ४७ ॥ मन-
 नयनां येकांत करावा, । प्रेमभाव हृदयीं धरावा, । सत्य विश्वास मानावा ।
 निश्चयेसीं. ॥ ४८ ॥ दिसेल इंदुभास्करांचे परी । तोचि उभय दृष्टी धरी, ।
 त्यांत तूं प्रवेश करीं । निश्चळ मनें. ॥ ४९ ॥ मयोरपत्रावरील डोळे ।
 तैसीं दिसती जें वर्तुळें, । तयांमध्ये जें नीळें । तें रूप माझे. ॥ ५० ॥
 तयांत खोंवोनि दृष्टि, । तें अंजन सुवावें नेत्रपुटीं; । मग उघडेल पेटी ।
 ब्रह्मतेजाची. ॥ ५१ ॥ ध्यानीं चित्त स्थिरावेल । तया अखंड तेज
 प्रकाशेल, । मन तदाकार होईल । विसरलेनि देहातें. ॥ ५२ ॥
 कल्पनारूप जें मन, । जें कल्पी तेंचि पाळटे जाण, । म्हणोनि
 हितसाधन । त्यासिच बोलिजे. ॥ ५३ ॥ तें ध्यानीं लाविलें, ।
 स्वरूपीं एकाग्र झालें, । स्थूल देहासि विसरलें । जागृतीसहित; ॥ ५४ ॥
 आणि देखावें जंव स्वप्न । तंव स्वरूपीं लागलें मन, । दटावलें अनु-
 संधान, । तेथ लिंगदेह विसरला. ॥ ५५ ॥ जेथें देहद्वय नाहीं । तेथें
 अज्ञान कैचें ? पाहीं ? । सुषुप्तीस ठाव नाहीं । स्वप्रकाशें. ॥ ५६ ॥ जेथें
 ज्ञान विवळली, । तुर्या प्रगटली, । आत्मसिद्धि साधली । साधकासि;
 ॥ ५७ ॥ आपआपणा प्रकाशलें । ज्ञान घन देखिलें, । सायुज्यता पावलें ।
 परब्रह्मी. ॥ ५८ ॥ आपण वोळखिलें परब्रह्म । सर्वा भूतीं सम; ।
 । सांपडलें अनुभवितां. ॥ ५९ ॥ पाहतां पाहतां काय
 झालें ? । मधील दर्शन गेलें. । दिसणें, देखणें येकवटलें । समरसचि तों.
 ॥ ६० ॥ श्रुतिवाक्यवर्तमान शुद्ध ज्योति सनातन, । ऐसें बोलिलें

वेदवचन; । तें डोळां घालोनि अंजन । साधिला निधि. ॥ ६१ ॥ हें
 नव्हे सलोकसमीपता, । ना स्वरूपसगुणसायुज्यता, । ज्योतिज्योतितन्मयता ।
 मिळणी झाली. ॥ ६२ ॥ आदित्यवर्णं तमसः परस्तात् । ऐसें ब्रह्मतेज
 अद्भुत । स्वयंज्योतिप्रकाशित, । मिळणी झाली तेथ, । प्राणेश्वरी.
 ॥ ६३ ॥ जैसा दीप मिळे दीपमाळे, । तेथ समरसलें तेज बंबाळें; ।
 तैसे पृथक्चैतन्यपूर्णचैतन्यसोहळे । ऐक्यभावाचे. ॥ ६४ ॥ तेथ मिळोनि
 वेगळें होणें, । वेगळें होवोनियां मिळणें, । हें पद लाहणें, । अनुभवीं,
 सीते.” ॥ ६५ ॥ तंव सीता म्हणे, “ विश्वात्मया नारायणा, । सकळ
 जीवांचिया उद्धरणा, । प्रसन्न झालासि, ज्ञानकीरमणा, । ब्रह्मरसीं निवविशी.
 ॥ ६६ ॥ ब्रह्मानंदपुतळा; । कवण जाणे तुझी लीला, । परमात्मया,
 घननीळा, । रामचंद्रा? ॥ ६७ ॥ मी जन्मोजन्मीं तुझी दासी. । तूं निरंतर
 माझे मानसीं. । तूं खेहाळ, खेहाची राशी, । परमपुरुष. ॥ ६८ ॥ जें
 कोणासिच न कळे । तयासि देखती हे डोळे. । होती आनंदाचे सोहळे ।
 साधकांसि. ॥ ६९ ॥ ‘स्वयंब्रह्मेति’ जाण ती श्रुति; । तया खगभींची
 स्थिति । दाखविली मजप्रति, । प्राणवल्लभा. ॥ ७० ॥ आकाशांत
 पराकाश, । त्यांत सूक्ष्म महदाकाश, । तया परतें तत्त्वाकाश, । सूर्याकाश
 स्वयंज्योति. ॥ ७१ ॥ एवं शुद्ध, निर्मळ, निराभास; । त्यांत अनुपम्य
 प्रकाश, । ऐसें आकाशांत आकाश । तिसरें कोटिकळज्योति. ॥ ७२ ॥
 त्यांत सोज्वळ चवथें, । पांचवें जाणितलें निरुतें; । ग्रासिलें कोटिसूर्यातें ।
 परब्रह्म जें. ॥ ७३ ॥ स्वयंज्योति प्रकाश । आपेंआप जो निराभास ।
 करोनियां सकळ भानूस, । अविनाश परमतत्त्व. ॥ ७४ ॥ हें देखावया
 दिव्यदृष्टि । तुवां दिवली, जगजेठी. ” । म्हणोनि चरणा लागली गोरटी ।
 लावण्यदीपिका. ॥ ७५ ॥ “ जी, तूं सकळ विदेहांची खाणी, । अनुपम्य-
 सुंदरा, कोदंडपाणि. । हृदयीं लाविली लावणी । ज्ञानरत्नांची. ॥ ७६ ॥ ऐसीं अंब-
 रांत अंबरें । दाविलीं सूक्ष्माकारें; । तंव तुझेनि जग उद्धरे । आत्मेया रामा. ॥ ७७ ॥
 शून्याच्या शेवटीं । तुझेया रूपाची दाटी; । तेथ माझेया दृष्टी । रिधु केला.
 ॥ ७८ ॥ पाहतां पाहतां तटस्थ । हारपलें तुझे ठायीं चित्त, । मी माझे न
 स्मरत । निवाळिया.” ॥ ७९ ॥ ऐसें बोलतां तिये वेळीं । डोळस जनकाची
 बाळी । राहिली चित्रींची पुतळी । तटस्थ जैसी. ॥ ८० ॥ हालेना पातें,

स्थिर । निहाळितां अपरंपार; । अवघें देखिलें तेजाकार । स्वयंजोति. ॥ ८१ ॥
 रत्नाचा कुंभ बुचकळिला । बाह्यांतरीं तेजें कोंदला, । आकार विरता
 झाला, । अवघें तेंचि. ॥ ८२ ॥ तैसें सीतेसि झालें, । अवघें ज्योतिर्मय
 प्रकाशलें, । अंतर हारपलें । पाहतांपणेंसीं. ॥ ८३ ॥ मग पाहणें न पा-
 हतां, । ध्यान न ध्यातां, । ध्येयचि होऊनि तत्वता । राहिली ते. ॥ ८४ ॥
 मग आप, पर न स्मरे, । तेथ काय आठविजे दुसरें? । सीतेसि ग्रासिलें
 परात्परें । आपण पें रामें. ॥ ८५ ॥ मी, माझें नव्हे, । स्फूर्ति
 शोषिली देवें, । हें ज्याचिया अनुभवा ये । तोचि साधु. ॥ ८६ ॥
 मग राम म्हणे जानकी । निवाली तन्मय सुखीं; । आपलें निज होऊनि सुखीं ।
 उरली आपण. ॥ ८७ ॥ आतां इसीं चेईरें करूं । अवताराचा संपाद धरूं ।
 मारावा असे दशाशिरु । इचेनि आंगें. ॥ ८८ ॥ हे तंव राहिली आपले
 रूपीं, । समरसली आपेंआपीं, । । ते कासेया चेईल? ॥ ८९ ॥
 मग समुद्रीं जैसी लहरी । हेलावूनि काढिली बाहेरी, । तैसी थापटूनि चेवन
 करी । निज वळुमेसि. ॥ ९० ॥ मग ते झतिघनीं । राहिली होती उन्मनी, ।
 ते तुर्यपणातें येऊनि । सर्वसाक्षिणी झाली. ॥ ९१ ॥ सुषुप्तिप्रळयांची
 जवनिका सारुनि, । स्वप्नस्थिति लंघोनि, । जागृति, उत्पत्तिहोऊनि ।
 नेत्र स्थानीं आली. ॥ ९२ ॥ तत्वीं-हेळाव स्फुरली, । भिन्न म्हणोनि उभी
 ठेली, । पुढती इच्छा धरिती झाली ॥ रामीं अंतर्बाह्यें. ॥ ९३ ॥ मग गुणांचेनि
 मेळें । अंतःकरण धरीती तिये वेळें; । प्राणांचेनि खेळें । इंद्रियद्वारासि आली.
 ॥ ९४ ॥ राम म्हणे, “सीते, सीते,” । तंव नेत्र उघडी त्वरितें । पाहूं लागली
 भंवतें, । तंव श्रीगुरुमुर्ति सन्मुख. ॥ ९५ ॥ मग जयजयकारें बोलिली, ।
 रुळे रघुनाथाचे पाउलीं. । म्हणे, “मज रूपासि आणिली, । नेणों काय
 झालींय. ॥ ९६ ॥ मी चेती, ना निजेली, । आंत बाहिर चिंता हारपली, ।
 आठव ना विसर, झाली । तटस्थ दशा. ॥ ९७ ॥ तरि सुषुप्ति न्हेव,
 दातारा, । ज्ञानघनानंदाचे बोवरा, । चैतन्यघन दाटलें सेजारा । आंत
 होतें, ॥ ९८ ॥ ते गोडी सांगतां । पराचि खुंटे तत्वता; । मा वैखरी
 अनुवादतां । रिधु कैचा? ॥ ९९ ॥ तें दाखविलें मज सुख, । केलें पवित्र,
 निर्दोख; । कवण कीजेल लेख । आनंदाचें? ॥ १०० ॥ परि त्या गोड
 उरलें, । अमृत स्वादितां वेंचलें, । परि जिन्हे खादलें, । स्वाद उरे. ॥ १ ॥